



مُکَمَّل و مُدَلِّل

# مسائل خفین

قرآن و حدیث کی روشنی میں

مؤلف: مولانا محمد رفعت قاسمی مدرس دارالعلوم دیوبند

پرنٹنگ کیٹ، غوثی سٹریٹ  
اردو بازار لاہور فون: 7321118

مکتبہ خلیفہ



# فہرست عنوانات مکمل ومدلل مسائل خفین

صفحہ	عنوان	صفحہ	عنوان
۱۷	موزوں پر مسج کرنے میں آنحضرت کا عمل	۶	انتساب
۱۸	موزوں پر مسج کرنے میں امام اعظم کا قول	۷	عرفی مولف
۱۹	مسج کے منکر کا حکم	۸	تصدیق فقہ امت حضرت مولانا مفتی محمود حسن صاحب دامت برکاتہم مفتی اعظم دارالعلوم دیوبند
۲۰	موزوں پر مسج کا راز	۹	ارشاد گرامی حضرت مولانا مفتی نظام الدین صاحب دامت برکاتہم صدر مفتی دارالعلوم دیوبند
۲۱	موزوں کے نیچے کی جانب مسج نہ ہونے کی وجہ؟	۱۰	برائے گرامی حضرت مولانا مفتی محمد ظفر الدین صاحب قادی دارالعلوم دیوبند تقریباً فقہ النفس حضرت مولانا مفتی سعید احمد پالن پوری محدث کبیر دارالعلوم دیوبند
۲۲	شریعت نے نفس کو آزاد نہیں چھوڑا	۱۱	موزہ پر مسج کا ثبوت
۲۳	موزوں پر مسج میں عقل کو دخل نہیں	۱۲	موزوں پر مسج جائز ہے۔
۲۴	عورت کے لیے موزہ پر مسج کرنا؟	۱۳	کیا موزوں پر مسج آیت قرآنی کے خلاف ہے؟
۲۵	موزوں پر مسج کرنے والے کی امامت؟	۱۴	مشتبہ موزوں پر مسج کا حکم
۲۶	عرب میں موزوں کی قسمیں	۱۵	مسح علی الخفین کی حقیقت
۲۷	دیز اور باریک موزہ پر مسج کرنا؟	۱۶	اصطلاح شریعت میں خف کسے کہتے ہیں؟
۲۸	سوتلی یا اونی موزہ پر مسج کرنا؟	۱۷	موزوں پر مسج کی تعریف
۲۹	منعل موزہ کیا ہے؟		
۳۰	موزہ کے منعل ہونے کا مطلب		
۳۱	منعل جرابوں پر مسج کا حکم؟		
۳۲	موزوں پر جرموق پہننے کا حکم		
۳۳	تالون کے موزوں پر مسج کرنا؟		
۳۴	چوری اور غضب کردہ موزہ پر مسج کرنا؟		

صفحہ	عنوان	صفحہ	عنوان
۲۶	بلا وضو موزہ پر مسح کرنا؟	۲۹	بوسیدہ موزوں پر مسح کرنا؟
"	مقیم مدت سے پہلے مسافر ہو گیا؟	"	کیا بوٹ پر مسح جائز ہے؟
۲۸	موزوں پر مسح کن کو درست ہے؟	۳۰	دستانے و عمامے پر مسح کرنا؟
"	مسح کے صحیح ہونے کی شرطیں	"	سرد علاقے میں مسح کا حکم؟
۲۹	مسح کے فرائض	۳۱	مبطلن موزہ پر مسح کرنا؟
۵۰	مسح کے نفل اور مستحبات	"	زر پول موزہ کا حکم
"	مسح کا مسنون و مستحب طریقہ	۳۲	آں حضرت کے خفین و نعلین مبارک
۵۱	مسح کہاں واجب ہے؟	"	کیا آں حضرت صلی اللہ علیہ وسلم سے
"	وہ چیزیں جن پر مسح درست نہیں	۳۳	کپڑے کی جڑاب پر مسح ثابت ہے؟
۵۲	وہ چیزیں جن پر مسح درست ہے	۳۵	موزے کیسے ہوں؟
۵۳	مسح کے باطل ہو جانے کی صورتیں	۳۶	موزے حلال یا حرام چمڑے کے؟
۵۴	فائدہ	"	پلاشک کے موزے پر جڑاب ہو تو؟
۵۵	رنخی پاؤں والے کے لیے مسح کا حکم	"	کاپنج یا لوہے کے موزہ پر مسح کا حکم
"	صرف ایک موزہ پر مسح کرنا؟	"	ایک پاؤں والے کے مسح کا حکم
۵۶	موزہ کی بھٹن کی مقدار؟	۳۷	عام سوتی موزہ پر مسح کا حکم
۵۷	مسح کے چند اہم مسائل	"	چمڑے کے موزے کے نیچے عام موزہ کا حکم
۵۹	موزوں پر مسح کرنا بھول جائے؟	۳۸	موزہ کا دھونا کیسا ہے؟
۶۲	موزوں کے مسح میں دھو کر نہ کھائیں	"	مسافر و مقیم کے لیے مدت مسح
۶۴	پلاستر وغیرہ پر مسح کی دلیل	۳۹	مسح موزے کے کس حصہ پر اور کیسے؟
"	جہیرہ کی تعریف	۴۳	موزہ پر مسح کب ناجائز ہے؟
۶۵	پٹی و پلاستر پر مسح کا مطلب	۴۴	ڈبل موزہ پر مسح کا حکم؟
"	پلاستر پر مسح صورتاً ہے	"	موزوں پر مسح کب باطل ہوتا ہے؟

صفحہ	عنوان	صفحہ	عنوان
۷۱	پلاستر پر مسح کرنا؟	۶۶	زخم پر مسح صحیح ہونے کی شرطیں
"	پٹی پر مسح کرنے کے بعد پٹی گر گئی؟		صرف زخم کی جگہ پر مسح کرنا {
"	پھیایہ پر مسح کا حکم	۶۷	چاہیے یا پورے عضو پر {
۷۲	پاؤں پھٹنے پر مسح کرنا؟	"	باتھ و پیر پر زخم ہو تو {
"	سر کے درد میں مسح کرنا	"	مسح کس طرح کرے {
۷۳	مہاسوں سے خون نکلنے پر مسح کرنا؟		کیا پٹی کے مسح میں مرد {
"	زخم پر پٹی باندھ دی مگر {	۶۸	دعورت برابر ہیں؟ {
"	اندر خون نکلتا رہا؟ {	"	پلاستر وغیرہ پر مسح {
"	پلاستر پر مسح کے مسائل	"	کرنے والے کی امامت؟ {
۷۵	موزوں اور پلاستر کے مسح کا فرق؟	۶۹	زخم کے صحیح ہونے پر مسح کا حکم
۷۷	معذور کے لیے نماز کا طریقہ		پلاستر پر مسح کے لیے وضو {
۷۹	ماخذ و مراجع کتاب	۷۰	ضروری نہیں {
	÷ ÷ ÷ ÷ ÷	"	ناخن پھٹنے پر مسح کرنا؟

# انتساب

مکیں اس کاوش کو  
امام المشرق والمغرب شیر خدا  
داماد رسولؐ زوج بتول رضی، ابوتراب  
سیدنا حضرت علی کرم اللہ وجہہ کے نام  
منسوب کرنے کی سعادت حاصل  
کر رہا ہوں جن کا قول ہے کہ:-

» اگر دینی مسائل کی بنیاد  
عقل پر ہوتی تو خوف (موزے) کے  
بیچ مسح کرنا زیادہ مناسب  
ہوتا، بہ نسبت اوپر مسح کرنے  
کے، مگر میں نے اُن حضرت صلی  
اللہ علیہ وسلم کو دیکھا  
کہ آپ اپنے موزوں کے اوپر کے  
حصہ پر مسح کیا کرتے تھے  
(حجۃ اللہ البالغہ)

محمد رفعت قاسمی خادم التدریس والعلوم

## عرض مؤلف

اَلْحَمْدُ لِلّٰہِ رَبِّ الْعَالَمِیْنَ وَالصَّلٰوۃُ وَالسَّلَامُ عَلٰی رَسُوْلِہِ مُحَمَّدٍ صَلَّی اللّٰہُ عَلَیْہِ وَسَلَّم وَعَلٰی اٰلِہٖ وَاَصْحَابِہٖہٗ وَاٰہِلِ بَیْتِہٖہٗ اَجْمَعِیْنَ۔۔۔  
الحمد للہ یہ گیارہویں کتاب ”کمل و مدلل مسائل فقہین“ پیش ہے جس میں موزوں پر مسح کرنے کے دلائل، مسح کرنے کی حکمت، مسح کی تعریف، موزوں کے اقسام، کون سے موزوں پر مسح کی اجازت ہے؟ سفر و حضر میں مسح کی مدت و احکام، عام موزے، دستانے، عمامہ، برقعہ، اور سر و علاقوں میں مسح کے مسائل، مسح کی شرطیں، مسح کے فرائض و سنن و مستحبات اور مسح کے باطل ہونے کی صورتیں وغیرہ۔

نیز پلاستر پر مسح کرنے کے دلائل، مسح کے صحیح ہونے کی شرطیں، پھوٹرا، پھنسی، پھٹن، زخم و چوٹ پر پٹی، پچایہ، بینڈیج اور فریکچر ہونے (بڑی ٹوٹنے) کے باعث پلاستر وغیرہ پر مسح کرنے کے مسائل۔ غرض یہ کہ مسح سے متعلق تقریباً تین سو (۳۰۰) مسائل ہیں۔

مجھ کو اپنی کم علمی اور بے بضاعتی اور ساتھ ہی قلیل الفہمی کا اقرار ہے، مسائل کا معاملہ دقیق ہے جس کے لیے گہرے علم کی ضرورت ہے اور یہاں سطحی معلومات بھی محدود، لیکن اللہ کے بھروسے پر اکابر اصحابِ فتاویٰ کی کتابوں سے ممکن احتیاط اور انتہائی غور و فکر کے ساتھ مذکورہ موضوع سے متعلق مفتی بر اقوال یکجا کرنے کی پوری کوشش کی گئی ہے، اس کے باوجود بھی غلطی یا الغرض کا ہونا ناغیر متوقع نہیں ہے۔ اس لیے اہل علم حضرات سے درخواست ہے کہ اگر کہیں غلطی نظر آئے تو احقر کو مطلع فرمائیں تاکہ آئندہ تصحیح کر دی جائے۔

یا اللہ! محض اپنے فضل و کرم سے اس کوشش کو بھی قبول فرما کر آئندہ بھی دینی خدمت کی توفیق عنایت فرما۔ آمین۔ رَسَاۃُ نَبَسَلٍ وَّمَا دَارَ ثَلَاثُکَ اَنْتَ السَّعِیۃُ الْعَلِیۃُ  
محمد رفعت قاسمی غفرلہ خادم التدریس دارالعلوم دیوبند یو، پی (انڈیا)  
مورخہ محرم الحرام ۱۴۱۵ھ مطابق ۱۲ جون ۱۹۹۴ء بروز اتوار

## تَصَدِیق

جامع شریعت و طریقت فقیہ الامت سیدی حضرت مولانا  
مفتی محمود حسن صاحب دامت برکاتہ ہشتی، قادری، بہروردی نقشبندی

مفتی اعظم دارالعلوم دیوبند

الحمد لله وحده والصلاة والسلام على من لا نبي بعده



محترم مولانا محمد رفعت صاحب قاسمی مدرس ۔

دارالعلوم نے اپنی سابق تالیفات کی طرح زیر نظر کتاب ۔

”مسائل حُقِّین مع جبیرہ“ سے متعلق منتشر مسائل ۔

کو مختلف کتب فتاویٰ وغیرہ سے جمع فرما کر امت ۔

پر احسان فرمایا ہے۔ اور اختلافی مسائل میں فتویٰ ۔

راجح و مفتی بہ کو اختیار کرنے کی کوشش کی ہے۔ ۔

حق تعالیٰ شانہ جزائے خیر دے اور اس سے خواص و ۔

عوام کو زیادہ سے زیادہ مستفید ہونے کی توفیق ۔

عطا فرمائے اور مؤلف موصوف کو دارین کی ترقیات ۔

سے نوازے، نجات کا ذریعہ بنا کر اُٹھدے ۔

بھی دینی خدمت کا موقع عنایت فرمائے ۔

العبد مخمور غفرلہ مقیم چتر مسجدارالعلوم دیوبند

۱۳۱۵ھ

## ارشاد عالی

حضرت مولانا مفتی نظام الدین صاحب دامت برکاتہم  
مفتی دارالعلوم دیوبند

باسمہ سبحانہ

الحمد لله رب العالمين والصلوة والسلام على رسول  
محمد وعلى آله وصحبه اجمعين۔ وبعد  
پیش نظر کتاب بالاستیعاب دیکھنے کا موقع تو نہیں ملا۔ البتہ  
فہرست بہت غور سے پڑھا۔ عنوانات مذکورہ سے غلبہ ظن کے  
درجہ میں اندازہ ہوتا ہے کہ عمدہ و نفیس مضامین پر مشتمل ہے اور  
عوام و خواص سب کے لیے بے حد مفید کتاب ہوگی۔  
اللہ تعالیٰ اس کتاب کو بھی قبولیت سے نوازیں اور مقبول خواہی  
و عوام اور سب کے لیے مفید بنائیں۔ آمین ثم آمین۔ فقط

کتبہ العبد نظام الدین  
مفتی دارالعلوم دیوبند۔

۱۲۶۲، ۱۳۱۵ھ

م

۱۲۶۲، ۱۲۹۹ھ



## زائے گرامی

حضرت مولانا مفتی محمد ظفر الدین صاحب مرتب فتاویٰ دارالعلوم  
ومفتی دارالعلوم دیوبند

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ وَكَفَى وَسَلَامٌ عَلَىٰ عِبَادِهِ الَّذِيْنَ اصْطَفٰ  
خفین جاڑے کے دنوں میں ٹھنڈے ملک میں عام طور پر پہنا جاتا ہے، اس سے  
پیروں کی حفاظت مقصود ہوتی ہے اور مقیم کے لیے ایک دن رات تک مسح کی اجازت  
ہوتی ہے اور مسافر کے لیے تین دن تین رات تک، اسی طرح زخموں پر مجروحین  
کے پٹی باندھی جاتی ہے اور کبھی یہ اعضاء وضو پر ہوتی ہے، اس پر بھی مسح کی اجازت  
ہوتی ہے، اگر پانی کا پہونچنا زخم کے لیے مضر ہو۔

ضرورت تھی کہ ان تمام مسائل کو یکجا کتابی صورت میں شائع کر دیا جائے،  
تاکہ خفین اور زخموں کی پٹی پر جن لوگوں کو مسح کی ضرورت ہوتی ہے، ان کو تمام  
مسائل یکجا ایک کتاب میں مل جائیں۔

اللہ تعالیٰ مولانا قاری محمد رفعت صاحب قاسمی مدرس دارالعلوم دیوبند کو جزائے  
خیر عطا فرمائے کہ انہوں نے اپنی دوسری کتابوں کی طرح ان مسائل کو بھی مختلف مستند  
ومدل فتاویٰ سے یکجا کرنے کی جدوجہد کی اور اللہ تعالیٰ نے ان کو کامیابی عطا کی۔  
زیر نظر کتاب انہی جیسے تمام ضروری مسائل کے مجموعہ پر مشتمل ہے اور محمد اللہ جو الوں کے ساتھ  
درج ہیں، محقر یہ کہ قیمتی ذخیرہ ہائے سامنے آگیا ہے اور ہم بہت ساری کتابوں سے بے نیاز ہو گئے۔  
اللہ تعالیٰ قبول فرمائے اور مولف کو فلاح دارین عطا فرمائے آمین۔

طالب دعار محمد ظفر الدین مفتی دارالعلوم دیوبند۔ ۳۳ جادی الآخر ۱۳۱۵ھ۔

## تَقْرِیظ

فقیہہ النفس حضرت مولانا مفتی سعید احمد صاحبِ ظلہ العالی

پالنپوری محدث کبیر دارالعلوم دیوبند

بسم الله الرحمن الرحيم

الحمد لله وكفى وسلاماً على عبادة الذين اصطفٰ  
اما بعد :- دارالعلوم دیوبند کے فاضل جناب مولانا محمد رفعت صاحب قاسمی  
استاذ دارالعلوم دیوبند موفق ہیں، اللہ تعالیٰ نے متعدد کتابیں ان کے فیضِ بارِ قلم سے ظاہر  
فرمائی ہیں، جن سے امت کو بہت فیض پہنچا ہے، اور کتابیں بے مد مقبول ہوئی ہیں۔ اب  
ان کی سعیِ پیہم سے ایک نئی کتاب منصفہ شہود پر جلوہ گر ہو رہی ہے جس کا نام ہے ”کمل و  
مدلل مسائلِ غنیمت“ اور صرف کمل و مدلل ہی نہیں بلکہ ”مفصل و مبہر“ ہیں بھی۔ دعا ہے کہ اللہ تعالیٰ  
اس کتاب کو بھی موصوف کی دیگرالیفات کی طرح مقبول عام بنائیں اور مولف کو دارین  
میں اجرِ خلیل عطا فرمائیں۔ (آمین)

غنیمت کا مسئلہ تو زیادہ دقیق نہیں ہے، البتہ حواری کا مسئلہ (جن کا مسئلہ ہے۔  
ہمارے بلاد میں جو کپڑے کی یا سوت کی یا نائیلون کی جرابیں رائج ہیں وہ رفیق (باریک) ہیں اور  
ان میں سح کی شرائط نہیں پائی جاتیں اس لیے ان پر بالاجلء سح جائز نہیں ہے۔ حج کل کچھ بے گناہ  
جو ان خاص طور پر عرب و جو ان ان پر بھی سح کرنے لگے ہیں یہ بڑی سخت غلطی ہے، ان کا وضو  
نہیں ہوتا اور نماز بھی درست نہیں ہوتی اور ایسے امام کے پیچھے نماز بھی صحیح نہیں ہوتی۔ البتہ ان  
معمولی جرابوں کو مجلد کر لیا جائے یعنی نیچے اوپر پورے قدم پر دونوں ٹخنوں تک چڑھا  
دیا جائے تو پھر وہ غنیمت کے حکم میں ہو جاتے ہیں اور ان پر سح درست ہو جاتا ہے۔ —۔ —۔ —۔  
ان معمولی جرابوں کو منفل کر لیا جائے یعنی صرف تلے پر چڑھا دیا جائے اور سی کر ایک کر لیا

کر لیا جائے تو بھی ان پر سرج جائز نہیں ہے حضرت مولانا مفتی محمد شفیع صاحب دیوبندی قدس سرہ نے اپنے رسالہ ”نیل المآرب فی المسح علی الجوارب“ میں لکھا ہے کہ:-

”در قیق منعل کے متعلق متقدمین خفییہ کی موجودہ کتابوں میں بالتنبیص تو کوئی حکم مذکور نہیں، لیکن کلام کی دلالت و اطلاق پر موجود ہے کہ قیق منعل پر سرج جائز نہیں“  
(فتاویٰ دارالعلوم قدیم ۳۵۰ جلد ۱، ۲)

ایک صورت ہمارے دیار میں یہ بھی رائج ہے کہ ان معمولی جرابوں پر چمڑے کے پاتابے پہنے جاتے ہیں جن کی شکل سلیم شاہی جوئی جیسی ہوتی ہے، یہ پاتابے جرابوں کی حفاظت کے لیے پہنے جاتے ہیں، اور عام طور پر وہ جرابوں سے منفصل (جدا) ہوتے ہیں مگر بعض حضرات ان کو جرابوں کے ساتھ سی کر ایک بھی کر لیتے ہیں۔ ان پر بھی سرج جائز نہیں ہے۔ اگر وہ منفصل (الگ) ہیں تب تو ظاہر ہے اور اگر ان کو سی کر ایک کر لیا گیا ہے تب بھی یہ منفصل ہی کے حکم میں ہیں، مجلد نہیں بنتے، مجلد کے لیے پورے قدم پر چمڑا چڑھا ہوا ہونا ضروری ہے، اگر صرف تلی پر چمڑا چڑھایا گیا ہے تو وہ منعل کی اصلی صورت ہے، اور اگر پاتابے جرابوں کے ساتھ سی دیئے گئے ہیں تو یہ بھی منعل ہی کے حکم میں ہیں حضرت اقدس مفتی محمد شفیع صاحب دیوبندی قدس سرہ نے اپنے مذکورہ بالا رسالہ میں اس کی بہت وضاحت فرمائی ہے۔

کتاب میں اس مسئلہ پر مفصل کلام ہے، لیکن چونکہ اس کا معاملہ اہم تھا اس لیے میں نے مناسب خیال کیا کہ کتاب کی مفصل اجاث کا خلاصہ اپنے الفاظ میں درج کر دوں تاکہ قراء حضرت واضح طور پر اس کا حکم ذہن نشین کر لیں۔

آخر میں دعا کرتا ہوں اور فضل خداوندی سے امیدوار ہوں کہ وہ کتاب کو مقبول فرمادیں اور مسلمانوں کو اس سے فیضیاب فرمائیں، اور مصنف دام مجدہ کو جزائے خیر عطا فرمادیں۔ والسلام۔

کتبہ سعید احمد عفا اللہ عنہ پالن پوری خادم دارالعلوم دیوبند  
۲۲ رجب ۱۴۱۵ھ مطابق ۲۶ دسمبر ۱۹۹۴ء

بِسْمِ اللَّهِ الرَّحْمَنِ الرَّحِيمِ  
عَنِ الْمُغِيرَةِ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى الْخُفَيْنِ  
فَقُلْتُ يَا رَسُولَ اللَّهِ كَسَيْتَ قَالَ بَلَى أَنْتَ كَسَيْتَ بِهَذَا أَمْرَ رَبِّي عَزَّ  
وَجَلَّ - (رَوَاهُ أَحْمَدُ وَأَبُو دَاوُدَ) -

**موزہ پر مسح کا ثبوت** مسئلہ :- موزہ پر مسح کا جائز ہونا احادیث صحیحہ کثیرہ سے ثابت ہے، تقریباً اسی جلیل القدر صحابہ رضی

بیان کرنے والے ہیں کہ خود جناب سرور کائنات صلی اللہ علیہ وسلم نے مسح فرمایا، اور اجازت دی ہے اور اجماع و اتفاق مسلمین اور تواتر سے یہی ثابت ہے اور اس کا منکر خارج اہل سنت و جماعت ہے۔ درمہور المسلمین ص ۳۳ و فتاویٰ دارالعلوم ص ۲۶۴ جلد اول بحوالہ درمختار ص ۲۴۵ جلد اول باب المسح علی الخفین تفصیل کے لیے ملاحظہ ہو نصب الرایہ ص ۱۵۸ جلد اول و معارف السنن شرح ترمذی ص ۳۴۳ جلد اول، و کتاب الفقہ ص ۲۱۹ جلد اول و فتاویٰ دارالعلوم مع امداد المفتیین ص ۱۱۱ جلد اول۔

مسئلہ :- موزوں پر مسح کرنا حدیث سے ثابت ہے۔ ثبوت اس کا سنت مشہور سے ہے اور راوی حدیث موزوں پر مسح کے اسی صحابہ رضی سے زیادہ ہیں، اور ان میں عشرۃ مبشرہ بھی ہیں۔ فتاویٰ دارالعلوم ص ۲۶۴ جلد اول و درمختار ص ۲۴۵ جلد اول۔

**موزوں پر مسح جائز ہے** مسئلہ :- جو شخص (چمڑے کے) موزے پہنے ہوئے ہو، اور وضو کرنا چاہتا ہو، تو وضو

کے وقت پیروں سے ان موزوں کو اتار کر پیروں کا دھونا اس پر فرض نہیں، اس کو اجازت ہے کہ وضو میں پیروں کو دھونے کے بجائے موزوں پر مسح کر لے۔ (مطابق حق ص ۲۶۶ جلد اول)۔

مسئلہ :- اگر کوئی دوسرے آدمی سے موزوں پر مسح کرائے تو درست ہے مگر نیت وہ کرے جس کے موزہ پر مسح ہو۔ (مُرْکَبُ دین ص ۱۸۱ بحوالہ عالمگیری)۔

## کیا موزوں پر مسح آیت قرآنی کے خلاف ہے؟

تواتر جس کی سندیں بکثرت ہوں، اکی حد کو پہنچی ہوئی ہیں، ثابت ہے۔

کتاب ”استدکار“ میں ہے کہ موزوں پر مسح کرنے کی احادیث کو تقریباً چالیس صحابہؓ نے آن حضرت صلی اللہ علیہ وسلم سے روایت کیا ہے اور حضرت حسن بصری علیہ الرحمہ فرماتے ہیں کہ ستر صحابیوں نے محمد سے بیان کیا کہ حضور صلی اللہ علیہ وسلم نے موزوں پر مسح فرمایا۔

پس منجملہ احادیث صحیحہ کے جو اس بارے میں آتی ہیں، حضرت جریر بن عبد اللہ البجلی رضی اللہ تعالیٰ عنہ کی روایت ہے جس کو ائمہ سنی نے حضرت ائمش رضی اللہ عنہ سے روایت کیا، انہوں نے ابراہیم رضی اللہ عنہ سے اور انہوں نے ہمام رضی اللہ عنہ سے اور انہوں نے جریر رضی اللہ عنہ سے روایت کیا کہ حضرت جریر رضی اللہ عنہ نے پیشاب کیا، پھر وضو کیا اور اپنے موزوں پر مسح کر لیا۔ جب لوگوں نے کہا کہ ”آپ اس طرح (مسح) کیا کرتے ہیں؟“

انہوں نے فرمایا: ”ہاں! میں نے رسول اللہ صلی اللہ علیہ وسلم کو دیکھا کہ حضورؐ نے پیشاب کیا پھر وضو کیا اور موزوں پر مسح کر لیا۔“

امام زیلعی رحمہ اللہ نے اس حدیث کا ذکر اپنی کتاب ”نصب الرایہ“ میں کیا ہے اور فرمایا کہ یہ حدیث محدثین کو بہت پسند تھی اس واسطے کہ حضرت جریر رضی اللہ عنہ سورۃ مائدہ (پارہ ۱۴) کے نازل ہونے کے بعد مسلمان ہوئے تھے مطلب یہ ہے کہ سورۃ مائدہ وہ سورت ہے جس میں پانی سے وضو کرنے کا حکم نازل ہوا ہے:-

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ  
وَأَيْدِيَكُمْ إِلَى الْمَرَافِقِ الخ (پارہ ۱۴ سورۃ مائدہ)۔

(یعنی اے مسلمانو! جب نماز پڑھنے کو ہو تو اپنے چہروں کو اور دونوں ہاتھوں کو کہنٹیوں تک دھو لیا کرو، اور اپنے سروں کا مسح کیا کرو اور ٹخنوں تک پاؤں دھو یا کرو)۔

یہ آیت صراحتاً دونوں پیروں کا پانی سے دھونا ضروری قرار دیتی ہے، لیکن

بکثرت احادیث صحیحہ اس کے خلاف ہیں اور یہ حدیثیں اس آیت کے نازل ہونے کے بعد کی ہیں۔ لہذا ان احادیث سے یہ امر استفاد ہوتا ہے کہ اللہ تعالیٰ نے پاؤں کا دھونا اس صورت میں فرض کیا ہے جب کہ موزہ (چمڑے کا یا ایسی ہی قسم کا) نہ پہن رکھا ہو۔ اگر پاؤں میں موزہ (شرائط والا) ہو تو دھونا فرض نہیں ہے، بلکہ دھونے کی بجائے موزوں پر مسح کرنا فرض ہے۔ ایسی احادیث کے منجملہ وہ حدیث ہے جو امام بخاری علیہ الرحمہ نے حضرت مغیرہ بن شعبہ رضی اللہ عنہ سے روایت کی ہے کہ آنحضرت صلی اللہ علیہ وسلم رفع حاجت کے لیے نکلے اور حضرت مغیرہؓ ایک چرمی ظروف (چمڑے کا بنا ہوا برتن) میں پانی لے کر آپ کے پیچھے روانہ ہوئے۔ پھر جب آپ حاجت سے فارغ ہوئے تو حضرت مغیرہؓ نے پانی ڈالا یعنی وضو کرایا، اور آپ نے وضو فرمایا اور موزوں پر مسح کیا۔

امام بخاری رحمۃ اللہ علیہ نے ایک اور حدیث حضرت مغیرہ رضی اللہ عنہ سے روایت کی ہے، وہ کہتے ہیں کہ میں ایک سفر میں حضور صلی اللہ علیہ وسلم کے ہمراہ تھا تو میں نے ارادہ کیا کہ آپ کے موزے اتار دوں، آنحضرت صلی اللہ علیہ وسلم نے فرمایا ”انہیں رہنے دو، میں نے پاؤں پاک کر کے (یعنی وضو کر کے) ان میں ڈالے تھے“ پھر آپ نے اس کے اوپر ہی مسح کر لیا۔ اسی طرح کی اور بھی صحیح احادیث ہیں جن کو بخاری رحمہ وسلم اور دوسرے راویان احادیث صحیحہ نے روایت کیا ہے۔ (کتاب الفقہ ص ۲۲ ج ۱)

## مشتتبہ موزوں کا حکم

خفین پہننے کی صورت میں احادیث متواترہ سے ثابت ہو گیا کہ مسح بھی کافی ہے، اب اس حکم کو خفین سے متجاوز کر کے جرابوں (عام موزوں میں جاری کرنا بھی اسی شرط کے ساتھ ہونا چاہیے کہ ان جرابوں کا حکم خفین ہونا اور تمام شرائط خفین کا ان میں متحقق ہونا یقینی طور پر ثابت ہو جائے اور جس جراب میں شک رہے کہ وہ حکم خفین ہے یا نہیں۔ اور

شرائط خفین اس میں متحقق ہیں یا نہیں۔ اُس پر مسح کی اجازت نہ دی جائے بقاعدہ الیقین لایزول بشک و فریضہ اصلی پاؤں کا دھونا ہے، مشتبہ چیز کے لیے چھوڑا نہیں جاسکتا ہے، اور اسی احتیاط کی بنا پر حضرت امام مالکؒ اور امام شافعیؒ نے خفین جرابوں پر بھی جواز مسح کے لیے پورا مجلد ہونا شرط قرار دیا ہے۔ منغل کو کافی نہیں سمجھا اور امام اعظمؒ کے اصل مذہب میں روایت حسن سے بھی یہی ہے کہ خفین اتنا موٹا موزہ جس سے پانی نہ چھنے کہو جب تک پورا مجلد کعبین (ٹخنوں) تک نہ کیا جائے، اس وقت تک مسح جائز نہیں (امداد المفتین ص ۳۲ جلد اول و بہشتی زیور ص ۱۶ ج ۱ بحوالہ البدایہ ص ۱۵)۔

”مسح علی الخفین“ عربی زبان میں ”خف“ کے معنی موزہ کے آتے ہیں۔ تشبیہ کا صیغہ (لفظ خفین) اس لیے بولا گیا ہے کہ بلا غدر صرف ایک موزہ پر مسح کرنا جائز نہیں ہوتا ہے۔

موزہ کو ”خف“ اس لیے کہا گیا ہے کہ اس میں مسح کرنے والے کے لیے خفت یعنی ہلکا پن ہے، دھونے کے اعتبار سے مسح سہل ہے، پرودہ کا عالم کو معلوم تھا کہ موزہ میں یہ سہولت ہوگی اور زبان نبویؐ سے اس کا اعلان ہوگا۔ یا یہ بھی ہو سکتا ہے کہ موزوں پر مسح کی سہولت اُمت محمدیہ صلی اللہ علیہ وسلم کی خصوصیت ہے۔ (در مختار ص ۳۲ جلد ۳)۔

اصطلاح شریعت میں خُف کسے کہتے ہیں؟ | شریعت میں خف اس چیز کو کہتے ہیں جو ٹخنوں تک یا پٹنڈی تک ڈھانک لے، یعنی چھپالے، اور پاؤں سے متصل ہو اور اس میں پانی نہ چھن سکے۔ (معارف السنن ص ۳۲ جلد اول)۔

خف کا ترجمہ عام موزہ نہیں ہے۔ (فیض الباری ص ۳۲ جلد اول)۔

اصطلاح شریعت میں خف کا ترجمہ یا اس کی مراد عام موزہ نہیں ہے، اور ہر قسم اور ہر نوع کے موزہ کو خف نہیں کہا جاتا، بلکہ چڑے یا اس جیسی چیز کا مخصوص شرائط کے ساتھ ہو، اس کو ”خف“ کہتے ہیں۔ کسی بھی محدث یا فقیہ نے ”خف“ سے مراد ہر قسم کا موزہ نہیں لیا ہے۔ (محرر فتن قائمی)

**موزوں پر مسح کی تعریف** | مسح کے معنی لغت کی رو سے ”کسی چیز پر ہاتھ پھیرنا“ چنانچہ اگر کوئی شخص کسی چیز پر ہاتھ پھیرے تو کہتے ہیں کہ ”مسح علیہ“ (یعنی اُس نے فلاں شے (چیز) پر مسح کیا)۔ شریعت کی اصطلاح میں مسح سے مراد

تری پہونچانا ہے۔ یہاں ”تری پہونچانے“ کا مقصد موزوں کو خاص طریقے سے جو آئندہ بیان کردہ شرائط کے مطابق ہو، معینہ وقت میں تری پہونچانا ہے۔

بنیادی طور پر موزوں کے اوپر مسح کرنا ایک امر جائز ہے، یعنی شارع علیہ السلام نے مردوں اور عورتوں کو اجازت دی ہے کہ سفر اور حضر میں موزوں پر مسح کر سکتے ہیں۔ یہ حکم (در اصل) ایک رخصت ہے جو شارع علیہ السلام نے مکلف اشخاص کے لیے رواد رکھی ہے رخصت کے معنی لغت میں سہولت (آسانی) کے ہیں۔ اور شریعت کی اصطلاح میں وہ امر ہے جو کسی دلیل شرعی سے ہٹ کر ایک اور دلیل سے جو اس کے مقابل کی ہو، ثابت ہو۔ اس کے مقابلے میں ”عزیمت“ کا لفظ ہے یعنی وہ امر جو ایسی دلیل سے ثابت ہو جس کے خلاف کوئی دلیل نہ ہو۔

موزوں پر مسح کرنا کبھی واجب ہو جاتا ہے۔ اُس کی صورت یہ ہے کہ اگر موزے کو اتار کر پیر دھونے میں نماز کا وقت نکل جانے کا اندیشہ ہو تو ایسی صورت میں فرض ہو جاتا ہے کہ (وضو میں پیر دھونے کی بجائے) موزے پر مسح کر لیا جائے۔ اسی طرح نماز کے علاوہ کوئی اور فرض، مثلاً ”وقوف عرفہ“ (یعنی حج کے موقع پر عرفات میں ٹھہرنے کا فریضہ) فوت ہونے کا اندیشہ ہو تو یہ (مسح) فرض ہو جاتا ہے کہ موزہ نہ اتارا جائے (بلکہ اسی پر مسح کر لیا جائے)۔

اسی طرح اگر اتنا پانی نہ ہو جو پیروں کو دھونے کے لیے کافی ہو سکے تو واجب ہے کہ موزوں پر مسح کر لیا جائے۔ ان صورتوں کے علاوہ موزوں پر مسح کرنا محض رخصت یا امر جائز ہے۔ اور (یہ تو ظاہر ہے کہ) پیر کو دھونا مسح کرنے سے بہتر ہے (کتاب الفقہ ص ۲۱۴ تا ۲۱۸)

موزوں پر مسح کے بارے میں آنحضرت صلی اللہ علیہ وسلم کا اپنا عمل کیا تھا؟

**موزوں پر مسح کرنے میں آں حضرت کا عمل**



اس کے متعلق سفر السعادات کے مصنفؒ نے لکھا ہے کہ:-

”رسول اللہ صلی اللہ علیہ وسلم کا عمل تکلف سے خالی تھا، یعنی دونوں میں سے کسی ایک خاص صورت کا اہتمام اور تکلف نہیں فرماتے تھے۔ اگر موزہ پہنے ہوتے تو پیروں کو دھونے کے لیے موزوں کو اتارتے نہیں تھے، اور اگر موزہ نہ پہنے ہوتے تو محض مسح کرنے کی غرض سے موزہ نہیں پہنتے تھے۔“

اچھی بات یہی معلوم ہوتی ہے کہ سنت نبویؐ کی ”اتباع“ کی جائے، یعنی موزوں پر مسح کے سلسلہ میں وہی ”تکلف سے خالی“ صورت عمل اختیار کی جائے جو آنحضرت صلی اللہ علیہ وسلم کے عمل میں تھی۔ (مطابرحق ص ۲۶۱ جلد اول)۔

مسئلہ:- آنحضرت صلی اللہ علیہ وسلم نے پٹے کے موزوں پر مسح فرمایا ہے۔ رفا و اسے دارالعلوم ص ۲۶۹ جلد اول)۔

مسئلہ:- وضو میں موزوں پر مسح کرنا ”رخصت“ یعنی آسانی پر عمل کرنا ہے، جب کہ موزوں پر مسح کے بجائے پیروں کا دھونا ”عزیمت“ یعنی اولیٰ ہے۔

در اصل وضو کے وقت موزوں کو اتار کر پیروں کو دھونا جو ایک طرح کی سرد ملک یا سردی کے زمانہ میں ”مشقت“ رکھتا ہے، اس کے پیش نظر شارع علیہ السلام نے محض اپنے لطف و کرم سے اُمت کو موزوں پر مسح کر لینے کی آسانی عطا فرمائی جو درحقیقت اس اُمت پر بہت بڑا احسان و انعام ہے۔ جو بھی شخص اُمت محمدیہ کا فرد ہونے کا دعویٰ کرتا ہے وہ اگر اس احسان و انعام کا انکار کرے تو اس سے بڑا ناقدر اور ناشکر اکون ہو سکتا ہے؟

ہدایہ میں لکھا ہے کہ جو شخص موزوں پر مسح کا قائل نہ ہو وہ ”بدعتی“ ہے، اور جو شخص قائل تو ہو لیکن ”عزیمت“ (اولیٰ و افضل) پر عمل کرنے کے قصد سے موزوں پر مسح نہ کرے (بلکہ پیروں کو دھوئے) تو اس کو ثواب ملتا ہے۔

حضرت امام اعظم ابو حنیفہ رحمۃ اللہ علیہ نے فرمایا ”میں موزوں پر مسح کا قائل اُس

وقت تک نہیں ہوا، جب تک کہ اس کے متعلق حدیثیں روز روشن کی طرح مجھ پر آشکار نہیں ہو گئیں۔ (مظاہر حق ص ۲۶۲ جلد اول و در مختار ص ۳۵۵ جلد اول)  
 مسئلہ:۔ مسح علی الخفین جائز ہے، انکار کرنا اس کا فسق ہے، لیکن موزے نکال کر پاؤں دھونا افضل ہے، البتہ اگر کسی ایسے مجمع میں ہو جہاں مسح علی الخفین کو جائز نہیں سمجھتے ہوں تو وہاں مسح کرنا افضل ہے۔ (امداد المفتین ص ۲۰۰ جلد اول بحوالہ در مختار ص ۲۲۳ جلد اول)۔

**مسح کے منکر کا حکم؟** | امام ابو حنیفہ رحمۃ اللہ علیہ سے لوگوں نے عرض کیا کہ اہل سنت و جماعت کی علامت بتلائیے؟

امام صاحب نے فرمایا کہ ابو بکر و عمر رضی اللہ عنہما کو تمام صحابہ کرام رض سے افضل سمجھنا اور حضرت علی و حضرت عثمان رضی اللہ عنہما سے محبت و اعتقاد رکھنا اور موزوں پر مسح کو جائز سمجھنا، موزہ پر مسح کا منکر خارج از اہل سنت و جماعت ہے۔ (طہور المسلمین ص ۳۲)۔

**موزوں پر مسح کا راز** | چون کہ وضو کا اُن اعضائے ظاہرہ کے دھونے پر در ارتقا جو جلد موزوں پر مسح کا راز جلد گرد و غبار میں آلودہ ہوتے رہتے ہیں اور پھر موزوں کے پہننے سے (پاؤں) اعضائے باطنیہ میں داخل ہو جاتے ہیں اور عرب میں موزوں کے پہننے کا بہت دستور تھا اور ہر نماز کے وقت ان کے اتارنے میں ایک قسم کی دقت تھی، اس واسطے فی الجملہ اُن کے پہننے کی حالت میں ان کا دھونا ساقط کر دیا گیا۔ اور حکم دیا گیا کہ موزے کے اوپر مسح کیا کریں تاکہ پیروں کا دھونا یا آجائے۔ مسح پیروں کے دھونے کا ایک نمونہ ہے اور اس کے سوا اور کچھ مقصود نہیں۔ (اُسراہ شریعت ص ۱ جلد اول)۔

**موزوں کے نیچے کی جانب مسح نہ ہونے کی وجہ؟** | اگر مسح موزہ کے نیچے کی جانب موزوں کے نیچے کی جانب مسح نہ ہونے کی وجہ؟ | مشروع ہوتا تو بڑا خرچ تھا، کیوں کہ نیچے کی جانب مسح کرنے میں زمین پر چلتے وقت موزوں کے گرد سے آلودہ ہونے کا گمان غالب ہے۔

(اُسراہ شریعت صفحہ ۵ جلد اول)۔

شریعت نے نفس کو آزاد نہیں چھوڑا | جوں کہ وضو کا ان اعضائے ظاہرہ کے دھونے پر مدار تھا جو جلد از جلد گرد و

غبار میں آلودہ ہوتے رہتے ہیں، اور چونکہ پیر موزوں کے پہننے سے اعضائے باطنہ میں داخل ہو جاتے ہیں، اور عرب میں موزوں کے پہننے کا دستور تھا اور ہر نماز کے وقت ان کے اتارنے میں ایک قسم کی دقت تھی، اس واسطے فی الجملہ ان کے پہننے کی حالت میں ان کا دھونا ساقط کر دیا گیا۔ تیسیر (آسانی) میں یہ بات داخل ہے کہ جہاں آسانی کر دی گئی ہے وہاں کوئی ایسی چیز جس کی وجہ سے نفس کو عبادت مطلوبہ کے ترک کرنے میں مطلق العنانی نہ ہو جائے مقرر کر دی جائے، لہذا شارع نے اس بات کے حاصل کرنے کے لیے تین باتیں اس کے ساتھ مقرر کر دیں، ایک تو مسح کی مدت، مقیم کے لیے ایک دن رات اور مسافر کے لیے تین دن رات مقرر فرمائے، اس لیے کہ ایک دن کی ایسی مدت ہے کہ اس کا انتظام و التزام ہو سکتا ہے۔

بہت سی چیزوں کا جن کا التزام کرنا چاہتے ہیں اس مدت کے ساتھ ان کا التزام رکھتے ہیں، اور تین دن کی مدت بھی ایسی ہی ہے اور یہ دونوں باتیں مسافر اور مقیم پر ان کے دفع و تکلیف کے موافق تقسیم کر دی گئیں اور دوسری اس میں شارع نے یہ شرط لگا دی کہ موزوں کو طہارت (پاکی) کی حالت میں پہنا ہوتا کہ پہننے والے کے دل میں اسی وقت کی طہارت کا نقشہ جاری ہے، اس لیے کہ موزوں کے پہننے کی حالت میں گرد و غبار کا اثر کم ہوتا ہے، اور اس طہارت کو اس طہارت پر قیاس کر لیتا ہے اور اس قسم کے قیاسات کا نفس کی تنبیہ میں پورا پورا اثر ہوتا ہے۔ اور تیسرے یہ حکم دے دیا کہ موزے کے اوپر مسح کیا کریں تاکہ پیروں کا دھونا یاد آجائے اور یہ اس کے لیے بطور نمونہ کے ہو جائے اور حضرت علی کرم اللہ وجہہ نے فرمایا: ”اگر دین میں عقل کو دخل ہوتا تو موزے کے تلے پر مسح کرنا اوپر کے مسح سے زیادہ مناسب تھا۔“

میں کہتا ہوں جب کہ مسح پیروں کے دھونے کا ایک نمونہ ہے اور اس سے اس کے سوا اور کچھ مقصود نہیں ہے اور نیچے کی جانب مسح کرنے میں زمین پر چلتے وقت موزوں کے

ملوث ہونے کا گمان غالب ہے تو عقل کا مقتضی یہی ہے کہ اوپر کی جانب مسح کیا جائے اور حضرت علی کرم اللہ وجہہ اُسرا شرعی سے بڑے واقف تھے، جیسا کہ ان کے کلام اور ان کے خطبوں سے معلوم ہوتا ہے، مگر ان کا مقصود یہ تھا کہ دین میں لوگ دخل نہ دیں، ایسا نہ ہو کہ عوام الناس اپنا دین بگاڑ لیں۔ (حجۃ اللہ البالغہ ص ۲۸ جلد اول۔ و اُسرا شرعی ص ۲۸ جلد اول)۔

**موزہ پر مسح میں عقل کو دخل نہیں** | حضرت علی رضی اللہ عنہ سے روایت ہے کہ انہوں نے فرمایا ہے کہ اگر دین میں عقل کو دخل ہوتا تو مسح کے لیے موزے کے نیچے کے حصے کو اوپر کے حصے پر ترجیح دی جاتی، مگر ہے یوں کہ میں نے رسول اللہ صلی اللہ علیہ وسلم کو دیکھا کہ آپ اپنے موزے کے اوپر کے حصے پر مسح کیا کرتے تھے۔ (ابوداؤد)۔

**تشریح :-** ”ترجیح دی جاتی“ یعنی موزے کا بچلا حصہ (تلوا) ہی چونکہ نجاست وغیرہ پر پڑتا ہے، اس لیے عقل ایسی بات زیادہ بہتر معلوم ہوتی ہے کہ مسح کی صورت میں موزے کے اسی (بچلے) حصہ کی پاکی کی جائے، لیکن شریعت میں عقل کا کیا دخل۔ عام عقل تو درکنار، خاص اور کامل عقل تک کو شریعت کا تابع ہونا پڑتا ہے، جب وہ اللہ کی حکمتوں کی اصل تک پہنچنے اور حقائق کو جان لینے سے اپنے کو عاجز پاتی ہے۔ لہذا عاقل و دانا کو بہر صورت اور بہر نوع شریعت ہی کا اتباع کرنا چاہیے نہ کہ عقل کا۔

کفار و محدثین اور اہل ہوا و جو گمراہ ہیں اسی سبب سے گمراہ ہیں کہ انہوں نے عقل کا اتباع کیا اور نام نہاد عقلیت پسندی کا شکار ہو گئے۔ (مظاہر حق ص ۲۶۸ جلد اول)۔  
**مسئلہ :-** موزے کا تلا و بچلا حصہ (جوزین) سے لگتا ہے، اس پر مسح جائز نہیں (کتاب الفقہ ۲۲۶ جلد اول)۔

**عورت کے لیے موزہ پر مسح کرنا؟** | **مسئلہ :-** موزوں پر مسح مرد، عورت، غشی ان سب کے لیے جائز ہے۔ (در مختار ص ۴۲ جلد اول)۔

مسئلہ :- اس لیے کہ موزوں پر مسح جائز ہونے کے جو اسباب ہیں وہ دونوں میں برابر ہیں۔ (عالمگیری ص ۶ جلد اول)۔

مسئلہ :- حیض والی عورت اور جنابت والے مرد و عورت کے لیے موزوں پر مسح کرنا جائز نہیں ہے۔ یعنی جن مرد و عورت پر غسل واجب ہے خواہ حیض و نفاس یا ناپاکی کی وجہ سے فرض ہوا ہے اس کے واسطے مسح کرنا جائز نہیں ہے۔ (اس لیے کہ ان سب کو تمام بدن کا دھونا لازم ہے۔ اور مسح میں یہ بات حاصل نہیں ہوتی ہے۔

(در مختار ص ۳ جلد اول)۔

مسئلہ :- جن لوگوں پر غسل فرض ہے اور جنہیں حنبی کہا جاتا ہے ان کے مسح کی صورت کفایہ شرح ہدایہ میں لکھی ہے کہ اس نے وضو کر کے چمڑے کا موزہ پہن لیا، پھر وہ ناپاک ہو گیا (حالت جنابت میں) تو اس کے لیے یہ جائز نہیں ہے کہ موزوں کو باندھ کر تمام بدن کو لیٹ کر دھوئے اور موزوں پر مسح کرے۔

مسئلہ :- ایک شخص نے وضو کیا، پھر موزہ پہن لیا اس کے بعد اس کو جنابت (ناپاکی) پیش آگئی، پھر اس کو اس قدر پانی ملا جو اس کو صرف وضو کے لیے کافی ہو سکتا تھا، غسل کے لیے کافی نہ تھا تو ایسا شخص وضو کرے اور اس وضو میں پاؤں دھوئے، موزوں پر مسح نہ کرے، اور جنابت کے لیے تیمم (غسل کی نیت سے) کرے۔ (در مختار ص ۳ ج ۳۔ و طہور المسلمین ص ۳)۔

مسئلہ :- آن حضرت صلی اللہ

موزوں پر مسح کرنے والے کی امامت؟ علیہ وسلم نے موزوں پر مسح کر کے

امامت فرمائی ہے، اس لیے مسح کرنے والے کی امامت میں کوئی شک نہیں ہے، (مظاہر حق ص ۲۶ جلد اول و طہور المسلمین ص ۳)۔

مسئلہ :- سوتی اور آونی جڑا بن معمولی جن میں شرائط جواز مسح موجود نہ ہوں، مسح کرنا درست نہیں ہے۔ اس کے (ایسے امام کے) پیچھے نماز صحیح نہیں ہوتی، اس کو نماز دہرانے چاہیئے، جبکہ اس نے باوجود نہ موجود ہونے شرط جواز کے جڑا بنوں پر مسح کیا ہے۔ (فتاویٰ

دارالعلوم منہ ۲۷ جلد اول بحوالہ بحر الرائق ص ۱۹۲ جلد اول)۔

**عرب میں مونرے کی قسمیں؟** | عرب میں عام طور پر جرابوں پر چڑا لگانے کی یہی دو صورتیں (۱) مجلد جس کے نیچے اور پورے قدم پر کعبین (ٹخنوں) تک چڑا پڑھا دیا جائے (۲) منعل وہ کہ جس کے صرف تلے پر چڑا پڑھا دیا جائے، رائج تھیں، اس لیے متقدمین کی کتابوں میں عموماً انھیں کا ذکر ہے۔ مگر بلا تعجب، ہندو بخارا، ہمدون وغیرہ میں ایک تیسری صورت بھی رائج ہے وہ یہ کہ جراب کے تلے کے ساتھ نیچے اور اٹھری پر بھی چڑا لگا دیا جائے۔ اور پورا قدم کعبین تک چڑے میں چھپا ہوا نہیں ہوتا، لیکن شرح منیہ وغیرہ کی عبارات میں مجلد کی جو تعریف کی گئی ہے کہ چڑا پورے قدم تک چھپا ہوا ہے۔

اس سے معلوم ہوا کہ یہ صورت مرقہ ہندوستان وغیرہ مجلد میں داخل نہیں ہے اور منعل سے کسی قدر زائد ہے۔

الغرض ان تمام عبارات و اقوال سے معلوم ہوا کہ ہمارے یہاں جو جرابوں کے تلے اور اٹھری پر چڑا پڑھا دیا جاتا ہے، یہ باتفاق منعل ہے، مجلد میں داخل نہیں ہے اسی لیے بحر الرائق میں منعل کی یہ تعریف کی ہے کہ جس کا چڑا پورے قدم پر کعبین تک نہ ہو وہ منعل ہے۔ (امداد المفتین ص ۱۹۵ جلد اول)۔

**دیز اور باریک مونرہ پر مسح کرنا؟** | کپڑے کے اعتبار سے جرابوں کی دو قسمیں ہیں۔ نحین اور رقیق۔ نحین اصطلاح فقہار

میں وہ جراب ہے جس کا کپڑا اس قدر دیز، موٹا اور مضبوط ہو کہ اس میں تین میل بغیر جوتے کے سفر کر سکیں اور وہ ساق (پٹلی) پر بغیر گٹیس وغیرہ سے، باندھے ہوئے قائم رہ سکے، بشرطہ کہ یہ قائم رہنا کپڑے کی تنگی اور جستی کی وجہ سے نہ ہو، بلکہ اس کی ضخامت اور جرم کے موٹا ہونے کی وجہ سے ہو، نیز یہ کہ وہ پانی کو جلدی سے جذب نہ کرے اور پانی اس میں نہ چھنے۔

الغرض نحین کے لیے تین شرطیں ہیں۔ ایک یہ کہ کم از کم تین میل (۴ کلومیٹر ۲۵ میٹر) بغیر

جوتے کے صرف اس کو پہن کر سفر کریں تو پچھتے نہیں۔ دوسرے یہ کہ ساق (پنڈلی) پر بغیر باندھے ہوئے قائم رہ جائے۔ تیسرے یہ کہ اس میں پانی نہ چھنے اور جلدی سے جذب نہ ہو اور جس جراب میں ان شرطوں میں سے کوئی شرط نہ پائی جائے وہ رقیق ہے۔

(فتاویٰ دارالعلوم مع امداد المفہمیں ص ۱۹۵ جلد ۲ بحوالہ شرح فیہ ص ۱۱۵ و شامی ص ۲۴۳)۔

**فائدہ :-** عبارات مذکورہ شامی ص ۲۴۳ جلد اول سے خفین کی تمام شرائط ثابت ہو گئیں اور یہ بھی معلوم ہو گیا کہ جرابیں اونچی ہوں یا سوتی، دونوں میں شرائط مذکورہ ضروری ہیں۔ جس میں یہ شرائط موجود نہ ہوں وہ رقیق ہیں، اگرچہ اونچی ہوں اور جس میں (شرائط) ہوں وہ خفین ہے اگرچہ سوتی ہوں۔ (شامی ص ۲۴۳ جلد اول وغنیۃ المصطلح ص ۴۴)۔

**سوتی یا اونچی موزہ پر مسح کرنا؟** | جو رُب، سُوت یا اُون کے موزوں کو کہتے ہیں، اگر ایسے موزوں پر دونوں طرف چمڑا بھی چڑھا ہوا ہو تو اس کو مجلد کہتے ہیں، اور اگر صرف پچھلے حصہ میں چمڑا چڑھا ہوا ہو تو اسے منقل کہتے ہیں، اور اگر موزے پورے کے پورے چمڑے کے ہوں یعنی سُوت وغیرہ کا ان میں بالکل دخل نہ ہو تو ایسے موزوں کو ”خفین“ کہتے ہیں۔ خفین، جو ربین مجلدین اور جو ربین منقلین خفین پر باتفاق مسح جائز ہے۔ اور اگر جو ربین مجلد یا منقل نہ ہوں اور رقیق ہوں یعنی ان میں خفین کی شرائط نہ پائی جاتی ہوں تو ان پر مسح بالاتفاق ناجائز ہے، البتہ جو ربین غیر مجلدین و غیر منقلین خفین پر مسح کرنے کے بارہ میں اختلاف ہے، خفین کا مطلب یہ ہے کہ ان میں تین شرائط پائی جاتی ہوں۔

(۱) شفاف نہ ہوں، یعنی اگر ان پر پانی ڈالا جائے تو پاؤں تک نہ پہنچے۔

(۲) مستمسک بغیر استمساک ہوں (یعنی ٹخنوں پر کھڑے، چپکے رہیں۔)

(۳) ان میں متابع مشی ممکن ہو۔ (یعنی ان موزوں کو پہن کر تین میل چلنا بلا تکلف

ممکن ہو) ان پر مسح جائز ہے۔

لیکن یاد رکھنا چاہیے کہ مسح علی الجوزین کا جواز درحقیقت تنقیح المناط (علت)

کے طریقہ پر ہے یعنی جن جوارب میں مذکورہ تین شرائط پائی جاتی ہوں ان کو خفین ہی میں

داخل کر کے اُن پر جواز مسح کا حکم لگایا گیا ہے ورنہ جن روایات میں مسح علیٰ الجوزین کا ذکر ہے وہ سب ضعیف ہیں ورنہ کم از کم خبر واحد کے درجہ میں ہیں جن سے کتاب اللہ پر زیادتی نہیں ہو سکتی، بلکہ اس کا جواز مسح علیٰ الخفین کی احادیث متواترہ ہی سے تنقیح مناسط کے طور پر ثابت ہوا ہے۔ (درس ترمذی ص ۳۳۴ جلد اول)۔

(حدیث متواتر وہ حدیث ہے جس کی سند میں بکثرت ہوں اور کثرت کے لیے کوئی تعداد متعین نہیں ہے۔ (تحفة الدرد صلا)

حدیث مشہورہ ہے جس کے راوی ہر طبقہ میں دو سے زائد ہوں، مگر تواتر کی تعداد سے کم ہوں یا اس کو علم یقینی بدریہ حاصل نہ ہو۔

(تحفة الدرد صلا)

**منعل موزہ کیا ہے؟** | منعل نون کے سکون کے ساتھ ہے، منقل اس جراب چمڑا لگایا گیا ہو، ٹخنوں پر لگا ہوا نہ ہو۔ (در مختار ص ۳ و امداد المفتین ص ۱۹۶ جلد ۲)

**موزہ کے منعل ہونے کا مطلب** | مسئلہ: موزہ کے منعل ہونے کا یہ مطلب ہے کہ اس جراب کے نیچے

چمڑا لگا ہوا ہو، اور پیچھے ایڑی پر اور ٹخنہ تک اور آگے پنجہ پر یعنی پشت قدم پر بقدر موزہ فرش مسح چمڑا لگانے کی فقہار نے تصریح کی ہے اور وہ چمڑا نیچے اور پنجے و ایڑی پر سلا ہوا ہونا چاہیے۔ (فتاویٰ دارالعلوم ص ۲۵۵ جلد اول، بحوالہ در مختار باب المسح ص ۲۴۵ جلد ۱)۔

مسئلہ: جراب پر ویسے بلا چمڑے کے مسح درست نہیں ہے، لیکن اگر جراب منعل خفین یا مجلد ہو تو اس پر مسح درست ہے جیسا کہ خفین یعنی چرمی موزہ پر درست ہے۔ (فتاویٰ دارالعلوم ص ۲۵۴ جلد اول بحوالہ جلالی ص ۱۹۲ جلد اول)۔

**منعل جرابوں پر مسح کا حکم؟** | سوال: منقل جراب کی حد کیا ہے، عام دینی جوئے کی طرح نیچے اور ایڑی پر چمڑا لگانا مراد ہے یا اور کچھ، نیز منقل جراب میں جس حصہ پر چمڑا نہیں اس کے لیے مضبوطی اور مٹائی وغیرہ کی کوئی شرط



ہے یا کہ ہر قسم پر مسح جائز ہے؟

جواب :- جوتے کے صرف تلے کے نیچے چڑا ہو تو اس کو منعل کہا جاتا ہے، اگر اس سے زائد حصہ پر چڑا ہو مگر پوری جراب پر ٹخنوں کے اوپر تک نہ ہو تو وہ بھی منعل ہی کے حکم میں ہے۔ (طحاوی ص ۱۷۱ جلد اول)۔

منعل جراب کا چمڑے سے خالی کپڑا اگر ایسا فسخین ہو کہ اس میں جواز مسح کی شرائط موجود ہوں تو ان پر بالاتفاق مسح جائز ہے اور عام سوئی کپڑا ہو تو بالاتفاق مسح جائز نہیں، اور اگر اونی کپڑا ہو اور دبیز (موٹا) ہو، اس میں جواز مسح کی شرائط موجود نہ ہوں تو ان پر جواز مسح میں تاخیر کا اختلاف ہے، عدم جواز قول اکثر ہونے کے علاوہ احوط بھی ہے۔ (احسن الفتاویٰ ص ۶۷۵ جلد ۲)۔

مسئلہ :- معمولی سوئی جرابوں پر کسی حال میں مسح جائز نہیں ہے، نہ سادہ ہونے کی حالت میں نہ منعل ہونے کی حالت میں، نہ ایڑی اور پنچے اور تلے پر چڑا لگانے کی حالت میں، البتہ پورے قدم پر یعنی ٹخنہ تک چڑا چڑھا کر جلد کر لیا جائے تو اس پر مسح جائز ہو سکتا ہے۔ (امداد المفتین ص ۲۰۰ جلد اول)۔

مسئلہ :- مجلد وہ جراب ہے جس کے نیچے اوپر چڑا لگا ہوا ہو، تمام جراب پر چڑا چڑھا ہوا ہو۔ (کمل جراب، موزہ چمڑے کا)

مجلد موزہ؟

(فتاویٰ دارالعلوم ص ۲۷۷ جلد اول و درمختار ص ۳۰۰ جلد ۳)

مسئلہ :- مجلد جراب پر مسح جائز ہے۔ عالمگیری ص ۶۳۰ جلد اول و امداد المفتین ص ۱۹۷ جلد دوم

مسئلہ :- اگر کسی نے ایسی دبیز جراب موزوں پر حرموق پہننے کا حکم کے اوپر جو موزے ہی کے برابر ہو یا موزہ کے

اوپر ایک اور موزہ پہن لیا ہو، اس طرح کہ دونوں موزے نرم کھال کے ہوں، یا موزہ کے اوپر حرموق پہن لی، جو موق ایک قسم کا پاپوش (جوٹہ ٹاپ کا ہوتا، ہے جو چمڑے کا ہوتا ہے اور اس پاپوش کی مانند ہوتا ہے جو جوتے کے اوپر پائی اور کپچڑے حفاظت کے

لیے پہنا جاتا ہے۔ ان تمام صورتوں میں سب سے اوپر والی چیز پر مسح کر لینا کافی ہے جس کی شرائط مندرجہ ذیل ہیں۔

سب سے اوپر والے موزہ پر مسح کرنے کی تین شرائط صحت قرار دی ہیں:-  
 اول یہ کہ وہ کھال کا بنا ہوا ہو، اگر کھال کا نہیں ہے اور پانی اُس موزے تک پہنچ جاتا ہے جو اس کے نیچے ہے تو کافی ہے، اور اگر پانی موزے تک نہیں پہنچتا تو مسح کے لیے کافی نہیں ہے۔ (جبکہ اوپر والے موزے میں شرائط مسح موجود نہ ہوں)۔  
 دوسرے یہ کہ اوپر والا موزہ ایسا ہو کہ فقط اُس کو پہن کر چلا جاسکے۔ اگر وہ ایسا نہ ہو تو اُس پر مسح کرنا صحیح نہ ہوگا۔

تیسرے یہ کہ وہ اوپر والا موزہ بھی اس طہارت (پاکی) کے بعد پہنا گیا ہو جس کے بعد بخلا موزہ پہنا گیا، بایں طور کہ وہ اوپر والے موزہ کو حدث لاحق ہونے (وضو ٹوٹنے) اور نچلے موزہ پر مسح کرنے سے پہلے پہن لیا گیا ہو۔ (کتاب الفقہ ص ۲۲۹ جلد اول و در مختار ص ۳۲۵ جلد ۳ و عالمگیری ص ۳۷۱ جلد اول)۔

مسئلہ:- اگر حرموق چڑا ہے اس کے اندر باقہ ڈال کر موزہ پر مسح کر لیا تو جائز نہ ہوگا۔ (عالمگیری ص ۳۷۱ جلد اول و منیۃ المصلی ص ۳۷۱)۔

**سوال:-** ہمارے یہاں عرب ناملون کے موزوں پر مسح کرنا؟

اور کالج کے طلبہ ناملون کے موزوں پر مسح کرتے ہیں اور کہتے ہیں کہ ہمارے جوتے پاک ہیں، بار بار کیوں موزے اتاریں۔ تو کیا ناملون کے موزوں پر مسح درست ہو؟  
 جواب:- احادیث میں ہے کہ حضور صلی اللہ علیہ وسلم نے خفین پر مسح کیا اور خفین کا اطلاق محدثین اور فقہاء کے یہاں چمڑے کے موزوں پر ہوتا ہے۔

لہذا اگر چمڑے کے موزے ہوں تو ان پر بلا کسی اختلاف کے مسح کرنا جائز ہے اور اگر چمڑے کے موزے نہیں ہیں بلکہ سوت یا آون کے ہیں تو فقہاء کرام رحمہ نے ایسے موزوں پر حوازمسح کے لیے یہ شرطیں تحریر فرمائی ہیں کہ وہ ایسے دبیز، موٹے

اور مضبوط ہوں کہ صرف ان کو بہن کر تین میل چلنا ممکن ہو،  
دوسرے یہ کہ پنڈلی پر بغیر باندھے (کپڑے وغیرہ کے موٹے ہونے کی وجہ سے)  
قائم رہ سکیں۔

تیسرے یہ کہ ان میں پانی نہ چھنے اور جذب ہو کر پاؤں تک نہ پہنچے۔ سوت  
دکوٹن، یا اُون کے ایسے موزے ہوں تو ان پر مسح کرنا جائز ہے، اس لیے کہ ایسے موزے  
چرمی (چمڑے کے) موزے کے حکم میں آجاتے ہیں۔

نائلون کے موزے اولاً تو دبیز موٹے نہیں ہوتے بلکہ مہین اور پتلے ہوتے ہیں ان  
کو بہن کر تین میل چلنا مشکل ہے، پھٹ جانے کا اندیشہ ہے، اور اگر نہ بھی پھٹیں تب  
بھی ان میں یہ کمی ہے کہ اگر ان پر پانی ڈالا جائے تو پانی جذب ہو کر پاؤں تک پہنچ  
جاتا ہے۔ اس لیے ایسے نائلون کے باریک موزوں پر مسح کرنا کسی کے نزدیک  
جائز نہیں ہے۔ (فتاویٰ قاضی خاں ص ۲۷۷ جلد اول و شرح نقایہ ص ۲۹ ج ۱)۔

صرف موزوں اور جوتوں کا پاک ہونا مسح کے جواز کی دلیل نہیں بن سکتی،  
موزوں کا پاک ہونا تو ہر حال میں ضروری ہے جس طرح کپڑوں کا پاک ہونا ضروری  
ہے۔ مگر مسح کے جواز کے لیے پاک ہونے کے ساتھ ایسے موزے ہونا ضروری ہیں جن  
پر شرعاً مسح جائز ہے اور وہ یا تو چمڑے کے موزے ہیں یا ایسے اون، سوتی موزے  
ہیں جن میں مندرجہ بالا شرطیں پائی جائیں اور نائلون کے موزوں میں چونکہ وہ شرطیں  
نہیں پائی جاتیں، اس لیے ان پر مسح جائز نہیں، اگر مسح کیا جائے گا تو وہ مسح معتبر  
نہ ہوگا۔ (فتاویٰ رحیمیہ ص ۲۸۷ جلد ۲ و علم الفقہ ص ۷۷ جلد ۱ و نظام الفتاویٰ ص ۷۱ ج ۱)۔  
عام موزوں پر جن میں مسح کی شرائط نہ پائی جاتیں تو مسح درست نہ ہوگا  
اور جب مسح نہ ہوا تو نماز بھی نہ ہوگی۔ محمد زفت قاسمی غفرلہ)۔

مسئلہ:۔ ناجائز قبضہ | چوری اور غصب کردہ موزوں پر مسح کرنا؟  
کیے ہوئے یا چوری وغیرہ یا  
کسی اور ناجائز طریقے سے حاصل کیے ہوئے موزوں پر مسح کرنا صحیح ہے، اگرچہ اس کا

پہننا حرام ہو، کیونکہ پہننا یا قبضے میں لینا حرام ہو تو یہ امر مسح کے صحیح ہونے کے منافی نہیں ہے۔ مثال ایسی ہے جیسے ناجائز طور پر حاصل کیا ہوا یا چوری کا پانی کہ اگر وہ پانی پاک ہے تو وضو کرنا صحیح ہے، اگرچہ ایسا کرنے والا گنہگار ہوگا۔ اور ظاہر ہے کہ وہ لوگ جو چوری اور مغصوب وغیرہ اشیا کا استعمال ایسی عبادتوں میں جن کا مقصد تقرب الی اللہ ہو، درست نہیں جانتے، اُس کا سبب ظاہر ہے۔ (کتاب الفقہ ص ۲۰ جلد اول)۔

**مسئلہ:-** جو موزہ چھین کر پہنا گیا ہو، اس پر مسح کرنا جائز ہے، لیکن چھیننے کا گناہ الگ ہوگا، کیونکہ یہ کبیرہ گناہ ہے، لیکن جو اس پر مسح کر کے نماز پڑھے گا اُس کی نماز ہو جائے گی۔ جس طرح اس پیر کا وضو میں دھونا بالاتفاق ضروری ہے جو پیر قصاص (سزا) کی وجہ سے کاٹنے کا مستحق ہو، اس کو مغصوب پیر، کہا گیا ہے۔ اس کی وجہ یہ ہے کہ جب شرعی جرم کی وجہ سے پاؤں کاٹنے کا حکم ہو گیا اور پھر وہ شخص بھاگ گیا، تو گویا کہ اس نے پاؤں کو زبردستی غصب کر لیا۔ یہ شخص جب وضو کرے گا تو وضو میں پاؤں دھوئے گا، گویا یہ پاؤں حقیقتاً اس کا نہیں ہے، لیکن جب تک اس کے تصرف میں ہے اس کے دھونے کا حکم نافذ ہوگا۔ (درمختار ص ۱۱۱ جلد اول)۔

**بوسیدہ موزوں پر مسح کرنا؟** | **مسئلہ:-** جس موزہ پر مسح جائز ہے

اگر وہ آنا گھس جائے کہ بغیر جوتہ پہنے ہوئے چلنے سے پھٹ جانے کا اندیشہ ہو تو اس پر مسح جائز نہیں رہتا۔ (امداد الاحکام ص ۳۹ ج ۱ بحوالہ شامی)۔

**کیا بوٹ پر مسح جائز ہے؟** | **مسئلہ:-** بوٹ جوتہ (شو) جس میں ٹخنے

دے سکتا ہے تو مسح اس پر جائز ہے لیکن چونکہ چلنے میں نجس ہو جاتا ہے، اس کو ہر نماز میں نکالنا پڑے گا اور مسح ٹوٹ جائے گا، کچھ فائدہ نہ ہوگا، کیونکہ نکالنے اور اتارنے سے مسح کی مدت ختم ہو جاتی ہے۔ (امداد الفتاویٰ ص ۱۱۱ جلد اول و طہور المسلمین ص ۳۶ و فتاویٰ دارالعلوم ص ۲۶ جلد اول)

مسئلہ :- چوں کہ بوٹ (شو) کے نیچے کا حصہ جو کہ زمین پر لگتا ہے پاک نہیں ہے تو اس پر مسح جائز نہیں اور اس بوٹ کو پہن کر نماز پڑھنا صحیح نہیں ہے۔ (فتاویٰ دارالعلوم ص ۲۷۷ جلد ۱ بحوالہ عالمگیری کشوری باب الانجاس ص ۳۲۲ و درس ترمذی ص ۳۳۵) مسئلہ :- دستانوں پر مسح درست نہیں دستانے و علمے پر مسح کرنا؟ ہے، اسی طرح عمامہ (صافہ، پگڑی، ٹوپی اور برقعہ پر بھی مسح جائز نہیں ہے۔ ررن دین ص ۱۷۷ بحوالہ شرح وقایہ و عالمگیری ص ۷۷۷ جلد ۱) و ہشتی زبور ص ۷۷۷ جلد ۱ بحوالہ ہدایہ ص ۶۱۱ جلد ۱)۔

مسئلہ :- کیونکہ یہاں (عمامہ، ٹوپی، برقعہ، دستانوں وغیرہ میں) کوئی مشقت اور تکلیف نہیں ہے کہ مسح کی اجازت دی جاتی، دوسری وجہ مسح کے جائز نہ ہونے کی یہ بھی ہو سکتی ہے کہ مسح علی الخفین کا ثبوت حدیث نبوی صلی اللہ علیہ وسلم سے خلاف قیاس ہے لہذا موزے پر دوسری چیز کا قیاس درست نہ ہوگا۔ (در مختار ص ۳۳۲ و منیۃ المصلی ص ۴۱)۔ مسئلہ :- اگر کوئی شخص ایسے برفستان (سر علاقہ) میں ہے کہ وہاں اگر موزے نکالے جائیں تو سردی کی وجہ سے پاؤں بالکل بے کار ہو جائے گا قوی اندیشہ بہ ظن غالب ہو جائے تو ایسے وقت باوجود مدت ختم ہو جانے کے برابر اس پر مسح کرتے رہنا جائز ہے۔ کیونکہ اس صورت میں یہ موزہ بحکم جبیرہ (پلاستر یعنی زخم کی پٹی پر مسح کرنے کے حکم میں) ہو جاتا ہے۔ (فتاویٰ دارالعلوم مع امداد المفتین ص ۲۱۱ جلد ۲)۔

مسئلہ :- اگر کسی شخص کی مدت مسح ختم ہو گئی لیکن وضو اس کا باقی ہے تو اس کو احتیاً ہے کہ موزہ نکال کر صرف پاؤں دھو لے یا پورا وضو کر لے لیکن پورا وضو دوبارہ کر لینا اولیٰ ہے۔ (شامی عن المنتقی ص ۲۵۵ جلد اول و فتاویٰ دارالعلوم ص ۲۱۱ جلد ۲ مع امداد المفتین، و در مختار ص ۳۳۲ جلد اول)۔

مسئلہ :- مدت مسح ایسے وقت ختم ہو جب کہ سخت ٹھنڈ ہو رہی ہو جس میں موزہ کے اتارنے سے ظن غالب یہ ہو کہ پاؤں جاتا رہے گا (شکل ہو جائے گا) تو اس وقت کیا

کرے۔ اس صورت میں فقہاء کے دو فریق ہیں۔ ایک فریق کہتا ہے کہ مٹ مسح کے ختم ہونے کے باوجود مسح نہیں ٹوٹے گا۔ دوسرا کہتا ہے کہ مسح ٹوٹ جائے گا، لیکن وہ مسح دوبارہ استیناف کرے (کوٹائے) اور یہ مسح علی الجبیرہ (پتلی پر مسح) کے طرز کا قرار پائیگا۔ (در مختار ص ۲۴ جلد ۲)

**مبطن موزہ پر مسح کرنا؟** | چمڑہ چڑھانے کی ایک صورت منعل اور مجلد کے علاوہ اور بھی ہے یعنی مبطن جس کی صورت یہ ہے کہ جراب کے اندر کی جانب چمڑا لگا لیا جائے، حکم اس کا بھی وہی ہے جو مجلد و منعل کا ہے کہ اگر چمڑا پورے قدم پر مستوعب (یعنی پورے ٹخنے تک ڈھکا ہوا چھپا ہوا ہو) تو بحکم مجلد ہے ورنہ بحکم منعل۔ (اور منعل موزہ پر مسح جائز نہیں)۔

**مسئلہ ۱:** جوجراب کسی اونٹنی کی ہو یا پتلے چمڑے کی ہو ان کو اگر منعل کر لیا جائے تو ان پر مسح کے بارے میں اختلاف ہے اور راجح شارح منیہ کے نزدیک جواز ہے۔ لیکن احتیاط و تقویٰ کے خلاف ہے۔ (امداد المفتین ص ۲۲ جلد اول)۔

**زربول موزہ کا حکم** | **مسئلہ ۲:** زربول ملک شام میں ایک قسم کی جراب یا موزہ کو کہتے ہیں جو دونوں ٹخنوں کی طرف سے گھلا ہوا بنتا ہے اور اس میں گھنٹی لگی ہوتی ہوتی ہے، پہننے کے بعد اس کو کس کر باندھ لیتے ہیں باندھنے کے بعد گھلا ہوا حصہ چھپ جاتا ہے، اس پر مسح جائز ہے۔ (در مختار ص ۳۳ جلد ۳)۔

(اور آج کل چمڑے کے موزہ میں گھنٹی کے بجائے زب لگاتے ہیں، وہ بھی صحیح ہے، اس پر بھی مسح جائز ہے۔ محمد رفعت قاسمی غفرلہ)۔

تفصیل دیکھئے :- شامی ص ۲۴۹ جلد ۱۔ بدائع ص ۱۱۱ جلد ۱۔ البحر الرائق ص ۱۹۲ جلد ۱۔ خلاصۃ الفتاویٰ ص ۲۸۵ جلد ۱۔ عالمگیری مصری ص ۳۱۱ جلد ۱۔ طحاوی ص ۱۳۴ جلد ۱۔ مراۃ الفلاح ص ۳۳۳ جلد ۱۔ معارف السنن ص ۳۵۵ جلد ۱۔ نصب الراية ص ۱۸۵ جلد ۱۔ تحفۃ الاحوزی ص ۳۳۳ جلد ۱۔ بلوغ المرام ص ۹۔ الکوکب الدرری ص ۶۱ جلد ۱۔ البحر ص ۱۶۵ جلد ۱۔ ترمذی شریف ص ۳۳۳ جلد ۱۔ باب المسح علی النحین فیض الباری ص ۳۰۲ جلد ۱۔ البدایہ ص ۶۱ جلد ۱۔ علاء السنن از ص ۲۸۱ جلد اول

ابوداؤد ص ۲ جلد اول باب التوقیت فی المسح۔

سوال :- موزوں پر مسح کرنا  
شروع بلکہ خاصائص اہل سنت

آل حضرت کے خضین و نعلین مبارک

والجماعت سے ہے، اور حضرت رسالت پناہ صلی اللہ علیہ وسلم کا موزوں کو استعمال فرمانا  
لاریب فیہ (اس میں کوئی شک نہیں) ہے اور نعلین مبارک کی نوعیت و ہیئت بھی  
کتب سیر میں مفصل و مشروح ہے اور نقشہ بھی معلوم ہے، جہاں تک سمجھ میں آتا ہے  
موزہ پہن کر ان نعلین کا ان پر پہنا جانا قیاس میں نہیں آتا، لیکن کسی کتاب میں مثل شرح  
سفر السعادت و مدارج النبوت و روضۃ الاحباب وغیرہ کے یہ امر بالوضاحت نہیں  
پایا جاتا، جیسا کہ کلاہ و عمامہ (ٹوپی و گپڑی) کی نسبت تصریح موجود ہے۔ اور فل ٹوٹ  
جو ٹخنہ تک یا بعض صورتوں میں اس سے بھی اوپر تک ہوتا ہے وہ حکم موزہ میں داخل  
معلوم ہوتا ہے، اور اگر سوتلی یا اونی جراب پر یا بلا جراب کے پہنا جاوے تو اس پر مسح  
مشروع ہو گا یا نہیں؟

جواب :- موزوں میں بعد مسح جواز صلوٰۃ کے لیے یہ بھی شرط ہے کہ ظاہر بن ہوں، یعنی  
نجاست مانع عن الصلوٰۃ ان میں موجود نہ ہو۔ پس اگر تنہا موزوں کے پہننے میں بھی یہ امر  
لمحوظ رہے کہ وہ نجس نہ ہوں تو کچھ ضروری نہیں ہے کہ ان کو جوتوں کے ساتھ پہنا جاوے،  
اگر تنہا موزہ کوئی شخص پہنے ہوئے ہو اور وہ پاک ہوں تو مسح ان پر لاریب درست  
ہے اور نماز صحیح ہے باقی یہ کہ آل حضرت صلی اللہ علیہ وسلم موزوں پر جوتہ بھی پہنتے تھے یا نہیں  
تو بعض روایات سے معلوم ہوتا ہے کہ جوتہ بھی موزوں پر پہنتے تھے اور جو نقشہ جوتہ مبارک  
کا مشہور ہے اور اس کا موزوں پر پہننا مشکل معلوم ہوتا ہے تو ممکن ہے کہ موزوں پر  
دوسری قسم کا جوتہ پہنتے ہوں جس میں وہ قسم نہ ہوتا ہو جو انگشت میں ہوتا ہے۔ بلکہ صرف  
پشت قدم پر ایک چمڑے کا حلقہ ہوتا ہو، اور علاوہ بریں آل حضرت صلی اللہ علیہ وسلم اگر  
صرف موزہ پہنتے ہوں تو آپ کو چوں کہ طہارت کا حال معلوم ہوتا تھا اس لیے آپ ان پر  
مسح فرماتے تھے، اب بھی اگر ایسا ہو تو مسح کو کیا امر مانع ہے، اور واضح ہو کہ موزوں میں بھی

شرط ہے کہ ساتر قدین مع الکعبین ہوں (یعنی موزے ٹخنوں کو چھپائے ہوئے ہوں، پس اگر کسی قسم کا بوٹ ایسا ہو کہ ٹخنوں سے اوپر تک ہو اور قدین مع الکعبین پوری طرح اس میں مستور ہو جائیں تو مسح ان پر درست ہے اور وہ پاک ہیں تو ان کے ساتھ نماز صحیح ہے۔ (ردالمحتار باب المسح علی الخفین ص ۲۴۱ جلد اول)۔ (ماخوذ "فتاویٰ دارالعلوم دہل وکمل جلد اول از ص ۲۴۵ و ص ۲۴۶)

## کیا آں حضرت صلی اللہ علیہ وسلم سے کپڑے کی جراب پر مسح ثابت ہے؟

سوال :- محض کپڑے کی جراب مروجہ پر مسح کرنا جائز ہے یا نہیں۔ میں نے ایک مولوی صاحب سے مسئلہ دریافت کیا تھا، اس کے جواب میں انہوں نے یہ فرمایا کہ رسول خدا صلی اللہ علیہ وسلم سے کپڑے کی جراب پر مسح کرنا ثابت ہے، کوئی قید تیلی یا غف کی نہیں ہے۔ بینوا توجروا۔

جواب :- جور بن پر مسح کرنا درست نہیں ہے، اس واسطے کہ جواز مسح علی الجور بن کے لیے چار شرطیں ہیں، تین شرطیں تو وہ ہیں کہ جو خفین کے مسح میں بھی ضروری ہیں، ایک شرط جور بن کے مسح میں زائد ہے۔ قال فی الدر المختار و شرط مسحه ثلاثا، امور الاول كونه ساترا لقدم مع الكعب - والثاني كونه مشغولا بالرجل - والثالث كونه مما يمكن متابعة المشي المعتاد فيه فرسخا فاكثرا الخ الى ان قال او جور بن - الخفین بحیث یمشی فرسخا ویثبت علی الساق بنفسه ولا یری ما تحتہ ولا یشغف الخ رد المحتار علی الشامی جلد اول ص ۱۸۱ پس اگر یہ چاروں شرطیں جور بن میں پائی جائیں تب مسح درست ہوگا یعنی وہ قدم کو مع ٹخنوں کے ساتر ہوں، دوسرے یہ کہ قدم کو مشغول ہوں یعنی

له الدر المختار علی هامش رد المحتار باب المسح علی الخفین ص ۲۴۵ ج ۱۲ ظفر



قدم کو ڈھانپ کر کچھ حصہ ان کا باقی نہ بچے، تیسری یہ کہ ان میں چلنے کی عادت بھی ہو، چوتھی یہ کہ ایسے گاڑھے ہوں کہ کوئی چیز ان میں سرایت نہ کر سکے اور چوں کہ یہ سب امور جرابہائے مروجہ میں مفقود ہیں، لہذا مسح ان پر جائز نہیں۔  
 كما قال الشافعي وانهم اخرجوه لعدم تأتي الشروط فيه غالباً الخ

اور مولوی صاحب کا یہ فرمانا کہ جناب رسول مقبول صلی اللہ علیہ و آلہ وسلم سے کپڑے کی جراب پر مسح ثابت ہے، اصلے ندارد، اور اقرار اور ناواقفی ہے لغت سے۔ حدیث میں تو اس قدر ہے۔  
 انہ علیہ الصلوٰۃ والسلام مسح علی خفيه الحديث ملخصاً۔

دوسری حدیث میں ہے:-

ان النبي صلى الله عليه وآله وسلم مسح على الجوربين  
 غرض خف اور جراب پر مسح ثابت ہے اور خف اور جراب سے مراد وہ موزے ہیں جو شروط مذکورہ بالا کو جامع ہوں، مطلق کپڑے کی جرابیں مراد نہیں ہیں۔ فقط واللہ تعالیٰ اعلم وعلیہ اتم واحکم۔ (فتاویٰ دارالعلوم ص ۲۲۳ جلد اول)۔  
 مسئلہ:- چند باریک جرابیں (موزے) یکے بعد دیگرے تہہ بہ تہہ پہن لینے کے بعد بھی ان پر مسح درست نہیں ہے۔ (فتاویٰ دارالعلوم ص ۲۴۴ جلد اول بحوالہ بحر ص ۱۹۲ ج ۱)۔

لہ رد المحتار باب المسح علی الخفین ص ۲۴۳ جلد اول ۱۲ ظفیر  
 ۱۱ جمع الفوائد المسح علی الخفین ص ۲۴۳ جلد اول ۱۲ ظفیر  
 ۱۲ جمع الفوائد المسح علی الخفین ص ۲۴۳ جلد اول ۱۲ الفاظ  
 یہ ہیں توضاء رسول اللہ صلی اللہ علیہ وسلم و مسح  
 علی الجوربین للترمذی و ابی داؤد الخ (ایضاً) ۱۲ ظفیر

**موزے کیسے ہوں؟** مسئلہ :- وضو میں جن موزوں کو اتار کر پیروں کا دھونا فرض نہیں ان میں چار باتوں کا پایا جانا ضروری ہے

- (۱) ایسے دبیز (موٹے) ہوں کہ بغیر کسی چیز کے باندھے ہوئے پیروں پر کھڑے رہیں۔
- (۲) ایسے دبیز ہوں کہ ان کو پہن کر تین میل ۴ کلومیٹر ۸۳ میٹر یا اس سے زیادہ چل سکیں۔
- (۳) ایسے دبیز اور موٹے ہوں کہ بچے کی جلد نظر نہ آئے۔

(۴) پانی کو جذب کرنے والے نہ ہوں یعنی اگر ان پر پانی ڈالا جائے تو ان کے نیچے کی سطح تک نہ پہنچے۔

جن موزوں میں یہ باتیں پائی جائیں گی تو وہ خواہ چڑے کے ہوں یا کپڑے کے، اور خواہ کسی اور چیز کے، ان پر مسح کرنا درست ہوگا، بشرطہ کہ مسح کے شرائط پائے جائیں۔ (مظاہر حق ص ۱۲۲ جلد اول و امداد الفتاویٰ ص ۱۵۷ جلد اول)۔

مسئلہ :- عام طور پر چڑے کے موزے پر مسح کیا جاتا ہے لیکن چڑا ہونا کچھ ضروری نہیں، اگر کسی موٹے کپڑے یا کرچ وغیرہ کے ایسے موزے ہوں جو بغیر باندھنے کے ٹخنے پر کھڑے رہیں اور ان کو پہن کر بغیر جوتوں کے زمین میل چل بھی سکیں تو ان پر بھی مسح جائز ہوگا۔

مسئلہ :- جن موزوں پر مسح جائز ہے ان میں چلنے کے قابل اور موٹا و دبیز ہونے کے ساتھ یہ بھی شرط ہے کہ اس میں ٹخنے تک پاؤں چھپا رہے اس سے کم نہ ہو، خواہ زیادہ کتنا ہی ہو۔

(طہور المسلمین ص ۳۳ و احسن الفتاویٰ ص ۱۵۷ جلد ۲ و کتاب الفقہ ص ۱۵۷ جلد ۲ و در مختار ص ۲۴)۔

مسئلہ :- جس موزہ پر مسح کرنا درست ہے، اس سے مراد وہ موزہ ہے جو دونوں پیریز میں ٹخنوں تک پہنچا جائے، ٹخنوں سے مراد وہ ابھری ہوئی ہڈی ہے جو قدم کے اوپری حصے میں ہوتی ہے۔ اور یہ اس لیے ہے کہ ٹخنوں تک پورے قدم کا دھونا واجب ہے۔

اگر ٹھوڑی سی جگہ بھی دھونے سے رہ گئی تو وضو باطل ہو جائے گا۔ (کتاب الفقہ ص ۱۵۷ جلد ۲) (موزہ ٹخنے سے کم نہ ہو زیادہ میں کوئی حرج نہیں ہے۔ رفعت قاسمی غفرلہ)

**موزے حلال یا حرام چمڑے کے؟** | سوال :- موزوں کا پتہ کیسے لگایا جائے کہ یہ حلال جانور کے ہیں یا حرام جانور کے؟ اور کیا حلال و حرام دونوں جانوروں کے چمڑے سے بنے ہوئے موزوں پر مسح کرنے سے ہو جاتا ہے؟

**جواب :-** کھال دباغت سے پاک ہو جاتی ہے اور موزے پاک چمڑے ہی کے بنائے جاتے ہیں اس لئے اس وسوسہ کی ضرورت نہیں۔ (آپ کے مسائل ص ۶۶)

**سوال :-** اگر پلاسٹک کا موزہ بنوایا جائے اور اس کے اوپر

سوتی موزہ پہن لیا جائے تو اس پر مسح جائز ہے یا نہیں؟

**جواب :-** اگر پلاسٹک کو جراب کے ساتھ ہی لیا جائے تو اس پر مسح جائز ہے، اس کو مبطن کہا جاتا ہے۔ (شرح منیۃ الملت ۱۲۱)۔

بغیر سلائی کیے جراب پر مسح جائز نہیں، اس لیے کہ مسح چرمی (چمڑے کے) موزہ پر شروع ہے اور جراب پر مسح کرنے سے موزہ پر مسح متحقق نہیں ہوا، بخلاف مبطن کے کہ اس میں کپڑا اور چمڑا سلائی کے ذریعہ ایک ہو جاتا ہے، اس لیے اس پر مسح جائز ہے۔ (حسن الفتاویٰ جلد ۲ پلاسٹک کا تخمین یعنی شرائط پوری کرنے والا ہونا شرط ہے)۔

**کلیجے یا الوہے کے موزہ پر مسح کا حکم** | مسئلہ :- اس موزہ پر مسح جائز نہیں جو کانچ (شیشہ) یا الوہے یا لکڑی کا بنا ہوا ہو، کیونکہ ان چیزوں کے بنے ہوئے موزے کو پہن کر آدمی بلا تکلف نہیں چل سکتا ہے۔ (در مختار جلد ۳ و عالمگیری جلد ۱ ص ۶۵ جلد اول)

**ایک پاؤں والے کے مسح کا حکم** | مسئلہ :- اگر کسی کا پاؤں کاٹا گیا ہو تو اگر قدم کی پشت کی جانب سے بقدر فرض تین انگلیوں کے برابر باقی ہے تو موزوں پر مسح کرے اور اگر بقدر فرض پشت قدم باقی نہیں ہے تو دونوں پاؤں اس شخص کی طرح دھوئے جس کا پاؤں دونوں ٹخنوں سے کاٹ دیا گیا ہو، یعنی اس کے نیچے سے کہ اس کے لیے بھی مسح کرنا جائز نہیں ہے کیونکہ مسح

کرنے کی جگہ باقی نہیں رہی، ہاں دھوئے کا محل البتہ باقی ہے، لہذا دھوئے گا۔  
**مسئلہ:-** اگر کسی کے ایک ہی پاؤں ہے خواہ ایسا پیدائشی ہے یا ایک پاؤں ٹخنوں  
 سے اوپر سے کٹ گیا ہے، اس حالت میں یہ شخص اسی ایک پیر کے موزے کا مسح کرے گا  
 (در مختار ص ۲۷ جلد اول)۔

**مسئلہ:-** اگر کسی کے پاؤں میں لنگ ہے اور انگوٹھ کے بل چلتا ہے اور ایڑی اپنی  
 جگہ سے اٹھ جاتی ہے تو اس کے لیے بھی موزوں پر مسح کرنا جائز ہے جب تک اس کا پاؤں  
 پنڈلی کی جانب نکل نہ جائے۔ (در مختار ص ۶۸ جلد اول)

**مسئلہ:-** اگر کسی کا ایک پاؤں کٹ گیا ہے اور کم از کم تین انگلی کی مقدار باقی رہ گئی تو مسح جائز نہیں  
 اگر اتنا حصہ بھی باقی نہ رہا اور موزہ چڑھا لیا تو اس پر مسح درست نہ ہوگا، لیکن اگر ٹخنے کے اوپر کا حصہ  
 کٹا ہے اور دوسرا پاؤں سالم ہے تو موزے پر مسح کرنا صحیح ہوگا۔ (کتاب الفقہ ص ۲۲)۔

**مسئلہ:-** اگر اونی یا سوتی موزوں میں یہ چند  
 شرائط ہوں تو ان پر مسح جائز ہے:-

اول گاڑھے، دیز اور موٹے لیے ہوں کہ صرف اس کو پہن کر اگر تین میل یعنی بارہ ہزار  
 قدم چلیں تو وہ پھٹیں نہیں۔ دوسرے یہ کہ اگر اس کو پہن کر پنڈلی پر نہ باندھیں تو گرے  
 نہیں۔ تیسرے اس میں سے پانی نہ چھنے۔ چوتھے اس کے اندر سے کوئی چیز نظر نہ آئے یعنی  
 اگر آنکھ لگا کر اس میں سے دیکھے تو کچھ نہ دکھائی دے۔ (امداد الفتاویٰ ص ۷۷ جلد اول)۔

**چمڑے کے موزے کے نیچے عام موزہ کا حکم** | **مسئلہ:-** اگر کپڑے کی  
 جرابیں خواہ موٹے کپڑے کی  
 ہوں یا باریک ہوں، ان کو پہن کر اوپر چمڑے کے موزے پہنے جائیں تو ان پر مسح جائز ہے۔  
 (امداد الفتاویٰ ص ۷۷ جلد اول)۔

**مسئلہ:-** معمولی سوتی و اونی رنائلون وغیرہ کے موزوں پر جو کچھ کھل استعمال کیے  
 جاتے ہیں ان پر ہرگز مسح جائز نہیں ہے، البتہ اگر نیچے پہن کر اور اس کے اوپر چمڑے وغیرہ  
 کا باقاعدہ موزہ پہن لیں تو اس پر مسح جائز ہے۔ (فتاویٰ دارالعلوم ص ۲۶ جلد اول و

امداد الاحکام ۳۹۲ جلد اول واحسن الفتاویٰ ص ۱۹۱ جلد ۲۔

مسئلہ :- چمڑے کے موزوں کے اندر عام سوئی واوئی وغیرہ موزے پہننا درست ہے۔ راجداد الفتاویٰ ص ۸۱ جلد ۱۲ وفتاویٰ دارالعلوم قدیم ص ۲۰۹ جلد ۲ وبحر ص ۱۹ ج ۱۔

مسئلہ :- اگر موزہ کو (پہنے ہوئے) دھویا موزہ کا دھونا کیسا ہے؟ اور مسح کی نیت نہ تھی، مثلاً موزہ کی صفائی

ستھرائی وغیرہ پیش نظر تھی یا کوئی بھی نیت نہ تھی تب بھی مسح ہو جائے گا، اگرچہ موزہ کا (پہنے ہوئے) دھونا امر مکروہ ہے۔ (کتاب الفقہ ص ۲۳۱ جلد اول)۔

مسئلہ :- موزوں پر مسح کے درست ہونے کے لیے موزوں کا (نجاست سے) پاک ہونا شرط نہیں ہے۔ اگر موزہ پر نجاست لگ جائے تب بھی اُس پر مسح کرنا صحیح ہے، البتہ اس کے ساتھ نماز پڑھنا صحیح نہیں ہے۔ اگر وہ نجاست معاف (قابل درگزر) نہ ہو۔ (نجاست معاف ہونے کی تفصیل استنجاء کے باب میں آئی ہے)۔ (کتاب الفقہ ص ۲۲۳ ج ۲)

مسئلہ :- جب شرطیں پائی جائیں تو حالت مسافر و مقیم کے لیے مدت مسح قیام میں ایک دن رات چوبیس گھنٹے تک

موزے پر مسح جائز ہے، اور حالت سفر شرعی مسافر کے لیے سفر، میں تین دن تین رات تک یعنی بہتر ۲۴ گھنٹے تک، خواہ یہ سفر طاعت ہو یا سفر معصیت، لیکن یہ مدت موزہ پہننے کے وقت سے محسوب نہ ہوگی بلکہ موزہ پہننے کے بعد جس وقت وضو جانا رہا اس وقت سے چوبیس گھنٹے یا بہتر گھنٹے شمار ہوں گے۔ موزہ پہننے کے وقت کا کچھ اعتبار نہیں، مثلاً کسی شخص نے ظہر کے وقت وضو کر کے دو بجے موزے پہنے اور عصر کے وقت پانچ بجے اس کا وضو جانا رہا تو (مقیم کے لیے)، اگلے روز کے پانچ بجے تک ان موزوں پر مسح کر سکتا ہے اور سفر میں ہو تو تیسرے دن کے پانچ بجے تک کر سکتا ہے، ایسے ہی اگر مغرب کے بعد موزے پہنے اور اسی وضو سے رات کو دس بجے سو گیا، تو بس دس بجے سے حساب شروع ہوگا۔

لیکن یہ اختیار نہیں کہ جس وقت دل چاہے موزہ پہن کر پاؤں دھونے سے بچ

جائے، بلکہ شرط یہ ہے کہ جس وقت پہلا وضو ٹوٹا ہو اس وقت موزہ پہنے ہوئے ہو، مغرب کے وقت موزہ پر وہی شخص مسح کر سکتا ہے جس نے عصر کے وقت کا وضو ٹوٹنے سے پہلے موزہ پہن لیا ہو۔

مسئلہ :- اچھی صورت یہ ہے کہ جس وقت پورے اعضاء ہاتھ پاؤں وغیرہ دھونے کے بعد کامل وضو موجود ہو موزہ پہن لے، اس کے بعد جب وضو جاتا رہے اور وضو کرنا چاہے تو صرف منہ ہاتھ دھو کر سر پر اور موزے پر مسح کر لے اور اسی طرح جو بیس گھنٹے کے اندر جب کبھی وضو ٹوٹے منہ ہاتھ دھو کر سر اور موزہ پر مسح کر لے لیکن جیسا پہلے بیان کیا گیا ہے وضو ٹوٹنے کے وقت سے مدت کا شمار ہوگا، یہ نہیں کہ موزہ پہننے کے وقت سے حساب کریں، اور یہ بھی نہیں کہ مسح کرنے کے وقت سے جو بیس گھنٹے ہیں۔ مثلاً جو شخص با وضو موزہ پہن کر رات کو دس بجے سو گیا اور صبح کو پانچ بجے وضو کیا اور موزہ پر مسح کیا تو رات کے دس بجے سے مقیم کے لیے جو بیس گھنٹے لیے جائیں گے، صبح کے پانچ بجے کا جس وقت وضو کیا تھا اس وقت کا اعتبار نہ ہوگا۔

مسئلہ :- یہ بھی جائز ہے کہ صرف پاؤں دھو کر موزہ پہن لے اور وضو توڑنے والی چیزوں کے پیش آنے سے پہلے باقی اعضاء کو دھو کر وضو رکامل کرے، اس کے بعد جب وضو ہو جائے گا اور دوبارہ وضو کرنا چاہے گا تو مسح جائز ہوگا، لیکن یہ خلاف ترتیب ہے، لہذا عمدہ صورت وہی ہے جو ہم نے پہلے بیان کی ہے کہ پورا اور کامل وضو کر کے موزہ پہنے، اور یہ ضروری نہیں کہ فوراً وضو کر کے بعد موزہ پہن لے بلکہ وضو ٹوٹنے سے پہلے پہلے جب چاہے پہن لے۔

مسئلہ :- موزوں پر مسح اسی وقت جائز ہے جب کہ صرف وضو ٹوٹا ہو، اگر غسل واجب ہوا ہو تو موزوں کا مسح کفنی نہیں، موزوں کو نکالنا پڑے گا، خواہ مدت پوری ہوئی ہو، یا نہ ہوئی ہو۔ (طہور المسلمین ص ۳۵ و مظاہر حق ص ۶۶ جلد اول و کتاب الفقہ ص ۲۳ جلد اول و فتاویٰ دارالعلوم مع امداد المفتین ص ۱۱ جلد ۲ و در مختار ص ۳۳ جلد اول باب المسح علی الخفین)

شارع علیہ السلام نے پورے موزے کا مسح، جس سے تمام پاؤں مسح موزے کے کس حصہ پر اور کیسے؟

ڈھکا ہو، ضروری قرار نہیں دیا، حالانکہ موزہ پر مسح کرنا پاؤں دھونے کا قائم مقام ہے اور پیر پورے کا پورا دھونا فرض ہے۔

اس کا سبب یہ ہے کہ موزے پر مسح کرنے کا حکم ایک خاص رعایت ہے، شارع علیہ السلام نے اس بارے میں سہولت رکھی ہے تاکہ زیادہ سے زیادہ نرمی برتی جاسکے، یہی بات کہ موزے کے کس قدر حصہ کا مسح فرض ہے، اس کے متعلق مسائل مندرجہ ذیل ہیں مسئلہ:۔ موزے کے اوپر تین انگلیوں کے بقدر جگہ پر مسح فرض ہے۔ انگلی کی چوڑائی ہاتھ کی سب سے چھوٹی انگلی کے برابر ہونی چاہیئے اور یہ شرط ہے کہ موزہ کی اس جگہ پر مسح ہو جس میں پیر ہے۔ اس مسئلہ میں موزوں پر مسح کرنے کو سر کے مسح پر قیاس کیا گیا ہے۔ پس اس کے سوا کسی اور حصہ پر مسح کرنا جائز نہیں ہے۔ مثلاً پنڈلی سے لگتے ہوئے حصہ پر یا پچھلے حصہ پر یا کناروں پر یا نیچے کی جانب یا پہلو پر (اوپر کے علاوہ کسی جگہ بھی مسح درست نہیں ہے) البتہ وہ حصہ جو ٹخنوں کے سامنے ہے اس پر مسح جائز ہے۔

مسئلہ:۔ اگر چمڑے کے موزہ پر بال ہوں اور اوپر اس طرح پڑے ہوئے ہوں کہ مسح کرنے میں پانی کی تری جلد تک نہ پہنچے تو مسح درست نہ ہوگا۔ اسی طرح اگر بالوں پر مسح کرنے کا ارادہ کیا اور پانی کی تری جلد تک پہنچ گئی تب بھی درست نہ ہوگا۔ (کتاب الفقہ صفحہ ۲۲۴) مسئلہ:۔ موزہ ایسا چمڑا ہو انہ ہو کہ اس پر مسح نہ کیا جاسکے اور پھٹنے کی مقدار (زیادہ سے زیادہ) پیر کی تین انگلی کے برابر ہے۔

مسئلہ:۔ مسح ہاتھ کی انگلیوں سے کیا جائے، اگر ایک انگلی سے مسح کیا تو درست نہ ہوگا کیونکہ اس طرح ایک انگلی سے مسح کرنے میں یہ اندیشہ ہے کہ مسح کی مقدار پوری کرنے سے پہلے ہی انگلی کا پانی خشک ہو جائے گا تاہم اگر ایک ہی انگلی سے مسح کیا لیکن موزہ پر تین جگہ کیا اور ہر بار نیا پانی لیا تو مسح درست ہو جائے گا۔ اسی طرح اگر انگلی کی نوک سے مسح کیا اور مقدار مفروض پر کر لیا اور پانی انگلی سے ٹپک رہا تھا تو مسح صحیح ہو جائے گا ورنہ نہ ہوگا۔ واضح ہو کہ موزہ پر ہاتھ سے مسح کرنا ضروری نہیں ہے، بلکہ اگر بارش کا پانی اس حصے پر بہہ گیا جس پر مسح کرنا فرض تھا، یا اس پر پانی وغیرہ بہا دیا تو مسح کے لیے یہ کافی ہے۔ (کتاب الفقہ صفحہ ۲۲۴)

ودر مختار ۳۸ جلد ۳)۔

مسئلہ :- موزے کے مسح میں فرض صرف اس قدر گناہ کی انگلیوں سے (تین انگلیوں سے مسح کرے) تین انگشت کے برابر جگہ پر ہر ایک موزہ پر پاؤں کے اوپر کی جانب مسح ہو جائے، اور عمدہ طریقہ مسح کرنے کا یہ ہے کہ دونوں ہاتھوں کی انگلیوں کو درمیان میں رکھ کر پانی سے تر کر کے ذرا کشادہ رکھ کر دو موزوں پر پاؤں کی انگلیوں پر رکھ کر اوپر کی طرف کو کھینچا چلا جائے اور ٹخنے کی طرف کھینچ لے۔

مسئلہ :- اگر کسی نے اٹا مسح کیا یعنی ٹخنے کی طرف سے کھینچ کر انگلیوں تک پہنچایا تب بھی جائز ہو گیا، لیکن یہ خلاف سنت ہے۔ (مہجور المسلمین ص ۳۵)

مسئلہ :- پہلے دونوں ہاتھوں کو غیر مستعمل یعنی نئے پانی سے تر کیا جائے اور پھر داہنے ہاتھ کی انگلیاں کشادہ کر کے داہنے موزے کے سرے پر (جو انگلیوں کے اوپر ہوتا ہے) اور بائیں ہاتھ کی انگلیاں کشادہ کر کے بائیں موزے کے سرے پر رکھ کر انگلیوں کو کھینچتے ہوئے ٹخنوں کے اوپر تک لایا جائے، اس طرح کہ پانی کی لکیریں سی کھینچ جائیں۔ مسح کا مسنون و مستحب طریقہ یہ ہے۔ اور اگر کسی نے صرف ایک انگلی کے ساتھ تین بار اس طرح مسح کیا کہ ہر بار نیا پانی لیتا رہا اور ہر بار نئی جگہ اس انگلی کو پھیرا تو مسح جائز ہو جائے گا ورنہ نہیں یعنی اگر نیا پانی نہیں لیا تو مسح جائز نہ ہوگا۔ (مظاہر حق ص ۶۶ جلد اول و کتاب الفقہ منہج ص ۲۱)

مسئلہ :- موزے کا مسح اگر انگلیوں سے نہ کیا بلکہ ہتھیلی سے مسح کیا یا ہاتھ سے نہیں کیا بلکہ کسی لکڑی یا کپڑے کو بھگو کر مسح کر دیا تب بھی جائز ہے۔

مسئلہ :- اگر بارش وغیرہ کا پانی یا قطرے باہر سے لگ کر تین تین انگلیوں کے برابر جگہ دونوں موزوں کے اوپر سے تر ہو گئی یا تنہم پڑی ہوئی گھاس میں چلنے سے اسی قدر تر ہو گیا تو کافی ہے مسح ہو گیا، یا ایسی گھاس پر چلے جو بارش کے پانی سے بھیگی ہوئی تھی تو کافی ہے۔

مسئلہ :- اگر نیچے یعنی پاؤں کے تلوے کی طرف مسح کر دیا یا دائیں بائیں جانب یا اڑی پر مسح کر دیا، یا تین انگلیوں سے کم مسح کیا تو ناجائز ہے۔



مسئلہ :- اگر انگلیوں کو لٹکا کر نہیں رکھا بلکہ کھڑا کر دیا اور کھینچ دیا تو اگر ہاتھ خوب تر پھیلے ہوئے تھے، اوپر سے پانی ٹپک رہا تھا اور دونوں پاؤں پر تین انگشت کی مقدار جگہ تر ہو گئی تو جائز ہے۔ اور اگر پانی کم تھا صرف تین تین نشان انگلیوں کے سرے پر بن گئے تو مسح جائز نہیں ہوا۔ (مہر المسلمین ص ۳۷ و کتاب الفقہ ص ۲۳ جلد ۱ و عالمگیری ص ۶۷ جلد اول و درمختار ص ۴۲ جلد ۲)۔

مسئلہ :- اگر ایک پاؤں پر دو انگلیوں کی مقدار کے برابر اور دوسرے پر پانچ انگلیوں کی مقدار کے برابر مسح کرے تو جائز نہیں۔

مسئلہ :- اگر ایک شخص کے پاؤں میں زخم ہے اور وہ اس کو نہ دھو سکتا ہے نہ مسح کر سکتا ہے تو اس کو دوسرے پر مسح کرنے کی اجازت ہے، اسی طرح اگر ٹخنوں کے اوپر سے پیرکٹ گیا تو اس کا بھی وہی حکم ہے۔ اور اگر ٹخنے کے نیچے سے کٹا اور تین انگلیوں کے برابر اس پر مسح ہو سکتا ہے تو دونوں پر مسح کرے گا۔ (فتاویٰ عالمگیری ص ۶۷ جلد ۱)۔

مسئلہ :- اگر انگوٹھے اور اس سے متصل انگلی سے مسح کیا اور دونوں کھلے ہوئے تھے تو مسح جائز ہوگا۔

مسئلہ :- اگر اس طرح مسح کرے کہ تین انگلیاں رکھ دے اور ان کو نہ کھینچے تو جائز ہے لیکن سنت کے خلاف ہے۔

مسئلہ :- اگر انگلیوں کے سروں سے مسح کیا اور ان سے پانی ٹپک رہا ہے تو مسح جائز ہے ورنہ جائز نہیں۔

مسئلہ :- انصاف کے دھونے میں جو تری رہ جاتی ہے اس سے مسح جائز ہے، خواہ ٹپکتی ہو یا ٹپکتی نہ ہو، اور مسح کرنے کے بعد جو تری باقی رہ جاتی ہے اس سے مسح جائز نہیں ہے مسئلہ :- اگر دونوں موزوں پر چوڑائی میں مسح کرے تو مسح ہو جاتا ہے۔

مسئلہ :- اگر تمھیلی رکھ کر یا صرف انگلیاں رکھ کر کھینچے تو دونوں صورتیں جائز ہیں اور زیادہ بہتر یہ ہے کہ پورے ہاتھ سے مسح کرے، اگر تمھیلی کی پشت سے مسح کیا تب بھی جائز ہے۔

مسئلہ :- مسح میں خطوط (پانی کے نشانات کا ظاہر ہونا شرط نہیں ہے، لیکن یہ صورت مستحب ہے۔

مسئلہ :- مسح کئی بار کرنا سنت نہیں ہے صرف ایک بار کرے یعنی وضو میں تو ہر عضو کو تین بار سنت ہے، لیکن مسح میں صرف ایک بار)۔

مسئلہ :- موزوں پر مسح کے لیے نیت شرط نہیں ہے۔ (فتح القدیر)۔

مسئلہ :- اگر کسی نے وضو کیا اور موزوں پر مسح کیا اور اس میں سکھانے کی نیت کی، پانی کی نیت نہیں کی تو صحیح یہ ہے کہ مسح ہو جائے گا۔ (خلاصہ - فتاویٰ عالمگیری ص ۶۱۶)

مسئلہ :- موزہ کشادہ اور پھیلا ہوا ہے کہ اس کے اوپر سے پاؤں نظر آتا ہے، تو اس سے کوئی نقصان نہیں، ہاں پہلی صورت میں جو موزہ پاؤں سے بڑا ہے اور

مسح زائد حصہ پر ہوتا ہو، تو اس صورت میں البتہ مسح کرنا درست نہ ہوگا، یعنی اس موزہ پر مسح کرنا معتبر نہیں ہے جو پاؤں سے خالی ہے (بہت ہی لمبا چوڑا ہو)

لیکن اگر پاؤں کو اس خالی موزہ والے حصے میں کر دیا اور اس پر مسح کیا تو جائز ہوگا اور جب اس سے پاؤں ہٹائے گا مسح کا اعادہ کرنا ہوگا۔ اور ایک قول یہ بھی ہے

کہ مسح کے ٹوٹانے کی ضرورت نہیں ہے۔ تفصیل کے لیے دیکھئے طحاوی (در مختار) جلد ۳ و عالمگیری ص ۶۱۶ جلد اول)۔

مسئلہ :- اگر موزہ ٹخنے سے نیچا ہے تو

مسح جائز نہیں۔ (فتاویٰ دارالعلوم ص ۲۶۶)

**موزہ پر مسح کب ناجائز ہے؟**

مسئلہ :- اگر موزہ زیادہ پٹھا ہوا ہے کہ چلتے ہوئے تین انگلیوں سے زیادہ پاؤں نظر آتا ہے تب بھی مسح جائز نہیں۔

مسئلہ :- اگر ایک موزہ دو تین جگہ سے تھوڑا تھوڑا پھٹ رہا ہے کہ ان کو جمع کرنے سے تین انگشت کی مقدار ہو جائے تو مسح جائز نہیں۔

مسئلہ :- اگر تھوڑا تھوڑا دونوں موزوں میں سے پٹھا ہوا ہے کہ اگر دونوں کی پیمائش کو اکٹھا جمع کریں تو تین انگشت سے زیادہ ہو جائے تو اس کا کچھ مضائقہ (حرج) نہیں

مسح جائز ہے، ناجائز تو جب ہے کہ ایک ہی پاؤں میں تین انگلیوں سے زیادہ ہو۔  
**مسئلہ:-** اگر تین انگشت سے زیادہ پٹھا ہوا ہے لیکن چلتے ہوئے چڑا مل جاتا ہے اور تین انگشت سے کم پاؤں نظر آتا ہے تو مسح جائز ہے۔ (طہور المسلمین ص ۳۵ و در مختار ص ۴۴ جلد ۲)۔

**ڈبل موزہ پر مسح کا حکم** | **مسئلہ:-** اگر کوئی شخص چڑے کے دو موزے ایک ساتھ ایک کے اوپر ایک پہن لے تو اوپر والے موزے کا اعتبار ہے، لہذا اگر اوپر والے موزہ پر مسح کر لیا ہے اور اس کے بعد اس کو اتار دیا تو مسح ختم ہو جائے گا، نیچے والے پر دوبارہ مسح کرنا لازم ہوگا۔ (شامی کراچی ص ۲۴۱ ج ۲)  
**مسئلہ:-** اندر کپڑے کا موزہ اور اوپر چڑے کا موزہ ہو تو اوپر چڑے کے موزہ پر مسح کرنا درست ہے۔ (شامی ص ۳۴۲ جلد اول وغالغیر ص ۳۴۲ جلد اول)۔  
**مسئلہ:-** اگر اوپر والا موزہ تین انگل کے بقدر بھٹ جائے تو مسح کرنا جائز نہیں ہوگا۔ (بدائع ص ۱ جلد اول و در مختار ص ۴۴ جلد ۳)۔

**موزوں پر مسح کب باطل ہوتا ہے؟** | **مسئلہ:-** اگر مدت کے اندر ہی موزے میں سے پورے پاؤں کا اکثر حصہ نکال دیا تو مدت (مسح کی ختم ہوگئی اور مسح باطل ہو گیا)۔  
**مسئلہ:-** اسی طرح سے اگر دفعۃً (اچانک) موزہ بہت سا پھٹ کر پاؤں کھل گیا اگر دونوں پاؤں یا ایک پاؤں یا اکثر حصہ پانی سے تر ہو گیا تو مسح باطل ہو گیا، اب ان سب صورتوں میں دونوں پاؤں کو دھونا ضروری ہے خواہ دونوں پاؤں موزے سے نکلے ہوں یا ایک، دونوں تر ہوئے ہوں یا صرف ایک۔ پس اگر با وضو ہونے کی صورت میں مذکور بالا صورتیں پیش آکر مسح باطل ہو لے تو صرف پاؤں کا دھولینا کافی ہے، تمام وضو کو ٹھانا ضروری نہیں، اگرچہ بہتر یہی ہے کہ از سر نو وضو کر لے، مگر پورا وضو کرنا واجب اور ضروری نہیں۔

**مسئلہ:-** غسل واجب ہونے سے بھی مسح باطل ہو جاتا ہے اور غسل کرنا اور

پاؤں کا دھونا ضروری ہوتا ہے۔ (یعنی جنابت، حیض و نفاس سے بھی مسح باطل ہو جاتا ہے)۔  
**مسئلہ :-** اگر کسی شخص نے بے وضو ہونے کی حالت میں موزہ پہن کر بجائے پاؤں  
 دھونے کے اس پر مسح کر لیا تو بالکل باطل اور بے اعتبار ہے جب تک پاؤں نہ دھوئے  
 بے وضو سمجھا جائے گا۔

**مسئلہ :-** جو شخص باقاعدہ موزہ پہن رہا ہے اس کو مسح جائز ہے وہ اگر وضو کے  
 وقت مسح نہ کرے بلکہ موزے نکال کر پاؤں دھوئے تو بلاشبہ جائز ہے، (بلکہ افضل ہے)۔  
 لیکن اگر نماز کا وقت نہایت تنگ ہو گیا ہو کہ موزہ نکال کے اور پاؤں دھونے میں  
 دیر ہو کر نماز قضا ہو جائے گی تو اس کو جائز نہیں کہ موزے نکال دے بلکہ باقی اعضاء کو  
 دھونا اور پاؤں پر مسح کر کے نماز ادا کرنا لازم اور ضروری ہے۔

**مسئلہ :-** اسی طرح اگر پانی بہت کم ہو کہ اگر موزے نکال دے گا تو سب اعضاء کے  
 لیے پانی کافی نہ ہوگا، مجبوراً تنگ کرنا پڑے گا، اس کو بھی لازم ہے کہ موزہ نہ نکالے، ہاتھ  
 منہ دھو کر سر اور پاؤں کا مسح کر کے با وضو نماز پڑھے۔ (طہور المسلمین ص ۳۷ و کتاب  
 الفقہ ص ۲۲۷ جلد اول)۔

**مسئلہ :-** مسح کو وہ چیزیں توڑتی ہیں جو وضو کو توڑنے والی ہیں، اس لیے کہ مسح  
 وضو کا ایک حصہ ہے، لہذا جو کل کا ناقض (توڑنے والا) ہوگا وہ جو کچھ بھی توڑنے  
 والا ہوگا اور اس کے ساتھ مسح کا توڑنے والا موزے کا اتار دینا ہے، اگرچہ ایک  
 ہی پیر کا موزہ اتارا گیا ہو، اور موزے کی تعیین مدت کا گذر جانا بھی مسح کو توڑنے والا  
 ہے۔ (در مختار ص ۴۶ جلد ۲)۔

**مسئلہ :-** شرعی موزے سے پاؤں کا اکثر حصہ نکلنا یا قصداً نکالنا تمام موزے کے  
 نکال دینے کے حکم میں ہے، کیونکہ قاعدہ لاکثر حصہ حکم النکل۔ اور ایڑی کے نکلنے اور  
 داخل ہونے کا کوئی اعتبار نہیں، یعنی بلا ارادہ موزہ کی کشادگی کی وجہ ایڑی کے نکلنے اور  
 داخل ہونے کا کوئی اعتبار نہیں۔ (در مختار ص ۴۷ جلد ۲)

**مسئلہ :-** دونوں موزوں کو یا ایک موزہ کو اتارنے سے یا مدت مسح ختم ہونے

سے بھی مسح ٹوٹ جاتا ہے (ہدایہ)۔

لیکن یہ حکم اس صورت میں ہے کہ پانی ملتا ہو، لیکن اگر پانی نہ ملے تو مدت کے گزرنے سے مسح نہیں ٹوٹے گا، بلکہ اس مسح سے نماز ہو جائے گی۔ یہاں تک کہ اگر مدت گزر گئی اور وہ نماز پڑھ رہا ہے پانی نہیں ملتا تو نماز پڑھتا رہے۔ (فتاویٰ عالمگیری مشملہ جلد اول)۔

مسئلہ:۔ اگر موزہ (اتناڑھ ہیلہ) ہو کہ اس کے اندر انگلیاں ڈال کر مسح کر لیا تو درست نہ ہوگا  
مسئلہ:۔ اسی طرح اگر موزے کے کنارہ پر یا پیچھے (ایڑی کی جانب) یا پندلیوں پر یعنی  
ٹخنوں سے اوپر کی جانب موزہ پر مسح کیا، تو درست نہ ہوگا۔ (کتاب الفقہ مشملہ جلد اول)۔

سوال:۔ ہم نے بلا وضو کیے ہوئے موزہ پہنا اور اس  
**بلا وضو موزہ پر مسح کرنا؟** کے بعد نماز کا وقت آگیا، تو وضو کیا اور موزہ پر مسح کیا  
تو نماز ہو گئی یا نہیں؟

اس مسئلہ میں فقہ کی کتابوں میں طہارت کا لفظ آیا ہے کیا وہ وضو پر دلالت کرتا  
ہے یا یہ کہ طہارت سے بدن کا طہر (پاک) ہونا مراد ہے اور یا پاؤں کا نجاست سے؟  
جواب:۔ بلا وضو کے بغیر پیر دھوئے موزہ پہننے سے مسح اس پر درست نہیں  
ہے۔ طہارت سے مراد وضو ہے، یہ مسئلہ باتفاق مسلم ہے، اس میں کسی کا اختلاف  
نہیں، اور آپ نے جو مطلب سمجھا ہے وہ غلط ہے۔ (فتاویٰ دارالعلوم مشملہ جلد اول)  
بحوالہ ہدایہ مشملہ جلد اول باب مسح علی الخفین)۔

مسئلہ:۔ مسح کے جواز کے لیے یہ ضروری ہے کہ وضو پر پہنے جائیں۔ (فتاویٰ  
دارالعلوم مشملہ جلد اول بحوالہ ہدایہ مشملہ جلد اول)۔

مسئلہ:۔ اگر موزوں پر نجاست لگ جائے تب بھی اس پر مسح کرنا صحیح ہے، البتہ  
اس کے ساتھ نماز پڑھنا صحیح نہیں ہے۔ (کتاب الفقہ مشملہ جلد اول و درختار طہر)۔

مسئلہ:۔ اگر کسی مقیم کو موزے  
**مقیم مدت سے پہلے مسافر ہو گیا؟** پہننے کے بعد ایک دن اور ایک

رات سے پہلے سفر پیش آگیا یعنی وہ شرعی مسافر ہو گیا، تو اس صورت میں اس کو

اجازت ہوگی کہ مسافر کی مدت پوری کرے یعنی انہی موزوں پرتین دن اور تین رات تک مسح کر لیا کرے۔

مسئلہ :- اسی طرح اگر کوئی مسافر تین دن اور تین رات سے پہلے مقیم ہو جائے تو اس کو مقیم ہی کی مدت تک مسح کی اجازت ہوگی، مثلاً ایک مسافر نے فجر کے وقت وضو میں اپنے پیروں کو دھو کر موزے پہنے اور پھر اسی دن غروب آفتاب کے وقت اپنے گھر پہنچ گیا تو اب اس کو صرف ایک رات اور مسح کی اجازت ہوگی۔ (مظاہر حق ج ۱ ص ۶۹) مسئلہ :- اگر مقیم نے اپنی مدت (ایک دن رات) پوری کرنے کے بعد سفر کیا ہے تو وہ موزہ اتار دے گا اور پاؤں دھو کر منو کرے گا، اور اگر کوئی مسافر مقیم والی مدت (ایک دن رات) پوری کرنے کے بعد مقیم ہو گیا تو وہ موزہ اتار دے گا اور پاؤں دھوئے گا، اور اگر ایک دن رات پوری نہیں ہوئی ہے تو وہ ایک دن رات مقیم والی مدت پوری کرے گا، اس لیے کہ اب وہ مقیم کے حکم میں ہو چکا ہے۔ (در مختار ص ۱۲۸ جلد ۳)۔

مسئلہ :- معذور کو اگر وضو کے وقت عذر موجود نہ تھا اور اس نے موزے پہن لیے تو تندرست لوگوں کی طرح مدت معلومہ تک مسح جائز ہے، اور اگر وضو کرتے ہوئے یا ایک موزہ پہنتے ہوئے عذر پیدا ہو گیا تو مسح وقت نہیں جائز ہے اور وقت نکلنے کے بعد جائز نہیں۔ (فتاویٰ عالمگیری ص ۶۷ جلد ۲ بحوالہ بحر الرائق)

مسئلہ :- اگر ایک موزہ کے اندر پانی چلا جائے جس سے تمام پاؤں بھیگ جائے تو اس صورت میں بھی مسح ٹوٹ جائے گا۔ پاؤں کو موزہ سے نکال کر پھر دھوئے۔ (لیکن دین ص ۲۶ و فتاویٰ دارالعلوم مع امداد المفتین ص ۱۱۷ جلد ۲ و عالمگیری ص ۶۸ جلد ۱)۔ مسئلہ :- کسی نے وضو کیا اور پھر مسح کیا اس تری سے جو باقی رہی تھی ہاتھوں پر، دھونے کے بعد تب بھی مسح جائز ہے، لیکن اگر اپنے سر کا مسح کیا اور پھر مسح کیا موزوں پر اس تری سے جو باقی رہی تھی تو درست نہیں ہے یعنی مسح نہ ہو گا موزوں کا۔

(مسنیۃ المصلی ص ۱۱۷)

## موزوں پر مسح کن کو درست ہے؟

(۱) وضو کرنے والے کو مسح درست ہے  
خواہ مرد ہو یا عورت، مقیم ہو یا مسافر،

بشرطیکہ مسح کی سب شرطیں پائی جائیں۔

(۲) غسل کرنے والے کو مسح جائز نہیں، خواہ غسل فرض ہو یا سنت۔ (سنت غسل میں بھی نہ ہاتے ہوئے پیر بھیگ جائیں گے اس لیے مسح باقی نہیں رہے گا، اس کی صورت یہ ہو سکتی ہے کہ سنت غسل میں مسح کرنے میں یہ طریقہ ہے کہ اپنے پیروں کو کسی اونچے مقام پر رکھ کر خود پیٹھ جائے اور سوائے پیروں کے باقی جسم کو دھوئے، اس کے بعد پیروں پر مسح کرے۔ (در مختار،

(۳) تیمم کرنے والے کو مسح جائز نہیں۔

(۴) مقیم کو حدث کے بعد سے ایک دن رات تک موزوں پر مسح کی اجازت ہے اور مسافر کو حدث کے بعد تین دن اور تین رات تک بشرطیکہ کوئی فذر نہ ہو (علم الفقہ ص ۳۶) اگر ظہر کے وقت پیر دھو کر موزے پہنے جائیں اور عشاء تک حدث نہ ہو، عشاء کے بعد حدث ہو (وضو ٹوٹے) تو عشاء کے وقت سے اس کو ایک رات اور ایک دن تک مسح کی اجازت ہوگی۔ اگر مقیم ہے اور تین رات تین دن تک اگر مسافر ہے، پہننے کے وقت کا اعتبار نہیں۔ اگر کوئی مقیم موزے پہننے کے بعد ایک دن رات سے پہلے سفر کرے تو اس کو مسافر کی مدت پوری کرنے کی اجازت ہوگی۔ مثلاً کسی مقیم نے مغرب کے وقت موزہ پہنا اور اسی شب کی صبح کو اس نے سفر کیا تو اس کو تین دن اور دو رات مسح کرنے کی اجازت ہوگی۔

اگر کوئی مسافر تین دن تین رات سے پہلے قیام کر لے تو اس کو مقیم ہی کی مدت تک مسح کی اجازت ہوگی، مثلاً کسی مسافر نے فجر کے وقت موزہ پہنا اور اسی دن غروب آفتاب کے وقت اپنے گھر پہنچ گیا تو اس کو صرف ایک رات اور مسح کی اجازت ہوگی۔ (علم الفقہ ص ۳۷ جلد اول و بہشتی زیور ص ۳۷ جلد اول بحوالہ البدایہ ص ۱۷۰ جلد اول)۔

(۱) جن موزوں پر مسح کیا جائے وہ ایسے ہونے

چاہئیں کہ پہننے سے پیر کے اس حصہ کو چھپا لیں

## مسح کے صحیح ہونے کی شرطیں

جس کا دھونا وضو میں فرض ہے۔ (یعنی ٹخنہ تک) ہاں اگر پیر کی چھوٹی انگلی کی برابر تین انگلیوں سے کم کھلا رہ جائے تو کچھ مضائقہ نہیں۔

(۲) موزے کا اس قدر پچھا ہونا نہ ہونا جو مسح کو مانع ہو، اگر اس سے کم پچھا ہو تو حرج نہیں۔ (۳) موزوں کا پیر کی جلد سے متصل (بہلا ہوا) ہونا اس قدر بڑے نہ ہوں کہ کچھ حصہ ان کا پیروں سے خالی رہ جائے اور اگر بڑے ہوں تو موزوں کے اسی حصہ میں مسح کیا جائے جس میں پیر ہے۔ (۴) موزوں میں ان چار وصفوں کا ہونا۔ ۱۔ ایسے دبیز ہوں کہ بغیر کسی چیز کے باندھے ہوئے پیروں پر کھڑے رہیں۔ ۲۔ ایسے مضبوط ہوں کہ ان کو پہن کر تین میل یا اس سے زیادہ (بغیر جوتے کے) چل سکیں۔ ۳۔ موٹے ہوں کہ ان کے نیچے کی جلد نظر نہ آئے۔ ۴۔ پانی کو جذب نہ کرتے ہوں یعنی اگر ان پر پانی ڈالا جائے تو ان کے نیچے کی سطح تک نہ پہنچے۔ (۵) قبل حدث موزوں کا طہارت کا ملہ کی حالت میں پہنا ہوا ہونا اگرچہ پہننے کے وقت طہارت کا ملہ نہ ہو، مثلاً کسی نے وضو کرتے وقت پہلے دونوں پیر دھو موزے پہن لیے، اس کے بعد باقی اعضاء کو دھویا یا ایک پیر کو دھو کر موزہ پہن لیا، اس کے بعد دوسرا پیر دھو کر دوسرا موزہ پہنا تو پہلی صورت میں دونوں موزوں کے وقت طہارت (پاکی) کا ملہ نہ تھی۔ اور دوسری صورت میں پہلا موزہ پہننے کے وقت طہارت کا ملہ نہ تھی مگر چونکہ پہننے کے بعد طہارت کا ملہ ہو گئی، لہذا اب ان پر مسح ہو سکتا ہے۔ (علم الفقہ ص ۱۷۷ جلد اول)۔

مسئلہ:- موزوں پر مسح کرنے میں صحیح ہونے کے لیے یہ شرط نہیں ہے کہ پورا وضو پہلے کر لیا گیا ہو بلکہ اگر صرف پیروں کو جن کا دھونا فرض ہے دھولیا اور حدث (وضو ٹوٹ جانے) سے پہلے موزہ پہن لیا، اس کے بعد وضو پورا کیا تو صحیح ہوگا، بشرطہ کہ وضو پانی کے ساتھ کیا گیا ہو، اور وضو میں جن اعضاء کا دھونا فرض ہے ان میں سے کوئی عضو دھونے سے یا مسح کرنے سے نہ رہ گیا ہو۔

(کتاب الفقہ ص ۲۲۳ جلد اول)

(۱) مسئلہ:- مسح کا موزے کی اس ظاہری سطح پر ہونا، جو پیر کی پشت پر رہتی ہے۔

مسح کے فرائض



(۲) مسئلہ :- موزوں کا انگلیوں کے مقام سے قسمہ باندھنے کی جگہ تک ہاتھ کی چھوٹی انگلی سے تین انگلیوں کے برابر تر ہو جانا، خواہ ہاتھ سے ترکیبے جائیں، یا کسی اور چیز سے یا خود بخود تر ہو جائیں، جیسے کوئی شخص گھاس میں چلے اور شبنم سے اس کے موزے تر ہو جائیں یا بارش کے برسنے سے اس کے موزوں کو اس قدر تری پہونچ جائے تو یہ مسح سمجھا جائے گا۔

مسئلہ :- اختیار ہے کہ دونوں موزوں کا مسح ایک ساتھ کیا جائے یا پہلے ایک پیر کا، پھر دوسرے پیر کا، اور یہ بھی اختیار ہے کہ چاہے جس موزے کا مسح پہلے کیا جائے۔ قسمہ باندھنے کی جگہ وہ ہڑی ہے جو پیر کی پشت پر بیچ میں اٹھی ہوئی معلوم ہوتی ہے۔ (علم الفقہ ص ۷۷ جلد اول)۔

مسح کے سنن اور مستحبات | (۱) ہاتھ سے مسح کرنا، نہ کہ کسی اور چیز سے۔  
(۲) مسح کرتے وقت ہاتھ کی انگلیوں کا اشارہ رکھنا۔ (۳) انگلیوں کو موزہ پر رکھ کر اس طرح کھینچنا کہ موزوں پر خطوط کھنچ جائیں۔

(۴) مسح پیر کی انگلیوں کی طرف سے شروع کرنا نہ کہ پنڈلیوں کی طرف سے۔  
(۵) مسح پنڈلی کی جڑ تک کرنا، اس سے کم نہیں۔

(۶) ایک ہی ساتھ دونوں موزوں کا مسح کرنا۔

(۷) داہنے ہاتھ سے داہنے موزے کا مسح کرنا اور بائیں ہاتھ سے بائیں موزے کا۔  
(۸) ہاتھ کی ہتھیلیوں کی جانب سے مسح کرنا، نہ کہ پشت کی جانب سے۔ (علم الفقہ ص ۷۸)

مسح کا مسنون و مستحب طریقہ | مسئلہ :- دونوں ہاتھوں کو غیر مستعمل پانی سے تر کر کے داہنے ہاتھ کی

انگلیاں کشادہ کر کے داہنے موزوں کے سرے پر (جو انگلیوں پر رہتا ہے) اور بائیں ہاتھ کی انگلیاں بائیں موزے کے سرے پر رکھ کر انگلیوں کو ٹخنوں تک کھینچ لیا جائے اس طرح کہ موزے پر پانی کے خطوط (نشان) کھنچ جائیں۔

مسئلہ :- مسح موزے کے اس حصہ کے ظاہری سطح پر ہونا چاہیے جو پیر کی پشت

پر رہتا ہے نہ اس حصہ پر جو چلنے میں زمین پر رہتا ہے۔ (علم الفقہ ۱، جلد اول)۔

**مسئلہ (۱)** اگر کسی کے پاس وضو کے لیے مسح کہاں واجب ہے؟ | صرف اس قدر پانی ہو کہ اس سے پیر کے سوا اور سب اعضاء وصلہ کر سکتے ہیں تو اس کو موزوں کا مسح واجب ہے۔

**مسئلہ (۲)** اگر کسی کو خوف ہو کہ پیر دھونے سے وقت جاتا رہے گا تو اس پر مسح واجب ہے، اسی طرح اگر کسی کو خوف ہو کہ پیر دھونے سے عرفات میں نہ ٹھہر سکے گا، اس پر بھی مسح واجب ہے۔

**مسئلہ (۳)** کسی موقع پر مسح نہ کرنے سے رافضی یا خارجی ہونے کا لوگوں کو گمان ہو، وہاں بھی مسح کرنا واجب ہے۔

**مسئلہ (۴)** سوا ان مقامات کے جہاں مسح کرنا واجب ہے، موزوں کو تار کر پیروں کا دھونا بہ نسبت مسح کرنے کے بہتر ہے۔

**مسئلہ (۵)** بغیر موزے اتارے ہوئے پیروں کا دھونا گناہ ہے۔ (علم الفقہ ۱، جلد اول)

**مسئلہ (۶)** وہ چیزیں جن پر مسح درست نہیں | (۱) وہ موزے جن میں شرائط نہ پائی جاتی ہوں مثلاً موزے اس قدر چھوٹے ہوں

کہ پیر کی پوری اس جلد کو نہ چھپائیں جس کا دھونا وضو میں فرض ہے، بلکہ تین انگلیوں کی برابر پیر کی جلد ان سے ظاہر ہوتی ہو، یا اس قدر چھوٹے ہوں کہ جو مسح کو مانع ہے، یا ان چار وصفوں میں سے کوئی وصف ان میں نہ پایا جاتا ہو، یا طہارت کاملہ کی حالت میں پہنے ہوئے نہ ہوں۔ مثلاً کسی نے تیمم کی حالت میں موزے پہنے ہوں تو جب وہ وضو کرے تو ان موزوں پر مسح نہیں کر سکتا، اس لیے کہ تیمم طہارت کاملہ نہیں خواہ وہ تیمم صرف غسل کا یا وضو و غسل دونوں کا ہو۔

اور آج کل جو موزے سوتی، اونی (نائلون وغیرہ کے) رائج ہیں، ان پر مسح جائز نہیں ہے، اس لیے کہ ان میں مسح کی شرطیں نہیں پائی جاتیں صرف ان کو پہن کر تین میل نہیں چل سکتے (بغیر جوتے کے) اور پانی کو بھی جذب کر لیتے ہیں۔ شیشہ (کاپنج) اور لکڑی اور ہاتھی دانت

وغیرہ کے موزوں پر بھی مسح جائز نہیں ہے، اس لیے کہ ان کو بہن کر بالکل ربلا تکلف نہیں چل سکتے (علم الفقہ ص ۵۷ جلد اول)۔

(۲) اگر موزوں پر موزے پہنے جاتیں اور پہلے (نیچے کے) موزوں کا مسح ہو چکا ہو تو ان اوپر والے موزوں پر مسح جائز نہیں۔ اور اسی طرح اگر یہ دوسرے موزے حدت (ناپاکی) کے بعد پہنے گئے ہوں، تب بھی ان پر مسح درست نہیں۔

(۳) جن موزوں میں شرائط پائی جاتی ہوں، ان پر اگر ایسے موزے پہنے جاتیں جن میں شرائط نہیں پائی جاتیں اور نہ ایسے رقیق (پتلے، باریک) ہوں جن سے مسح کی تری تجاؤز کر کے نیچے کے موزوں تک پہنچ جائے تو ان اوپر والے موزوں پر مسح جائز نہیں (۴) مدت گزر جانے کے بعد بغیر پردھوئے ہوئے موزوں پر مسح جائز نہیں۔

(۵) بجائے ہاتھوں کے دھونے کے دستانوں پر مسح جائز نہیں۔

(۶) بجائے سر کے مسح کے عمامہ پر مسح جائز نہیں۔

(۷) اگر موزے پر موزے پہنے جاتیں اور اوپر والے موزوں میں مسح کی شرائط پائی جاتی ہوں تو ہاتھ ڈال کر نیچے والے موزوں پر مسح درست نہیں ہے خواہ ان میں مسح کی شرائط پائی جائیں یا نہ؟ (۸) اگر کپڑے کے موزوں پر جن میں شرائط مسح کی نہ پائی جاتی ہوں، چمڑا چڑھا دیا جائے مگر صرف اسی سطح پر جو چلنے کی حالت میں زمین پر رہتی ہے تب بھی ان پر مسح جائز نہیں ہے۔ (علم الفقہ ص ۵۷ جلد اول)۔

(موزے مکمل چمڑے کے ہونے چاہئیں، صرف نیچے تلویے پر چمڑے کے چڑھانے سے کوئی فائدہ نہیں ہے۔ رفعت قاسمی غفرلہ)۔

وہ چیزیں جن پر مسح درست ہے | بشرطیکہ ان میں مسح کی شرائط پائی جائیں

خواہ وہ چمڑے کے ہوں یا کپڑے کے یا اور کسی چیز کے۔ (شرائط ہونا ضروری ہیں)۔  
(۲) بوٹ پر مسح جائز ہے بشرط کہ پورے پیر کو مع ٹخنے کے چھپالے اور اس کا چاک تسموں سے اس طرح بندھا ہو کہ پیر کی اس قدر جلد نظر نہ آئے کہ جو مسح کو مانع ہو۔

(۳) موزوں کے اوپر اگر موزے پہنے جائیں تو ان اوپر والے موزوں پر مسح درست ہے، بشرطیکہ ان میں مسح کی شرائط پائی جاتی ہوں، خواہ نیچے کے موزوں میں شرائط پائی جائیں یا نہیں اور یہ اوپر والے موزے قبل حدث کے اور قبل اس کے کہ پہلے موزوں پر مسح کیا جائے پہنے گئے ہوں۔

(۴) اگر ایسے موزوں پر جن میں مسح کی شرائط پائی جاتی ہیں، ایسے موزے پہنے جائیں جن میں شرائط نہیں پائی جاتیں تو ان پر بھی مسح جائز ہے بشرطیکہ ایسے (قیق) (تیلے) ہوں کہ مسح کی تری ان سے تجاوز کر کے نیچے کے موزوں تک پہنچ جائے جن میں مسح کی شرائط پائی جاتی ہیں، یہ سمجھا جائے گا کہ درحقیقت مسح انھیں پر ہوا۔

(۵) اگر موزے ایسے چھوٹے ہوں کہ جن سے ٹخنے نہ چھپ سکیں اور کوئی ٹکڑا چترے وغیرہ ان کے ساتھ سی کر پورے کر لیے جائیں تو ان پر مسح جائز ہے۔

(۶) زخم کی پٹی پر مسح درست انھیں تین صورتوں میں ہے جن کا بیان معذور کے وضو میں ہو چکا، مگر موزوں کے مسح میں اور پٹی کے مسح میں یہ فرق ہے کہ موزوں پر صرف بقدر تین انگلیوں کے مسح کیا جاتا ہے اور پٹی کا پلاستر وغیرہ میں مسح پٹی کی پوری سطح پر ہوتا ہے یا اس کے اکثر حصہ پر۔ (علم الفقہ ص ۵۷ جلد اول)۔

**مسح کے باطل ہو جانے کی صورتیں** (۱) جن چیزوں سے وضو ٹوٹ جاتا ہے ان سے مسح بھی باطل ہو جاتا ہے یعنی

پھر دوبارہ مسح کرنے کی ضرورت ہوگی۔ جیسے معذور کا وضو نماز کا وقت جانے سے ٹوٹ جاتا ہے، ویسے ہی اس کا مسح بھی باطل ہو جاتا ہے، مگر اس کو موزے اتار کر پیروں کا دھونا واجب ہے، ہاں اگر اس کا فرض وضو کرنے اور موزے پہننے کی حالت میں نہ پایا جائے تو وہ بھی مثل صحیح آدمیوں کے سمجھا جائے گا۔

(۲) موزے کا پیر سے یا پیر کے اکثر حصے سے اتر جانا، خواہ قصداً اتارے یا بغیر قصد کے اتر جائیں، اس صورت میں موزوں کا اتار کر پیروں کو دھونا چاہیے۔

(۳) موزے کا پھٹ جانا، بشرطیکہ اگر ایٹری کے پاس سے پٹھا ہو تو اس قدر ہموک چلنے

کی حالت میں اس سے ایٹری کا اکثر حصہ کھل جاتا ہو، اور اگر انگلیوں کے پاس پھٹا ہوا ہو تو اس قدر ہو کہ چلنے کی حالت میں تین انگلیاں اس سے کھل جاتی ہوں، اور اگر دونوں مقاموں کے سوا اور کہیں سے پھٹا ہو تو اس قدر پھٹا ہو کہ اس سے چلنے کی حالت میں پیر کی چھوٹی انگلی سے تین انگلیوں کی برابر کی جلد کھل جاتی ہو، اس صورت میں بھی موزے اتار کر پیروں کو دھونا چاہیئے۔

اگر موزہ کئی جگہ سے پھٹا ہو، اور نہ جگہ تین انگلیوں سے کم پھٹا ہو مگر سب کو ملانے سے تین انگلیوں کی برابر ہو جائے تب بھی مسح باطل ہو جائے گا، بشرطیکہ ایک ہی موزہ اس قدر پھٹا ہو اور اگر دونوں موزے ملا کر اس قدر پھٹے ہوں تو اس قدر اعتبار نہیں، مسح باطل نہ ہوگا۔ اور اگر موزوں میں اس قدر باریک باریک سوراخ ہو جائیں جن میں موٹی سوئی نہ جاسکے تو ان کا اعتبار نہیں، اگرچہ کتنے ہی ہوں۔

اگر موزے پھٹے ہوں مگر پیر کا حصہ بقدر تین انگلیوں کے نہ ظاہر ہو تو اس کا اعتبار نہیں مسح باطل نہ ہوگا، اگرچہ وہ پھٹا ہو اتین انگلیوں سے زیادہ ہو۔

(۴) پیر کے اکثر حصہ کا کسی طرح دھل جانا، اس صورت میں موزوں کو اتار کر پیروں کو دھونا چاہیئے۔

(۵) مسح کی مدت کا گذر جانا۔ اس صورت میں بھی موزوں کو اتار کر پیروں کو دھونا چاہیئے۔ ہاں اگر کسی کو سردی کے زمانے میں سرد پانی سے پیروں کو دھونے میں نقصان کا خوف ہو، اور گرم پانی کسی طرح نہ مل سکتا ہو تو اس کو موزوں کا اتار کر پیروں کا دھونا معاف ہے بلکہ انھیں موزوں پر اس کو مسح کرنے کی اجازت ہے، جب تک خوف زائل نہ ہو جائے، مگر یہ مسح پچی کے مسح کی طرح ہوگا، یعنی پورے موزے پر یا اس کے اکثر حصہ پر نہ موزے کی طرح، اس لیے کہ موزے مثل زخم کی پچی کے ہیں۔

**فائدہ ۷:-** جب ایک موزے کا مسح باطل ہو جائے گا تو دوسرے موزے کا مسح بھی باطل ہو جائے گا، اس لیے کہ ایک پیر کا مسح کرنا اور دوسرے کو دھونا جائز نہیں، اگر مسح کیا جائے تو دونوں پر اور دھوئے جائیں تو دونوں مثلاً کسی شخص

کا ایک ہی موزہ بقدر تین انگلیوں کے پٹھا ہو، دوسرا نہیں یا کسی کا ایک پیر دھل جائے دوسرا نہیں۔ (علم الفقہ منہ جلد اول)۔

**مسئلہ :-** ایک شخص کے پاؤں میں زخمی پاؤں والے کے لئے مسح کا حکم | زخم ہے اور اس پر جیرہ لپی پلاستر وغیرہ بندھا ہوا ہے، اس نے وضو کیا اور جیرہ پر مسح کیا، پھر ایک موزہ پہن لیا تو صحیح یہ ہے کہ موزہ پر مسح جائز نہیں ہے۔ اور اگر جیرہ پر مسح کر کے دونوں موزے پہن لیے تو دونوں موزوں پر مسح جائز ہے۔ (محیط الشری)

**مسئلہ :-** ایک شخص کے پیر میں پھوڑا تھا، اس نے دونوں پیر دھو کر دونوں مونے پہن لیے پھر اس کا وضو ٹوٹا اور دونوں موزوں پر مسح کیا اور اسی طرح متعدد نمازیں پڑھیں پھر موزہ نکالا تو معلوم ہوا کہ وہ پھوڑا چھوٹ گیا ہے اور اس سے خون بہا ہے لیکن یہ معلوم نہ ہوا کہ کب پھوڑا ہے؟ اگر زخم کا سر خشک ہو گیا ہے اور اس شخص نے موزہ طلوع فجر کے وقت پہنا تھا اور عشاء کے بعد نکالا تو فجر کی نماز دوبارہ نہ پڑھے اور بقیہ نمازیں دوبارہ پڑھے۔

**مسئلہ :-** اور اگر زخم کا سر خون میں تر ہو تو کسی نماز کا اعادہ نہ کرے۔ (محیط)  
**مسئلہ :-** اور اگر کسی شخص نے زخم کو باندھا اور پٹی تر ہو گئی اور تری باہر تک آگئی تو وضو ٹوٹ جائے گا اور اگر وہ تری باہر تک نہیں آئی تو وضو نہیں ٹوٹے گا۔ (فتاویٰ عالمگیری)

**مسئلہ :-** اگر پٹی دھری رڈل اتھی کچھ میں سے تری باہر آئی اور کچھ میں سے نہیں آئی تو بھی وضو ٹوٹ جائے گا۔ (تاتارخانیہ، عالمگیری منہ جلد اول)۔

**مسئلہ :-** اگر دوسرے شخص سے اپنے موزوں پر مسح کرایا تو جائز ہے۔ (محیط عالمگیری منہ جلد اول)

**مسئلہ :-** یہ جائز نہیں کہ ایک پاؤں میں صرف ایک موزہ پر مسح کرنا؟ | موزہ پہن کر مسح کرے اور دوسرے پاؤں کو دھوئے، بلکہ جب ایک کو دھوئے گا، دوسرے کو دھونا بھی واجب و لازم ہوگا

بخلاف پٹی (پلاستر وغیرہ) کے اگر ایک ہاتھ یا ایک پاؤں کے زخم پر پٹی باندھ کر مسح کیا ہے تو دوسرے صحیح سالم ہاتھ پاؤں کو دھونا جائز بلکہ فرض و ضروری ہے۔  
**مسئلہ:**۔ موزہ پہن کر باقاعدہ مسح کرنے والے کا وضو اور پاکی ایسی ہی کامل اور صحیح ہے جیسے پاؤں دھونے والے کی۔

**مسئلہ:**۔ اگر مسح کرنے والا امامت کرائے اور مقتدی پیر دھونے والے ہوں تو کچھ حرج نہیں بلاشبہ درست ہے۔ (طہور المسلیین ص ۳۴)۔

**موزہ کی پھٹن کی مقدار** | **مسئلہ:**۔ مسح کی ضروری چیزوں میں ایک یہ بھی ہے کہ موزہ زیادہ پھٹا ہوا نہ ہو چاہیے۔ زیادہ پھٹا ہوا ہونے کی مقدار پاؤں کی چھوٹی تین انگلیاں ہیں، یہی صحیح ہے (برہان)۔

**مسئلہ:**۔ یہ بھی ہے کہ پوری تین انگلیوں کی مقدار پھٹن ظاہر ہو، خواہ یہ پھٹن موزوں کے نیچے ہو یا اوپر ہو، یا ایڑی کی جانب ہو۔ (محیط السخری)۔

**مسئلہ:**۔ اگر موزہ میں ساق (پٹلی) کا پھٹن ہے تو مسح کا مانع نہیں ہے۔ (خلاصہ)  
**مسئلہ:**۔ چھوٹی انگلیوں کا دباؤ اعتبار ہے کہ جہاں انگلیوں کے سوا کوئی اور جگہ کھل جائے۔ اور اگر انگلیاں ہی کھل جائیں تو تین انگلیاں ہونی چاہئیں خواہ کوئی سہی ہوں، یہاں تک کہ اگر انگوٹھا اور اس کے برابر والی انگلی کھلی اور مقدار میں وہ تین چھوٹی انگلیوں کے برابر ہیں تو مسح جائز ہوگا۔

**مسئلہ:**۔ اور اگر انگوٹھا اور اس کے برابر کی دو انگلیاں کھل جائیں تو مسح جائز نہ ہوگا۔  
**مسئلہ:**۔ اگر کسی شخص کی انگلیاں کٹ گئیں ہیں تو اس کے موزوں کے سوراخ کا اعتبار دوسرے شخص کی انگلیوں سے کیا جائے گا۔ (جوہرہ نیرہ)

**مسئلہ:**۔ ایک موزہ کے سوراخ جمع کیے جائیں، دونوں موزوں کے سوراخ جمع نہ کیے جائیں، یہاں تک کہ اگر ایک موزے میں ایک انگلی کی مقدار کے برابر سوراخ ہے اور دوسرے موزے میں دو انگلیوں کی مقدار کے برابر سوراخ ہوں تو ان پر مسح جائز ہوگا۔

مسئلہ :- اگر موزے میں سوراخ آگے کی جانب ایک انگل کے برابر ہوں ، اور ایڑی پر ایک انگلی کے برابر اور کسی اور جانب ایک انگلی کی مقدار ہو تو مسح جائز نہ ہوگا۔ (محیط)

مسئلہ :- جو سوراخ جمع کیے جاتے ہیں کم از کم اس قدر ہونے چاہئیں کہ جن میں ایک بڑی سوتی جاسکے اور اگر سوراخ اس سے بھی چھوٹا ہے تو اس کا اعتبار نہ کیا جائے گا اور وہ سیون کے سوراخوں میں شامل کیا جائے گا۔

مسئلہ :- جس سوراخ کے ہوتے ہوئے مسح کرنا جائز نہیں ہے وہ چوڑا سوراخ ہے ، جس میں اندر کا حصہ نظر آتا ہو یا سوراخ ملا ہوا ہو لیکن چلتے ہوئے کھل جائے اور پاؤں ظاہر ہو جائیں لیکن اندر کا حصہ نہیں کھلتا تو اس پر مسح جائز ہے ، اگرچہ کافی بڑا سوراخ ہو۔

مسئلہ :- اگر موزہ اوپر سے کھل جائے اور اس کے اندر چمڑے کا انشربہ یا کپڑے کا استرموزے میں ہلا ہوا ہے تو اس پر مسح جائز ہے۔ (حسین)۔

مسئلہ :- موزہ (چمڑے کا) ، جراب اور جاروق (یہ بھی موزہ کی قسم ہے) اگر پاؤں کے اوپر سے کھلے ہوئے ہیں لیکن ان میں سوراخ اور تسے (زرب ، چین وغیرہ) ہیں جن کے لگانے سے موزہ پاؤں کو ڈھانپ لیتا ہے تو ان کا حکم بھی وہی ہے جو بند موزے کا ہے اور اگر پاؤں کا اکثر حصہ کھلا رہتا ہے تو موزہ کے سوراخوں کے حکم میں ہے۔ (فتاویٰ عالمگیری ص ۶۷ جلد اول بحوالہ زاہدی)۔

مسئلہ :- موزہ اگر پنڈلی کے اوپر سے جو کہ شخصوں سے اوپر کا حصہ ہے ، پھٹا ہوا ہے تو اس سے مسح کے درست ہونے میں کوئی رکاوٹ نہیں ہے ، (کتاب الفقہ ص ۲۳۲ جلد اول)۔

یعنی موزہ اگر پنڈلی سے بڑا ہے اور اوپر کا حصہ ہی پھٹا ہے تو کوئی حرج نہیں ہے ، لیکن پنڈلی سے نیچے پھٹا ہوا نہ ہونا چاہیے۔ (محرر نعت قاضی) مسئلہ :- موزہ کی پھٹن کی مقدار بیکر کی سب سے چھوٹی والی تین انگلیوں کے برابر



ہے۔ (کتاب الفقہ ص ۲۳۲ جلد اول)۔

مسئلہ :- موزوں پر مسح درست نہ ہوگا، اگر کہیں سے اتنا پھٹا ہوا ہے کہ مسح صحیح نہیں ہو سکتا۔ اس کی مقدار پیر کی سب سے چھوٹی والی تین انگلیوں کے برابر ہے واضح ہو کہ پھٹے ہوئے موزے پر مسح کی مانعت اُس حالت میں ہے جب کہ موزہ پہننے والا جب چلے تو پھٹتی ہوئی جگہ سے پیر کی تین چھوٹی انگلیوں کی مقدار جگہ کھل جائے۔ لیکن اگر شکاف لمبوتر ہو کہ چلتے وقت نہ کھلے اور اتنی جگہ ظاہر نہ ہو تو (مسح میں) کوئی مضائقہ نہیں۔

مسئلہ :- موزہ کی دریدگی (پھٹن) باطنی خف یعنی موزہ کے ارد گرد ہو، یا اس کے اگلے حصے میں ہو، یا پیچھے کی جانب ہو، یا نیچے کی جانب ہو، (وہی معتبر ہے) البتہ اگر موزہ پنڈلی پر سے جو ٹخنوں سے اوپر کا حصہ ہے، پھٹا ہوا ہو تو اس سے مسح کے درست ہونے میں کوئی رکاوٹ نہ ہوگی۔ (کیونکہ ٹخنہ تک ہونا شرط ہے)۔

مسئلہ :- اگر دونوں موزوں میں سے کوئی ایک موزہ کئی جگہ سے پھٹا ہوا ہو اور پھٹے ہوئے حصوں کی مجموعی مقدار تین انگلیوں کے برابر ہو جائے تو اس پر مسح صحیح نہ ہوگا، بصورت دیگر صحیح ہوگا۔

مسئلہ :- اگر دونوں موزے کئی جگہ سے پھٹے ہوئے ہیں، بایں طور کہ ایک میں تو صرف ایک انگل پھٹن ہے اور دوسرے موزے میں دو انگل کے برابر ہے تو مسح میں کوئی مضائقہ نہیں۔

واضح ہو کہ (موزوں کے) پھٹے ہوئے حصوں کو مجموعی حیثیت سے دیکھنا جب ہی ممکن ہے کہ پھٹا ہوا حصہ نظر آتا ہو، اگر اس سے کم پھٹا ہوا ہے تو اس کی طرف توجہ کی ضرورت نہیں۔

واضح ہو کہ اگر موزہ ایسا ہے کہ اس کے پھٹے ہوئے حصے معاف ہیں تو اس پر مسح درست ہے۔ لیکن مسح موزوں ہی پر ہونا چاہیے، اس جگہ پر نہیں جو موزوں کی دوز (سلائی) سے نظر آتی ہے، لہذا اگر موزہ مسح کرنے کے بعد تین انگلیوں کے برابر

جس کی تفصیل اوپر آچکی ہے، پھٹ گیا تو مسح باطل ہو جائے گا۔ (کتاب الفقہ ص ۲۳۴)  
**مسئلہ :-** موزہ اگر پاؤں کی تین انگلیوں کے بقدر مسح کے چند اہم مسائل پھٹ جائے تو اس پر مسح کرنا درست نہیں۔

**مسئلہ :-** اگر موزہ تھوڑا تھوڑا کسی جگہ سے اس طرح پھٹ جائے کہ اگر سب کو جمع کیا جائے تو اس کی مقدار تین انگلیوں کے برابر ہو جائے تو اس پر مسح کرنا درست نہیں ہاں اگر دونوں موزے تھوڑے تھوڑے اس طرح پھٹے ہوئے ہیں کہ اگر سب کو جمع کیا جائے تو اس کی مقدار تین انگلیوں کے برابر ہو جاتی ہے تو ان موزوں پر مسح کرنا درست ہوگا۔

**مسئلہ :-** جن چیزوں سے وضو ٹوٹ جاتا ہے ان سے مسح بھی ٹوٹ جاتا ہے۔  
**مسئلہ :-** موزے کا پیر سے یا پیر کے اکثر حصے سے اتر جانا مسح کو توڑ دیتا ہے خواہ قصداً اتارے یا بغیر قصد کے اتر جائیں، اس صورت میں موزوں کو اتار کر پیروں کا دھونا ضروری ہوگا، اسی طرح حدث (ناپاکی) کے بعد موزے اتار دینے سے مسح ٹوٹ جاتا ہے، اس صورت میں وضو کرتے وقت پیروں کا دھونا ضروری ہوگا۔

**مسئلہ :-** مسح کی مدت کا گزر جانا مسح کو توڑ دیتا ہے، الا یہ کہ سردی کے زمانہ میں ٹھنڈے پانی سے دھونے کی صورت میں پاؤں کے تلف یا نقصان ہو جانے کا خوف ہو، اور گرم پانی کسی طرح دستیاب نہ ہو، اس صورت میں موزوں کا اتار کر پیروں کا دھونا معاف ہے بلکہ انہی موزوں پر مسح کرنے کی اجازت ہے، جب تک کہ خوف زائل نہ ہو جائے۔

**مسئلہ :-** اگر کسی شخص نے ایسی حالت میں موزہ اتار دیا، یا اس کے مسح کی مدت گزر گئی کہ اس کا وضو باقی ہے (یعنی بے وضو نہیں ہوا) تو وہ صرف پیروں کو دھولے پورا وضو کرنا ضروری نہیں ہوگا۔ (مظاہر حق ص ۲۶۹ جلد اول)۔

**مسئلہ :-** اگر موزہ (جس پر مسح جائز ہے) ڈھیلا ہے کہ قدم اٹھاتے ہوئے ایڑی نکل جاتی ہے اور قدم رکھتے ہوئے پھر اپنی جگہ پر آ جاتی ہے تو اس پر مسح جائز ہے۔  
**مسئلہ :-** اگر وضو کیا اور بڑی ٹوٹنے کی جگہ پر کھینچیں باندھ کر (پلاشر وغیرہ)

ان پر مسح کیا اور دونوں پاؤں دھو کر موزے پہن لیے، اس کے بعد حدث ہوا (وضو ٹوٹا) تو وضو کرے اور کھپچوں اور موزوں پر مسح کرے اور اگر اس طہارت کے ٹوٹنے سے پہلے زخم اچھا ہو جائے جس پر موزے پہنے تھے تو وہ زخم کی جگہ دھوئے اور موزوں پر مسح کرے۔ اور اگر زخم طہارت زائل ہونے کے بعد اچھا ہوا تو موزوں کو نکال لینا چاہیے۔ (عالمگیری ص ۶۸ جلد اول)

مسئلہ: جس شخص نے حدث کا تمیم کیا ہے اس کو موزوں پر مسح کرنا جائز نہیں ہے (خزانة المفتیین)۔

مسئلہ: جس شخص کو موزے پہننے کے بعد یا موزے پہننے سے پہلے جنابت لاحق ہوئی اس کے لیے موزوں پر مسح جائز نہیں ہے، لیکن جب وہ جنابت کے لیے تمیم اور حدث کے لیے وضو کرے اور دونوں پاؤں دھو کر موزے پہنے تو مدت مسح تک جب وہ وضو کرے تو اس کو موزوں پر مسح کرنا جائز ہے۔ پھر اگر پانی ملنے سے اس کی جنابت ٹوٹ آئے تو اس کا حکم یہ ہو گا کہ گویا بھی جنبی (ناپاک) ہوا ہے۔ (مضمرات)

مسئلہ: جنبی نے غسل کیا اور اس کے جسم پر تھوڑا سا حصہ باقی رہ گیا، پھر اس نے موزے پہن لیے پھر اس حصہ کو دھویا، اس کے بعد حدث ہوا تو موزوں پر مسح کرنا جائز ہے۔

مسئلہ: اور اگر اعضاء وضو میں کوئی حصہ ایسا باقی رہ گیا تھا، جہاں پانی نہیں پہونچا، پھر اس کے دھونے سے پہلے وضو ٹوٹ گیا تو ان پر مسح جائز نہیں ہے۔ (فتاویٰ عالمگیری ص ۶۸ جلد اول)۔

مسئلہ: جو چیز وضو توڑ دیتی ہے اس سے بھی مسح ٹوٹ جاتا ہے (جب وضو کرے اس وقت مسح بھی موزوں پر کرے مگر مدت کے اندر اندر) اور موزوں کو اتار دینے سے بھی مسح ٹوٹ جاتا ہے تو اگر کسی کا وضو نہیں ٹوٹا لیکن اس نے موزے اتار ڈالے تو مسح جاتا رہا، اب دونوں پیر دھولے پھر سے وضو کرنے کی ضرورت نہیں ہے۔ (اگر وضو باقی تھا صرف پیر دھوئے)۔ (ہشتی زیور ص ۱۱ بحوالہ ہدایہ ص ۱۱)۔

مسئلہ :- اگر ایک موزہ اتار ڈالا یا خود اتر گیا، تو دوسرا موزہ بھی اتار کر دونوں پاؤں کا دھونا واجب ہے۔ (بہشتی زیور ص ۱۶ جلد اول بحوالہ البدایہ منک جلد ۱)۔

مسئلہ :- اگر مسح کی مدت پوری ہوگئی تو بھی مسح جاتا رہا، اگر وضو نہ ٹوٹا ہو تو موزہ اتار کر دونوں پاؤں دھو لے پوری وضو دہرانا (کرنا) واجب نہیں۔ اور اگر وضو ٹوٹ گیا ہو تو موزے اتار کر پورا وضو کرے۔ (بہشتی زیور ص ۱۶ جلد اول البدایہ منک ج ۱)۔

مسئلہ :- موزہ پر مسح کرنے کے بعد کہیں پانی میں پیر پڑ گیا اور موزہ ڈھیلہ تھا اس لیے موزے کے اندر پانی چلا گیا اور سارا پاؤں یا آدھے سے زیادہ پاؤں بھیگ گیا تو مسح جاتا رہا دوسرا موزہ بھی اتار دے اور دونوں پیر اچھی طرح سے دھوئے (وضو کرنے کی ضرورت نہیں، اگر وضو نہ ٹوٹا ہو)۔ (بہشتی زیور ص ۱۶ جلد اول المختار ص ۲۸)

مسئلہ :- اگر کسی کو کوئی ایسی بات پیش آگئی جس سے نہانا یعنی غسل کرنا واجب ہو گیا تو موزہ اتار کر غسل کرے غسل کے ساتھ موزہ پر مسح کرنا درست نہیں۔ (بہشتی زیور ص ۱۶ جلد اول البدایہ منک ج ۱)۔

مسئلہ :- اگر بغیر وضو کیے موزہ پہن لیا تو اس پر مسح درست نہیں، اتار کر پیر دھونا چاہیے۔ (بہشتی زیور ص ۱۶)

یعنی کسی کا پہلے سے وضو نہ ہوا اور وہ بالکل وضو نہ کرے اور موزہ پہن لے تو ان پر مسح جائز نہ ہوگا لیکن اگر پورا وضو کر کے پیر بھی دھو کر موزے پہنے ہیں تو ان پر مسح جائز ہے، اور اگر صرف پاؤں دھو کر موزے پہن لیے باقی وضو نہیں کیا تب بھی مسح جائز نہیں ہے اور اگر پاؤں دھو کر موزے پہنے ہیں اور اس کے بعد پورا وضو کر لیا، اس کے بعد وضو ٹوٹا تو اب مسح جائز ہے اور اگر پاؤں دھو کر موزے پہن لیے اس کے بعد باقی وضو کرنا شروع کیا مگر وضو نہ کرنے پائے تھے کہ وضو ٹوٹ گیا، تو اب مسح جائز نہیں ہے۔ محمد رفعت

مسئلہ :- ایک شخص موزوں

موزوں پر مسح کرنا بھول جائے؟ | پر مسح کرنا بھول گیا، پھر بارش

ہوئی یا پانی بقدر تین انگشت کے موزوں کے اوپر پڑا یا ایسی گھانس پر چلا جو بارش کے پانی یا اوس (سُخْنَم) سے تر تھی، تو اس شخص کا مسح ہو گیا۔ (رکن دین ص ۲۵ بحوالہ عالمگیری)۔

جب کہ پانی یا اوس موزہ کے اوپر کی جانب لگے، اور اگر مسح کرنا ہی مجھول جائے تو وضو نہ ہوگی اور جب وضو کامل نہ ہو تو نماز کہاں ہوگی، اسی طرح سے اگر بغیر شرائط والے موزوں پر مسح کرے گا تو مسح صحیح نہ ہوگا اور نہ نماز ہوگی۔ محمد رُفَعَت قاسمی (غفرلہ)۔

**موزوں کے مسح میں دھوکہ نہ کھائیں** | کوئی ادنیٰ عقل کا آدمی بھی یہ نہیں سمجھ سکتا کہ یہاں خاص پاؤں پر مسح جائز ہے اور بلکہ ہر شخص یہی سمجھے گا کہ موزے پر مسح کرنے کا حکم ہے کیونکہ موزے کے مسح کا ذکر ہو رہا ہے اور جب پاؤں میں موزہ پہنا اس پر مسح کریں تو عرف عام میں پاؤں پر مسح کرنا بولتے ہیں۔

اسی طرح دوسرے مواقع میں بولتے ہیں مثلاً کہتے ہیں کہ سر پر ایسی تلوار ماری کہ خود کٹ گیا۔ اس کا مطلب یہ نہیں کہ برہنہ سر پر تلوار ماری، بس اسی محاورے کے موافق بہت سی احادیث میں یہ مذکور ہے کہ جناب رسول اللہ صلی اللہ علیہ وسلم نے پاؤں پر مسح کیا، یا حضرت علی رضی اللہ عنہ نے پاؤں پر مسح کیا۔

ایک قبیحہ صاحب نے کیا چالاکی کی کہ ایک رسالہ لکھا اور کہا کہ ہم اہل سنت و جماعت کی معتبر کتابوں سے وضو میں پاؤں کا مسح ثابت کرتے ہیں اور پھر مسند امام احمد و بخاری اور مسلم وغیرہ سے چھانٹ چھانٹ کر وہ روایات لکھ دیں جن میں جناب رسول اللہ صلی اللہ علیہ وسلم اور حضرت علی رضی اللہ عنہ اور دیگر حضرات صحابہ رضی اللہ عنہم وغیرہ کی وضو کی کیفیت کو ذکر کرتے ہوئے اس طرح بیان کیا تھا کہ پھر آپ نے پاؤں پر مسح کیا۔

اب ناواقف سنی حضرات حیران ہوتے ہیں، اپنے مذہب کی معتبر و مستند کتب کا نام دیکھتے ہیں کہ مسح کرنے والے جناب رسول اللہ صلی اللہ علیہ وسلم اور حضرت علی رضی اللہ عنہ وغیرہ

کو سنتے و دیکھتے ہیں۔ ان کو کیا خبر ہے کہ یہاں موزے پہننے کی حالت میں پاؤں پر مسح کرنے کا ذکر ہے۔ (طہور المسلمین ص ۳۸)۔

(ان عقلمندوں کو چاہیے کہ خالی موزہ جو پاؤں سے الگ صندوق، بکس صیف وغیرہ میں رکھا ہو وضو کے وقت اس پر مسح کرنے کو کافی سمجھیں، کیونکہ ان روایات میں پاؤں کا ذکر نہیں ہے صرف موزے پر مسح کرنے کا ذکر ہے۔ محمد رفعت قاسمی غفرلہ)۔

مسئلہ:۔ مسح علی الخفین بہت سے صحابہ کرام رضی اللہ عنہم سے مروی ہے، لیکن ان سب روایات کے مقابلہ میں اہل علم حضرات نے حضرت جریر رضی اللہ عنہ کی روایت کو اہمیت دی ہے کہ حضرت جریر رضی اللہ عنہ سورۃ مائدہ پارہ نمبر ۶ کی آیت وضو نازل ہونے کے بعد اسلام لائے، جس کا مطلب یہ ہے کہ انہوں نے حضور اکرم صلی اللہ علیہ وسلم کو آیت وضو کے نزول کے بعد موزوں پر مسح کرتے ہوئے دیکھا تھا، لہذا اس سے ان اہل باطل یعنی روافض وغیرہ کی تردید ہو جاتی ہے جو مسح علی الخفین کی احادیث کو آیت وضو سے منسوخ قرار دیتے ہیں، بہر حال مسح علی الخفین کے جواز پر اجماع ہے۔ یہی وجہ ہے کہ مسح علی الخفین کا قائل ہونا اہل سنت والجماعت کی علامات میں سے ہے، بلکہ ایک زمانہ میں تو یہ اہل سنت کا شعار بن گیا تھا۔ (دریں ترندی ۳۲۹ جلد اول بحوالہ بحر ۱۶۵ جلد اول)۔

مسئلہ:۔ فلاح زدہ معذور کو اگر موزہ پہننے ہوئے تیمم کی ضرورت ہوئی، مثلاً وضو کرانے والا موجود نہیں، یا گرم پانی موجود نہیں جس کی وجہ سے تیمم درست ہے تو موزہ پہننے ہوئے تیمم کر سکتا ہے۔ تیمم کے لیے موزہ نکالنے کی ضرورت نہیں ہے درمختار میں ان اعدا میں جن میں تیمم جائز ہے یہ بھی لکھا ہے:۔ اولم یجد من یوضیہ فان وجد ولو باجر مثل ولہ ذلک لایتیمم۔ (فتاویٰ دارالعلوم بحوالہ الدر المنختار ص ۲۱۵ جلد اول باب التیمم)۔

**پلاستر وغیرہ پر مسح کی دلیل** | مسئلہ: جبیرہ (پلاستر وغیرہ) پر مسح کی دلیل یہ ہے کہ حضرت علی رضی اللہ عنہ کے ہاتھ کی ہڈی غزوہٴ اُحد میں غزوۃ

غیر میں جب ٹوٹ گئی تھی تو اس حضرت صلی اللہ علیہ وسلم نے حضرت علی رضی اللہ عنہ کو ان چھریوں (اس زمانہ کے پلاستر وغیرہ) پر مسح کرنے کا حکم دیا، جن کو اس ٹوٹی ہوئی ہڈی پر باندھ رکھا تھا۔

مسئلہ: امام اعظم رحمۃ اللہ علیہ پہلے جبیرہ پر مسح کو واجب فرماتے تھے، پھر صاحبین کی طرح اس کے فرض ہونے کے قائل ہو گئے تھے۔ (در مختار جلد ۳)

**جبیرہ کی تعریف** | فقہار کی اصطلاح میں جبیرہ اُس دھجی کو کہتے ہیں جو مریض عضو پر باندھی جائے، یا وہ دوا جو اُس عضو پر لگائی جائے۔ اس کی بندش

کے لیے یہ شرط نہیں ہے کہ وہ لکڑی کی کھچویں یا کھجور کی چھال وغیرہ کے ساتھ باندھی جائے، (اس میں پلاستر، بینڈیج وغیرہ سب شامل ہیں)

اسی طرح یہ بھی ضروری نہیں کہ جس عضو پر پٹی (پلاستر وغیرہ) باندھی گئی ہے، وہ شکستہ (ٹوٹی ہوئی یا زخمی ہو، بلکہ پٹی کا حکم اُس صورت میں عائد ہوتا ہے کہ جب کہ پٹی بندھے ہوئے عضو کو کوئی مرض لاحق ہو، خواہ زخم ہو یا شکستگی یا جوڑوں کے در کی قسم کا کوئی مرض وغیرہ ہو۔ غرض جبیرہ فقہار کی اصطلاح میں اس بندش کو کہتے ہیں جو مریض رچوٹ یا زخم وغیرہ سے متاثر عضو پر باندھی جائے یا دوا عضو کے اوپر لگی ہوئی ہو، تو اگر اس پٹی پر پانی استعمال نہ کیا جاسکے تو کیا اس پر مسح کرنا فرض ہے؟

اگر کسی مکلف انسان کے ایسے عضو پر جس کا دھونا وضو یا غسل میں ضروری ہے، کوئی دھجی (پلاستر وغیرہ) بندھی ہوئی ہو، یا دوا لگی ہوئی ہو، اور اس کا دھونا نقصان دہ یا موجب اذیت ہو تو اس پر مسح کر لینا فرض ہے۔ اُس جگہ پر پٹی بندھی ہوئی ہو یا پٹی نہ ہو، بلکہ دوا لگی ہوئی ہو۔ (کیونکہ یہ بھی پٹی ہی کے حکم میں ہے)۔

اگر دوا پر مسح کرنا نقصان دہ ہو تو اس پر کوئی دھجی لپیٹ کر اُس کے اوپر مسح کر لیا جائے۔ مریض عضو مرض والے عضو پر بندھی ہوئی بندش کو ہٹانا نہیں چاہیے۔ یہ حکم اس کے لیے ہے جس کے اعضائے وضو و غسل میں کسی پر مرض کی وجہ سے پٹی (پلاستر

وغیرہ، بندھی ہوئی ہو۔ غرض جہاں پانی لگنا نقصان دہ ہے اس مریض عضو یعنی حصّہ پر مسح کر لینا فرض ہے۔ اگر مسح دپانی سے ترک کیا ہوا ہاتھ بھی نقصان دہ ہو تو اس پر ہٹی پٹیٹ کر پٹی کے اوپر مسح کر لیا جائے۔ (کتاب الفقہ ص ۲۶ جلد اول)۔

**پٹی و پلاستر پر مسح کا مطلب** | مسئلہ: جو جگہ ٹوٹی ہوئی ہے یا زخمی ہے دراصل اسی کا دھونا لازم ہے، خواہ گرم پانی سے دھونا پڑے، لیکن اگر اس ٹوٹی ہوئی جگہ کا مسح گرم پانی یا ٹھنڈے پانی سے بھی مضر ہو تو پھر اس پر جو پٹی (پلاستر وغیرہ) بندھی ہوئی ہے اس پر مسح کرے اور اگر پٹی پر مسح کرنا بھی نقصان کرتا ہو تو وہ ساقط ہو جائے گا، یعنی اس وقت نہ اس جگہ کا دھونا لازم ہوگا اور نہ پٹی پر مسح کرنا۔ (در مختار ص ۳ جلد ۳)۔

مسئلہ: پٹی کے بڑے حصّہ پر مسح کر لینا کافی ہے (یعنی پٹی (پلاستر وغیرہ) کے اکثر حصّہ پر ایک مرتبہ مسح کر لینا کافی ہوتا ہے)۔

مسئلہ: اسی طرح پٹی کے اوپر مسح کرنے میں بالاتفاق نیت کی شرط نہیں کی جاتی ہے مسئلہ: پٹی پر مسح کرنے میں پوری پٹی پر مسح کرنا اور مکرر کرنا صحیح تر قول میں شرط نہیں (در مختار ص ۱۵ جلد ۳)۔

مسئلہ: ٹوٹی ہوئی ہڈی پر لکڑی (پلاستر وغیرہ) رکھ کر جو پٹی باندھی جاتی ہے وہ پٹی زخم کا پچھایہ (پلاستر، بنڈ ایج وغیرہ) فصد اور داغ (پچھنا لگوانے یا رگوں کو بچھون بھکوانے) لگنے کی جگہ اور اس کے علاوہ زخم کی طرح کی دوسری جگہ ان تمام پر مسح کرنے کا حکم ایسا ہے جیسے ان کے نیچے والے حصوں کو دھونے کا۔ (در مختار ص ۱۵ جلد ۳ باب مسح علی الخفین)

**پلاستر پر مسح صورتاً ہے** | ایک مسح موزوں کا ہوتا ہے، یہ درحقیقت مسح ہے، دوسرا مسح پٹی پر ہوتا ہے، یہ صورتاً تو بے شک مسح ہے حقیقتاً مسح نہیں ہے، بلکہ یہ اصل میں دھونے کے حکم میں ہے گوان دونوں مسحوں میں فرق ہے، چوں کہ جبیرہ کا مسح حکماً مسح نہیں ہے، اس مسح کا اجتماع دھونے کے ساتھ ہوتا ہے جیسے کوئی ایک پیر جو اچھا ہے اس کو وضو میں دھوئے اور دوسرا پیر جو زخمی ہے اس کی پٹی پر



بھیگے ہوئے ہاتھ سے مسح کرے، یہ صورت جائز ہے لیکن یہ جائز نہیں ہے کہ وہ دونوں پیر  
میں سے ایک کے موزے پر مسح کرے اور دوسرے پیر کا موزہ نکال کر دھوئے، یا  
دونوں پیروں پر پٹی بندھی ہوئی تھی اس پر مسح کیا، اس کے بعد دونوں پاؤں پونے  
چڑھالیے، اب اس کا وضو ٹوٹا تو اس نے اس طرح وضو کیا کہ ایک پیر کے جبیرہ  
(پٹی پلاستر وغیرہ) پر مسح کیا اور دوسرے پاؤں کا مسح موزہ پر، تو یہ درست نہیں ہے۔  
البتہ اگر ان دونوں پٹی والے پیروں کے موزوں پر مسح کرے گا تو یہ جائز ہوگا، چنانچہ  
اگر یہ صورت ہو کہ ایک پیر پر پٹی تھی، اس پر مسح کیا، دوسرے پیر پر پٹی نہ تھی، اس  
کو دھویا پھر دونوں پیروں پر موزے پہن لیے، اب وضو ٹوٹا تو اس کی وجہ سے  
اس نے وضو کیا اور اس وضو میں دونوں موزوں پر مسح کیا تو یہ جائز ہے، اس لیے  
کہ یہاں پر اصل اور بدل کا اجتماع نہیں ہے۔ (در مختار ص ۲۹ جلد ۳)۔

**زخم پر مسح صحیح ہونے کی شرطیں** | مسئلہ: پوری پٹی دپلاستر وغیرہ پر  
مسح کرنا شرط نہیں ہے بلکہ اکثر حصہ پر مسح کر لینا  
کافی ہے۔ پس اگر مثلاً زخم پورے ہاتھ پر ہو اور اس پر پٹی لگی (بندھی) ہو تو جس حصے پر  
پٹی ہے اس کے نصف سے زائد حصے پر مسح کرنا کافی ہے۔

اگر پٹی مرض سے متاثرہ حصے سے زیادہ حصے پر بندھی ہے تو دو صورتیں ہوں گی، یا تو  
اس پٹی کا کھولنا نقصان دہ ہوگا یا نہ ہوگا۔ اگر نقصان دہ نہ ہو تو اس کو کھولنا واجب  
ہے اور اس کے نیچے کے حصہ عضو کو دھونے میں مضرت کا اندیشہ نہ ہو تو اسے دھو  
لیا جائے۔ اگر دھونا مرض کے لیے نقصان دہ ہے تو صرف مرض کی جگہ پر مسح کرنا  
اور اس کے ارد گرد صحت مند حصے کو دھونا واجب ہے اور اگر پچھلے کی جگہ کا مسح  
کرنا بھی مضر ہو تو ارد گرد کی جگہ کو دھولیا جائے۔

اگر پٹی کا کھولنا نقصان دہ ہو تو پٹی کے اوپر ہی مسح کرنا واجب ہے۔ پٹی کو کھولنے  
کی زحمت نہ دی جائے گی اگرچہ اس کے نیچے کے حصہ کا دھونا یا مسح کرنا ممکن ہو کیونکہ  
اس حالت میں پٹی ہی پر مسح کرنا واجب ہے جو مرض سے متاثر اور غیر متاثرہ حصے کو ڈھکے

ہوئے ہے۔ اور مسح پٹی (پلاستر وغیرہ) کے بیشتر حصہ پر کیا جائے۔ (کتاب النفقہ ج ۲ ص ۱۰۱)

**سوال :- اگر کسی عضو**

**صرف زخم کی جگہ پر مسح کرنا چاہیے یا پورے عضو پر؟**  
اس سے کم و بیش پر مثلاً پیر بر کوئی زخم ہو تو مسح کل پیر پر کرنا چاہیے یا محض اتنی ہی جگہ پر جہاں زخم ہے۔ اگر کل پیر پر مسح کیا تو نماز درست ہوگی یا نہیں؟ ایک شخص کہتا ہے کہ جتنی جگہ میں زخم ہے اس پر مسح کیا جائے باقی عضو کو دھونا چاہیے اور مسح علی العصابہ (پیر پر مسح) میں محض پٹی پر مسح کیا جائے باقی کو دھونا چاہیے؟

**جواب :-** ان سب صورتوں میں مسح صرف اسی مقدار پر کرنا چاہیے، جس جگہ زخم ہے اور اچھی جگہ کو دھونا چاہیے لیکن اگر صحیح حصہ کے دھونے سے زخم پر پانی پہونچے اور اس کو مضر ہو تو کل حصہ پر مسح کرنا درست ہے۔ پس قول اس شخص کا درست ہے جو کہتا ہے کہ صرف اسی موقع پر مسح کرنا چاہیے جس جگہ پھنسی یا زخم ہے، اور باقی حصہ کو دھونا چاہیے۔ پس اگر کل پر مسح کر لیا بدن اس خوف کے جو اوپر لکھا گیا تو نماز نہ ہوگی اور مسح علی العصابہ (پٹی کے مسح) میں بے شک صرف پٹی پر ہی مسح کرنا چاہیے باقی عضو کو دھونا چاہیے لیکن اس قدر تخفیف (رعایت) اس میں کی گئی ہے کہ پٹی کے درمیان میں اگر کچھ جگہ کھلی ہوئی ہو تو اس پر مسح درست ہے، اور پٹی کے نیچے جو صحیح و سالم حصہ عضو کا آیا ہے اس پر بھی مسح درست ہے، باقی عضو کو دھونا چاہیے۔ (فتاویٰ دارالعلوم جلد اول بحوالہ درمختار ج ۲ ص ۲۵۵ باب المسح علی الخفین)۔

**سوال :- ہاتھ پیر میں زخم ہو**

**ہاتھ پیر پر زخم ہو تو مسح کس طرح کرے؟**  
اور پانی لگانے سے اندیشہ نہ رہنے کا ہو تو کس طریقے سے مسح کرے؟ اور اگر اس سے پانی اندر جانے کا اندیشہ ہو تو کیا اس پاس مسح کرے اور اس کا طریقہ کیا ہے؟ اور اگر پٹی زخم سے زیادہ جگہ پر ہو تو کس طرح مسح کرے؟ اور حاجت غسل میں کیا کرے؟

**جواب :-** جب کہ دھونے سے اندیشہ ہو زخم کے بڑھنے کا تو اس پر مسح درست ہے،

مسح کرنے میں تراخت پھیرنا ہوتا ہے اس جگہ پر۔ اول تو یہ حکم ہے کہ اگر بلاپٹی پھایہ کے ہاتھ پھیرنے میں کچھ اندیشہ نہ ہو تو بلاپٹی پھایہ کے اس جگہ پر تراخت پھیرے، اگرچہ بعض بعض جگہ اس میں خشک رہ جائے اور بلاپٹی وغیرہ مسح کرنے میں زخم کا خوف ہے تو پٹی یا پھایہ پر تراخت پھیرے۔ اس پاس کی جگہ خشک رہ جانے سے کچھ حرج نہیں، ہاتھ سب جگہ پھیرے اگرچہ پانی کہیں لگے اور کہیں نہ لگے جیسا کہ مسح میں ہوتا ہے تو کچھ حرج نہیں ہے، اور پٹی اگرچہ موضع زخم سے زیادہ ہو تمام پٹی پر مسح کرے کچھ حرج نہیں ہے اور غسل کی ضرورت ہو تو تب بھی یہی حکم ہے کہ زخم کی جگہ مسح کرے، جیسے اوپر مذکور ہوا، اور باقی بدن کو دھوئے اور پانی بہائے۔ (فتاویٰ دارالعلوم مکہ جلد اول بحوالہ الدر المختار متبانی منہ جلد ۱) مسئلہ: اگر زخم یا پٹی (پلاستر وغیرہ) پر بھی مسح نہیں ہو سکتا تو پھر تیمم درست ہے۔ (فتاویٰ دارالعلوم مکہ ۲۲۴ جلد اول بحوالہ الدر المختار منہ ۲۵۸ جلد اول باب المسح علی الخفین)۔

**کیا پٹی کے مسح میں مرد و عورت برابر ہیں؟** | مسئلہ: پٹی (پلاستر وغیرہ) کے اوپر مسح کرنے میں اور اس کے دوسرے مسائل و توابع میں مرد و عورت اور جن کو وضو نہ ہو وہ اور جن پر غسل فرض ہو وہ بالاتفاق سب برابر ہیں۔ (توابع پٹی میں زخم کا پھایہ، فصد کی پٹی جو جگہ داغی گئی ہے وہ اور زخم کے ارد گرد کی جگہ جو پٹی کے نیچے آگئی ہے سب داخل ہیں، ان سب کا وہی حکم ہے اور ان کے لیے وہی مسائل ہیں جو جبرہ کی پٹی کے ضمن میں آئی ہیں)۔ (در مختار منہ جلد ۳)۔

(یعنی مرد و عورت وغیرہ سب معذوروں کے لیے یہ مسائل ہیں —  
عمدہ نعت قاسمی غفرلہ)

**پلاستر وغیرہ پر مسح کرنے والے کی امامت؟** | مسئلہ: جبرہ (پلاستر، پٹی، زخم پر پھایہ وغیرہ) پر مسح کا وقت اور اس کی مدت مقرر نہیں ہے، اس وجہ سے کہ یہ مسح دھونے کے درجہ میں ہے، یہاں تک کہ جبرہ وغیرہ پر مسح کرنے والا تندرستوں کی امامت کر سکتا ہے۔

اور یہ اس لیے کہ وہ صاحب عذر نہیں ہے۔ (در مختار ص ۵ جلد ۳)۔

مسئلہ :- جس شخص نے زخم پر یا پٹی پر مسح کیا ہو یا بحالت مجبوری پٹی پر مسح نہ کر سکا ہو وہ اگر تندرست لوگوں کا امام بن جائے کہ جنہوں نے پورے اعضا کو دھویا ہے تو کچھ حرج نہیں ہے، بلاشبہ سب کی نماز ادا ہو جائے گی۔ (ظہور المسلمین ص ۳۹ و کتاب الفقہ ص ۲۶۸ جلد اول و فتاویٰ دارالعلوم ص ۲۴۴ جلد اول)۔

زخم صحیح ہونے پر مسح کا حکم | مسئلہ :- پٹی والے مسح کو صحت کی وجہ سے پٹی کا پٹی گری ہے تو مسح باطل نہیں ہوتا بخلاف موزہ کے مسح کے کہ وہ موزہ کے اتر جانے سے ہر حال میں مسح باطل ہو جاتا ہے، زخم والی پٹی اگر صحت کے بعد نماز میں گری ہے تو وہ نما پھر از سر نو پڑھے گا اور اسی طرح کا تفصیلی حکم اس صورت میں ہے جب دو اگر گئی یا پٹی والی جگہ صحت یاب ہو گئی مگر پٹی نہ گری (یعنی اگر دو صحت کے بعد نماز کے اندر گری ہو یا پٹی والی جگہ ابھی ہو گئی تو ان دونوں صورتوں میں نماز دوبارہ از سر نو پڑھے) اور اس حکم کو اس صورت کے ساتھ مقید کرنا چاہیے جبکہ پٹی کا اتارنا نقصان دہ نہ ہو، اور اگر یہ بات نہیں ہے بلکہ پٹی کا اتارنا مضر ہے تو مسح باطل نہ ہوگا، یعنی صحت کے بعد پٹی کے اس وقت گرنے سے مسح باطل ہوتا ہے جب پٹی کا کھولنا نقصان نہ کرتا ہو، اور اگر نقصان کرتا ہو اس طرح کہ پٹی زخم وغیرہ پر چپکی ہوئی ہو، اور اس کے اکھیڑنے (اتارنے) میں زخم کے تازہ ہونے کا اندیشہ ہو تو اس صورت میں مسح باطل نہ ہوگا۔ (در مختار ص ۵ جلد ۳)۔

مسئلہ :- اگر مریض نے ایک جبیرہ (یعنی ٹوٹی ہوئی ڈی کی پٹی بدل کر دوسرا جبیرہ رپلا کر پٹی وغیرہ) باندھا یا اوپر کی پٹی گر گئی تو اس دوسری پٹی پر مسح کا دوبارہ کرنا واجب نہیں ہے، البتہ مستحب ہے۔ (در مختار ص ۴۹ جلد ۳)۔

مسئلہ :- اگر پٹی زخم اچھا ہوئے بغیر ہی اتر گئی تو مسح باطل نہ ہوگا، خواہ نماز کے

اندر اترے یا باہر

مسئلہ :- اگر نماز پڑھتے ہیں زخم بھر جانے کی وجہ سے پٹی اتر جائے اور قعدہ اخیرہ

بعد از تشهد سے پہلے اتری تو نماز جاتی رہے گی اور اس صورت میں صرف اس جگہ کو جہاں پٹی بندھی تھی پاک کر لینا چاہیے اور نماز کو دوبارہ پڑھ لیا جائے۔ لیکن اگر وہ پٹی قعدۂ اخیرہ میں تشهد کی مقدار بیٹھنے کے بعد اتر گئی ہے تو اس کے متعلق امام اعظم ابو حنیفہ رحمہ کا کہنا یہ ہے کہ نماز جاتی رہی، لیکن صاحبین رحمہ کہتے ہیں کہ نماز ہو گئی، کیونکہ نماز اس وقت پوری ہو چکی تھی اور پٹی کا گرنا نماز ختم کرنے کے بعد بول پڑنے ربات چیت کرنے، یا حادث لاحق ہو جانے کے برابر ہے۔ (کتاب الفقہ ص ۲۲۷ جلد اول) و عالمگیری ص ۱۹۷ جلد اول)۔ فتویٰ صاحبین رحمہ کے قول پر ہے (عالمگیری ص ۱۹۷ ج ۱)

**مسئلہ :-** پٹی (پلاستر) پر مسح کے لیے وضو ضروری نہیں ہے | وغیرہ پر یا ختم کے پھانے پر

مسح کرنا ان کے نیچے کے حصہ کے دھونے کے برابر ہے اس کا بدل نہیں ہے، یہاں تک کہ اگر پٹی (پلاستر) ایک پر پر ہے تو اس پر مسح کیا جائے گا اور دوسرے کو دھویا جائے گا اور اس مسح کی (پلاستر وغیرہ کی) کوئی مدت مقرر نہیں ہے اور اس میں بھی کوئی فرق نہیں ہے کہ اس کو با وضو باندھے یا بے وضو۔

**مسئلہ :-** چھوٹا بڑا حادث اس (پلاستر کے مسح) میں برابر ہے۔ (چھوٹے سے مراد بے وضو ہونا اور بڑے سے مراد بے غسل جنبی ہونا) اور اس کے مسح میں باتفاق روایات نیت کی بھی شرط نہیں ہے۔ (بحر الرائق)

**مسئلہ :-** ایک بار مسح کافی ہے، یہی صحیح ہے۔ (محیط)

**مسئلہ :-** پاؤں کو دھونے اور موزوں پر مسح کرنے کو جمع نہ کرے۔ (کافی، تقاوی) عالمگیری ص ۶۹ جلد اول)

**مسئلہ :-** اگر ناخن ٹوٹ (یا پھٹ) گیا اور اس پر ناخن پھٹنے پر مسح کرنا؟ | دوا لگائی اگر اس کے چھڑنے (الگ کرنے) سے نقصان ہوتا ہے تو اس کے اوپر مسح کرے اور اگر مسح سے بھی نقصان ہوتا ہے تو اس کو چھوڑ دے۔ پھٹے ہوئے اعضاء کے تشکافوں میں اگر ممکن ہو تو پانی (وضو و غسل میں) بہاتے اور اگر

مکن ہو تو مسح کرے اور اگر یہ بھی ممکن نہ ہو سکے تو اپنی کو چھوڑ دے اور اس کے پاس کے حصہ کو دھو لے۔

مسئلہ:- ایک شخص کی انگلی میں زخم ہے، اس نے مرہم (دوا) لگایا اور وہ مرہم زیادہ جگہ میں لگ گیا، پھر وضو کرنے میں اگر پوری پٹی پر مسح کیا تو جائز ہے۔ (عالمگیری ص ۶۹ ج ۱)۔

سوال:- کسی کے پھنسی یا زخم پر پلاستر لگا ہوا ہو، اگر غسل یا وضو کے وقت اس کو کھول کر دھوئے تو کچھ نقصان نہیں؟

البتہ جو دوا لگائی تھی، پلاستر کو ہٹانے کی وجہ سے وہ باقی نہیں رہے گی، اس لیے وہ دوا مرض کے لیے مفید ثابت نہ ہوگی یا یہ کپلاستر نہیں ملے گا، یا زیادہ گراں ملے گا تو پلاستر کو ہٹا کر اس عضو کو دھونا ضروری ہے یا نہیں؟ نیز دوا کی گرانی کی کیا تحدید ہے؟

جواب:- در مختار ص ۲۶ جلد اول کی عبارت سے معلوم ہوا کہ اگر پلاستر کھولنا زخم کے لیے مضر ہو تو پلاستر کھول کر اس عضو کو دھونا ضروری نہیں، بلکہ پلاستر پر مسح کافی ہے اور وہ پلاستر جبیرہ کے حکم میں ہے اور اگر کھولنا مضر نہیں مگر پلاستر عام مرقع قیمت سے زیادہ گراں ملے گا یا قیمت تو زیادہ نہیں مگر تنگ دستی کی وجہ سے خریدنے پر قدرت نہیں تو بھی مسح جائز ہے۔ (احسن الفتاویٰ ص ۶۳ جلد ۲ و عالمگیری ص ۶۹ ج ۱ باب الطہارت)

سوال:- زخم کی پٹی پر مسح کیا اور وہ گر گئی اور دوسری پٹی بدلی تو دوبارہ مسح کرے گا یا نہیں؟

جواب:- پٹی کے گرنے سے سابق مسح نہیں ٹوٹتا، البتہ زخم اچھا ہونے کے بعد پٹی گری تو سابق (پہلا) مسح ٹوٹ جائے گا اور اس جگہ کا دھونا ضروری ہوگا۔ (احسن الفتاویٰ ص ۶۳ جلد ۲ بحوالہ رد المحتار ص ۲۵۹ جلد اول)۔

مسئلہ:- اگر اوپر کی پٹی گر جائے تو پچھلی پٹی پر مسح کرنا ضروری نہیں، مندوب ہے۔ (احسن الفتاویٰ ص ۶۳ جلد دوم بحوالہ رد المحتار ص ۲۵۹ جلد اول)۔

پچھایہ پر مسح کا حکم | سوال:- زید کے منہ پر پھنسی یعنی زخم ہے اس پر مرہم کا

پہا یہ لگایا ہوا ہے کیا اس کو ہٹا کر وضو کرے یا پہا یہ کے اوپر سے پانی بہائے؟  
 جواب :- اگر زخم کو پانی نقصان کرتا ہو یا پہا یہ ہٹانے میں تکلیف ہو تو پہا یہ ہٹائے  
 بغیر اس پر مسح کرے۔ (احسن الفتاویٰ ص ۶۱ جلد ۲ بحوالہ رد المحتار ص ۲۵ جلد اول)  
 مسئلہ :- زخم کے مقام پر مسح کرے، اگر مسح بھی نقصان دیتا ہے تو معاف ہے  
 مسح بھی نہ کرے۔ (احسن الفتاویٰ ص ۶۲ جلد ۲ بحوالہ رد المحتار باب التیمم ص ۹۵)۔  
 مسئلہ :- ایک شخص کا ناخن ٹوٹ گیا، اس نے  
**پاؤں پھٹنے پر مسح کرنا؟**  
 اس ٹوٹے ہوئے حصہ پر دوا لگائی۔ یا پاؤں میں  
 پھٹن تھی اس پر دوا لگائی تو اس کے لیے حکم یہ ہے کہ اگر وہ قادر ہو تو وضو میں اس حصہ  
 پر پانی بہا دے، اور اگر پانی نہ بہا سکتا ہو (زخم پر نقصان کی وجہ سے) تو اس حصہ کا  
 مسح کرے یعنی بھیگا ہوا ہاتھ اس زخم کی دوا پر پھیرے۔ (اگر ٹپی وغیرہ نہ ہو تو) اور اگر  
 اس کی بھی قدرت نہ ہو تو چھوڑ دے یعنی نہ دھوئے اور نہ مسح کرے، دونوں عند شری  
 ہونے کی وجہ سے ساقط قرار پائیں گے۔ (در مختار ص ۵ جلد ۳)۔

(یعنی اگر زخمی حصہ پر جہاں مسح کرنے کو بتایا گیا ہے، اگر کھلے ہوئے زخم پر بھیگا  
 ہوا ہاتھ پھیر کر بھی مسح نہیں کر سکتا کہ اس کی برداشت نہیں ہے تو جو ٹپی اس زخم  
 پر بندھی ہوئی ہے اسی پر مسح کرے۔ محمد رفعت قاسمی غفرلہ)۔

مسئلہ :- جس کے سر میں اس طرح درد ہو رہا ہے  
**سر کے درمیں مسح کرنا؟**  
 کہ وہ وضو کرنے کی حالت میں مسح کرنے پر قادر نہیں ہے  
 اور نہ نہانے کی صورت میں اسے دھو سکتا ہے تو وہ وضو اور غسل کے بدلے میں تیمم کرے گا،  
 کہ سر کے مسح کی فرضیت اس سے ساقط ہو جائے گی۔ اور اگر اس کے سر پر ٹپی بندھی  
 ہوئی ہے تو سر کا مسح کرنا واجب ہے۔

مسئلہ :- اسی طرح غسل میں جب سر کا دھونا ساقط ہو جائے تو اسی وقت اس کا  
 مسح کرنا چاہیے، اگرچہ ٹپی پر مسح کرنا پڑے، مگر یہ بھی اس وقت ہے جب کہ مسح کرنا  
 اس کے لیے نقصان دہ نہ ہو، اور اگر نقصان پہنچتا ہو تو دھونا اور مسح کرنا دونوں

ساقط ہو جائیں گے۔ اور حکم میں یہ اس شخص کے ہو جائے گا جس کے سر پر ہی نہیں، جس طرح اس شخص سے مسح ساقط ہو جاتا ہے، جس کے حقیقت میں عضو نہ ہو۔ (در مختار ص ۳ جلد ۳)۔

**سوال :- میرے تمام چہرے پر ہاتھ**

**مہاسوں سے خون نکلنے پر مسح کرنا؟** میں جن میں خون اور پیپ ہے، جب وضو کرتا ہوں تو چہرے پر پانی لگنے سے مہاسوں سے خون نکلنے لگتا ہے، تو کیا ایسی حالت میں تمام اوقات میں تیمم کر کے نماز پڑھ سکتا ہوں؟

**جواب :-** اگر تکلیف واقعی اتنی سخت ہے، جتنی آپ نے لکھی ہے، اور مسح بھی نہیں کر سکتے تو تیمم جائز ہے۔ (آپ کے مسائل ص ۶۵ جلد ۲)۔

**مسئلہ :-** اگر دونوں ہاتھوں میں پھنسیاں ہیں اور ان کو پانی نقصان کرتا ہے تو تیمم درست ہے، البتہ اگر کوئی دوسرا شخص وضو کرنے والا ہو تو جواز تیمم میں اختلاف ہے، ارجح واحوط عدم جواز ہے۔ (حسن الفتاویٰ ص ۵۹ جلد ۲)

**سوال :- ایک پھوڑا نکل**

**زخم پر پٹی باندھ دی مگر اندر خون نکلتا رہا؟** آیا اور اس سے خون و پیپ نکلتا ہے، اس وجہ سے اس پر روئی رکھ کر پٹی باندھ دی ہے۔ اندر اندر خون نکلتا رہتا ہے، پٹی کی وجہ سے باہر نہیں نکلتا، تو اس سے وضو ٹوٹ جائے گا یا نہیں؟

**جواب :-** اگر اتنا خون نکلے کہ اسے روکا نہ جاتا تو زخم کے مقام سے آگے بڑھ جاتا تو وضو ٹوٹ جائے گا۔ (فتاویٰ رحیمیہ ص ۲۶۹ جلد ۲ بحوالہ کبیری ص ۱۳۱ و شامی ص ۱۲۹ ج ۱)۔

**پلاستر پر مسح کے مسائل** (۱) کسی مرض کی وجہ سے اگر کوئی عاقل و بالغ کسی عضو (بدن کے حصہ) کو دھونے کو منع کرے تو اس کا

دھونا فرض نہیں، بلکہ مسح کرے اگر مضر نہ ہو، ورنہ مسح بھی معاف ہے۔

(۲) وضو میں جن اعضاء کا دھونا فرض ہے، اگر ان میں زخم ہو یا پھٹ گئے ہوں یا درد وغیرہ ہو تو اگر ایسی حالت میں ان پر پانی کا پہنچانا تکلیف نہ دیتا ہو، اور



نقصان نہ کرتا ہو تو دھونا فرض ہے ورنہ مسح کرے اور اگر مسح بھی نہ کر سکے تو ایسے ہی چھوڑ دے۔ (در مختار)۔

(۳) ہاتھ میں زخم ہو یا پھٹ گئے ہوں جس کی وجہ سے وہ ہاتھوں کو اور ہاتھوں کے ذریعہ سے دوسرے اعضاء کو دھونا نہ سکتا ہو اور نہ کسی دوسری تدبیر سے بقیہ اعضاء کو دھو، یا دھوا سکتا ہو تو ایسی صورت میں وضو فرض نہیں بلکہ تیمم کرے، اگر کر سکے۔

(۴) ہاتھ، پیر، منہ پر اگر کسی وجہ سے دوا لگائی گئی ہو تو اسی دوا پر پانی بہانا فرض ہے، بشرطہ کہ مضر نہ ہو اور پانی بہا چکنے کے بعد اگر وہ دوا خود بخود چھوٹ جاتے یا چھڑا دی جائے تو اگر اچھے ہونے کی وجہ سے چھوٹی یا چھڑائی گئی ہے تو مسح ہل ہو جائے گا یعنی ان اعضاء کو دھونا پڑے گا۔

(۵) کسی کے ہاتھ مع کہنیوں کے یا پیر مع ٹخنوں کے کٹ گئے ہوں تو ایسی حالت میں ہاتھ پیر کا دھونا فرض نہیں، اور منہ اگر کسی طریقہ سے دھو سکتا ہو اور سر کا مسح کر سکتا ہو تو کرے ورنہ وہ بھی فرض نہیں بلکہ منہ کو برارۃ تیمم دیوار وغیرہ پر ملے۔

(۶) کسی شخص کے پیر یا ہاتھ کٹ گئے ہوں لیکن کہنی یا اس سے زیادہ اور ٹخنے یا اس سے زیادہ موجود ہوں تو ایسی حالت میں کہنی اور ٹخنے کا دھونا واجب ہے اور اس کے نیچے کے حصہ کا دھونا فرض ہے۔

(۷) ہاتھ مع کہنیوں کے یا پیر مع ٹخنوں کے کٹ گئے ہوں اور منہ زخمی ہو اور منہ کا دھونا یا مسح کرنا ممکن نہ ہو تو اس حالت میں وضو فرض نہیں رہتا۔

(۸) جو شخص کسی وجہ سے دونوں کانوں کا مسح ایک دفعہ ساتھ ہی نہ کر سکے مثلاً اس کے ایک ہی ہاتھ ہو یا ایک ہاتھ بے کار ہو تو اس کو چاہیے کہ پہلے داہنے کان کا مسح کرے پھر بائیں کان کا۔

(۹) وضو کے اعضاء میں کوئی عضو ٹوٹ جائے یا زخمی ہو جائے یا اور کسی وجہ سے اس پر پٹی باندھی جائے تو اس کی تین صورتیں ہیں۔

پہلی صورت :- ہٹی کا کھولنا مضر ہو، خواہ جسم کا دھونا مضر ہو یا نہ ہو جیسے ٹوٹے

ہوئے ہاتھ پیر کی پٹی کھولنا مضر ہوتا ہے تو ایسی حالت میں اگر پٹی پر مسح کرنا نقصان نہ کرے تو تمام پٹی پر مسح کرے خواہ وہ پٹی زخم کے برابر ہو یا زخم سے زیادہ اور زخم کے صحیح حصہ پر بھی نقصان کرے تو ایسے ہی چھوڑ دے۔

دوسری صورت :- پٹی کا کھولنا مضر نہ ہو لیکن کھولنے کے بعد وہ خود نہ باندھ سکے اور نہ کوئی ایسا شخص موجود ہو جو باندھ سکے تو ایسی حالت میں مسح کرے بشرطیکہ نقصان نہ کرے، ورنہ مسح بھی معاف ہے۔

تیسری صورت :- پٹی کا کھولنا مضر نہ ہو اور نہ کھولنے کے بعد باندھنے میں دقت ہو تو ایسی حالت میں اگر زخم کا دھونا نقصان نہ کرے تو پٹی کھول کر تمام عضو کو دھوئے اور اگر زخم کا دھونا نقصان کرے تو زخمی حصہ کو چھوڑ کر باقی عضو کو دھوئے، بشرطیکہ مضر نہ ہو، اور اگر زخمی حصہ پر مسح نقصان نہ کرے تو مسح کرے ورنہ پٹی باندھ کر پٹی پر مسح کرے، بشرطیکہ مضر نہ ہو، اور اگر مضر ہو تو مسح معاف ہے۔

(۱۰) پٹی اگر اس طرح بندھی ہوئی ہو کہ درمیان میں جہم کا وہ حصہ بھی آگیا ہو جو صحیح ہے تو اس پر بھی مسح کرے بشرطیکہ پٹی کھولنا یا کھول کر اس جہم کا دھونا مضر ہو۔  
(۱۱) پٹی پر اگر پٹی باندھ دی جائے تو اس پر بھی مسح درست ہے۔ (علم الفقہ صفحہ ۶۴ جلد اول)۔

**مسئلہ :-** اگر کوئی پھوڑا پھنسی موزوں اور پلاستر کے مسح کا فرق؟ | یا زخم ہو اور اس کو دھو نہیں سکتا تو خود اسی پر مسح کر لے، اگر خود اس جسم پر مسح نہ ہو سکے یعنی اس قدر کم پانی بھی ضرر نقصان کرے گا یا پٹی اور پچھایہ نکالنے میں تکلیف زیادہ ہو تو پٹی اور ٹکٹکی (پلاستر PALASTER) اور پچھایہ پر مسح جائز ہے اگرچہ نیچے مرہم نجس (ناپاک) لگا ہوا ہے تو پٹی پچھایہ پر مسح کرنے سے وضو ہو جائے گا، لیکن ناپاک کی وجہ سے نماز ادا نہ ہوگی۔  
**مسئلہ :-** اور اگر مرہم ناپاک قدر درہم سے (یعنی تین ماشہ سے) زیادہ نہیں تو نماز بھی ادا ہو جائے گی۔ (تفصیل کے لیے ہدایہ جلد اول دیکھئے)

مسئلہ :- ٹھنڈے پانی سے مسح کرنا مضر یعنی نقصان دہ ہو تو گرم پانی سے مسح کرے اگر دو ٹپوں کے درمیان میں کسی قدر جگہ خالی رہ گئی ہو کہ اس کو دھونے سے پٹی تک پانی پہنچ جانے کا اندیشہ ہے تو اس پر بھی مسح کر لینا چاہیے۔

مسئلہ :- اگر ٹی (یا پلاسٹر وغیرہ) کے نیچے بدن پر مسح کر سکتا ہے لیکن دوبارہ کوئی پٹی وغیرہ کو باندھنے والا نہ ملے گا تو ٹی ہی پر مسح جائز ہے، موزہ کے مسح میں تین انگشت مسح ضروری تھا لیکن زخم پر یا پٹی پر مسح کیا جاتا ہے اس میں یہ شرط ہے کہ پوری طرح سب جگہ مسح ہو جائے یعنی جتنی جگہ کو پانی سے دھویا نہیں گیا، اس پر بھی لگا ہوا ہاتھ پھیر جائے۔

مسئلہ :- پٹی میں یہ شرط نہیں کہ با وضو باندھی جائے بلکہ جب ضرورت ہو باندھ لو اور بوقت وضو مسح کر لو، پٹی پر مسح اسی وقت جائز ہے کہ خود اس زخمی جگہ پر مسح نہ کر سکے۔

مسئلہ :- زخم اچھا ہونے سے پہلے اگر ٹی گر جائے یا خود کھول دے تو مسح باطل نہیں ہوتا، پہلا مسح کافی ہے دوبارہ مسح کرنا ضروری نہیں ہے۔ (برخلاف موزہ کے مسح کے)۔

مسئلہ :- اگر پہلی پٹی یا چھاپا بدل کر دوسری باندھ دی تو دوبارہ مسح کرنا ضروری نہیں البتہ مستحب ہے کہ اس پر بھی مسح کر لے۔

مسئلہ :- زخم یا پٹی پر مسح کرنے کی کوئی مدت مقرر نہیں بلکہ جب تک ضرورت رہے مسح کرتے رہو۔

مسئلہ :- وضو ٹوٹ جانے کے ساتھ یہ مسح بھی ٹوٹ جائے گا اور جب باقی اعضاء کو دھوئے تو اس پر بھی مسح کر لے۔

مسئلہ :- زخم اچھا ہو جانے سے بھی یہ مسح باطل ہو جائے گا۔ پس اگر با وضو ہونے کی حالت میں زخم اچھا ہوا ہے تو صرف اس عضو کو دھو لینا کافی ہے، تمام وضو کرنا ضروری نہیں، اور اگر وضو بھی کرنا ہے تو اس کے ساتھ سب اعضاء دھولے۔

**مسئلہ:** جس طرح وضو کی جگہ زخمی اعضا پر مسح کر سکتا ہے، اسی طرح غسل کی جگہ پر بھی مسح جائز ہے مثلاً سر پر یا پشت پر یا بازو پر زخم ہے تو اس پر مسح کر لے اور باقی بدن دھو کر غسل کر لے، اگر بدن پر مسح نہ ہو سکے تو پٹی باندھ کر اس پر مسح کرے غسل کی جگہ جو مسح کیا ہے یہ اس وقت باطل ہوگا کہ کوئی چیز غسل کو واجب کرنے والی پیش آجائے یا زخم اچھا ہو جائے۔

**مسئلہ:** جب نصف بدن سے زیادہ زخمی ہو تو زخموں پر مسح کرنے اور باقی کو دھونے کی ضرورت نہیں ہے، تیمم کافی ہے، جب پٹی کے اوپر بھی مسح کرنے سے تکلیف بڑھ جائے یا دیر میں اچھا ہونے کا اندیشہ ہو تو مسح بھی معاف رہے گا۔

**مسئلہ:** جب تک ضرورت اور عذر باقی رہے چاروں طرف سے دھو لے اس جگہ کو یعنی پلاستر کو چھوڑ دیا کرے۔

**مسئلہ:** اگر کسی کے ماتھے پاؤں میں پھٹن ہو گئی ہو، اس نے موم یا چربی یا کوئی دوا (واسلین وغیرہ) اس میں بھردی ہے، اگر اس کو نکال کر دھونے میں کوئی تکلیف و دقت نہیں تو اس کو نکال کر پاؤں دھو لے اور اگر دقت و تکلیف ہوتی ہو تو اس کے اوپر کو پانی بہا دینا کافی ہے۔ (طہور المسلمین ص ۳۹ و فتاویٰ دارالعلوم مکتبہ جلد اول و عالمگیری مکتبہ جلد ۳ و کتاب الفقہ ص ۲۶۸ جلد اول)۔

(مسح جبیرہ یعنی پلاستر وغیرہ چار باتوں میں مسح خفین سے مجزا ہے:- (۱) اگر پٹی اچھے ہونے کی وجہ سے کھل گئی تو صرف اس جگہ کا دھولینا کافی ہے برخلاف خفین کے کہ اگر ان میں سے ایک نکل جائے تو دونوں پاؤں دھونا ضروری ہیں (۲) اگر زخم اچھا ہوئے بغیر پٹی کھل گئی تو دوبارہ باندھ لے، مسح کا اعادہ ضروری نہیں (۳) اس کے وقت کی کوئی تحدید نہیں ہے۔ (۴) زخم کی پٹی طہارت کے ساتھ باندھنا ضروری نہیں ہے، بلکہ اگر بغیر وضو کے باندھا ہو تب بھی مسح کر سکتا ہے، اس کے لیے وضو شرط نہیں ہے۔ محمد رفعت)

**مسئلہ:** معذور کے لیے بہترین طریقہ معذور کے لیے نماز کا طریقہ؟

یہ ہے کہ نماز کے لیے چت لیٹ کر دونوں پاؤں

قبلہ کی جانب کرے، گھٹنے کھڑے رکھے اور سر کسی قدر اونچا کرے، تاکہ رخ قبلہ کی جانب ہو جائے، اگرچہ یہ بھی اختیار ہے کہ دائیں یا بائیں پہلو پر لیٹ کر نماز پڑھی جائے تاہم دایاں پہلو بائیں سے افضل ہے۔

لیکن یہ تمام صورتیں ایسی حالت میں ہیں جب کہ کوئی ایسا کرنے پر قادر ہو، اگر ایسا کرنے سے معذور ہو تو جس طرح بھی ممکن ہو اسی طرح نماز ادا کرنی چاہیے۔ (کتاب الفقہ ص ۵۰۰ جلد اول)۔

(ایک نماز کا فدیہ پونے دو کلو گرام گیہوں یا اس کی قیمت ہے، اور ایک دن میں مع وتر کے چھ نمازیں ہو گئیں۔ یعنی ساڑھے دس کلو گرام گیہوں، یا اس کی قیمت۔ محمد رفعت قاسمی غفرلہ)۔

## کتاب ختم شد

مورخہ ۱۲ ربیع الاول ۱۴۱۵ھ ہجری مطابق ۲۱ اگست ۱۹۹۴ء بروز جمعہ

# مَأْخَذٌ وَمَجْلَعٌ

نام کتاب	مصنف و مؤلف	مطبع
معارف القرآن	مفتی محمد شفیع صاحب مفتی اعظم پاکستان	ربانی بک ڈپو دیوبند
معارف الحديث	مولانا محمد منظور نعمانی صاحب مدظلہم	الفرقان بکڈپو ۳۰ نیا گاؤں لکھنؤ
فتاویٰ دارالعلوم	مفتی عزیز الرحمن صاحب بن مفتی اعظم دیوبند	مکتبہ دارالعلوم دیوبند
فتاویٰ رحیمیہ	مولانا سید عبدالرحیم صاحب مدظلہم	مکتبہ مفتی طریٹ رائدر سورت
فتاویٰ محمودیہ	مفتی محمود صاحب مفتی اعظم دارالعلوم دیوبند	مکتبہ محمودیہ جامع مسجد شہرہ ٹھٹھ
فتاویٰ عالمگیری	علماء وقت عہد اورنگ زیب	شمس پبلشرز دیوبند
کفایت المفتی	مولانا مفتی کفایت اللہ دہلوی رح	کتب خانہ اعزازیہ دیوبند
علم الفقہ	مولانا عبدالشکور صاحب لکھنؤی	" " " "
عزیز الفتاویٰ	مولانا مفتی عزیز الرحمن صاحب	" " " "
امداد المفتین	مفتی محمد شفیع صاحب مفتی اعظم پاکستان	" " " "
امداد الفتاویٰ	مولانا اشرف علی صاحب تھانوی رح	ادارۃ تالیفات اولیاء دیوبند
فتاویٰ رشیدیہ کامل	مولانا رشید احمد صاحب گنگوہی رح	کتب خانہ رحیمیہ دیوبند
کتاب الفقہ علی المذاهب الاربعہ	غلامہ عبدالرحمن الجزری رح	اوقاف پنجاب لاہور پاکستان
جواہر الفقہ	مفتی محمد شفیع صاحب مفتی اعظم پاکستان	عارف کمپنی دیوبند
در مختار	علامہ ابن عابدین رح	پاکستانی
بہشتی زیور	مولانا اشرف علی صاحب تھانوی رح	مکتبہ تھانوی دیوبند
معارف مدنیہ	افادات مولانا حسین احمد صاحب فی	مدرسہ امداد الاسلام صدک بازار میرٹھ
الترغیب والترہیب	مولانا زکی الدین عبدالعظیم المنذری	نزدۃ المصنفین دہلی

نام کتاب	مصنف و مؤلف	مطبع
احسن الفتاویٰ	فقیہ العصر مفتی رشید احمد صاحب برکات	سعید کمپنی کراچی پاکستان
مظاہر حق جدید	نواب قطب الدین خاں صاحب رح	ادارۂ اسلامیات دیوبند
آپ کے مسائل و ارکان کا حل	حضرت مولانا محمد یوسف صاحب لدھیانوی	کتب خانہ نعیمیہ دیوبند
امداد الاحکام	مرتبہ حضرت مولانا ظفر احمد صاحب عثمانی	مکتبہ دارالعلوم کراچی
ظہور المسلمین	مولانا عبد الکریم صاحب رح	کتب خانہ اعزازیہ دیوبند
الحجاب المتین	حضرت مولانا سید ابغیر حسین میاں صاحب	" " "
احیاء العلوم	" " " " " "	" " "
ایضاح المسائل	حجۃ الاسلام امام محمد غزالی رح	ادارہ رشیدیہ دیوبند
کیمیائے سعادت	حضرت مولانا مفتی محمد شبیر صاحب	جامعہ قاسمیہ شاہی مراد آباد
غنیۃ الطالبین	مدظلہ (مفتی شاہی)	" " "
حجۃ اللہ البالغہ	حجۃ الاسلام امام محمد غزالی رح	ادنی دنیا دہلی
أسرار شریعت	شیخ عبدالقادر جیلانی رح	مسلم اکیڈمی سہارنپور
صلوة الرحمن ترجمہ	شیخ الاسلام حضرت شاہ ولی اللہ دہلوی	دارالکتاب دیوبند
منیۃ المصلیٰ	مولانا محمد فضل خاں صاحب رح	پنجاب پاکستان
درس ترمذی		مطبع مجیدی کانپور
تحفۃ الدار	مولانا محمد تقی عثمانی	دارالکتاب دیوبند
شرح غنیۃ الفکر	مدظلہ العالی	مکتبہ حجاز دیوبند
	مولانا مفتی سعید احمد صاحب	ضلع سہارن پور
	پالن پوری مدظلہ العالی	